

مختصر تاریخ پاکستان

اللہ بخش یوسفی

سیکرٹری قائد اعظم ایجوکیشنل سوسائٹی

صوبہ سرحد

مناشیہ

یوسفی اینڈ یوسفی

تین سٹی کراچی

انتساب

بابائے ملت قائد اعظم محمد علی جناحؒ
اور

ان مجاہدین اسلام کے نام

جنہوں نے حق کی حمایت میں اپنے نعتِ جگر اور
خون کے قطرے پیش کرتے ہوئے مظلوم باشندگان
کشمیر کو غلامی کی لعنت سے نجات دلا کر آزادی سے ہمکنار
کرائے کی سعی کی۔ ع۔

حسدارِ رحمت کند ہیں عاشقانِ پاکِ طینتِ را

یوسفی

ب

یادداشتین

فہرست ابواب

صفحہ	عنوان	نمبر شمار
۳	طبع ثانی	۱
۴	پیش لفظ	۲
۶	تعارف	۳
۸	ریاست جنوں و کشمیر	۴
۹	ابتدائی دور	۵
۱۵	غیر مسلم راج کا دوسرا دور	۶
۱۹	عہد اسلامی کا آغاز	۷
۲۳	عہد اسلامی کا پہلا دور	۸
۳۷	عہد اسلامی کا دوسرا دور (حکومت منٹلیہ)	۹
۴۴	عہد اسلامی کا تیسرا دور (حکومت افغانہ)	۱۰
۴۸	سکھوں کا عہد حکومت	۱۱
۵۱	ڈوگرہ راج کا ابتدائی دور	۱۲
۶۴	ڈوگرہ راج کا آخری دور (جبر و تشدد کی انتہا)	۱۳
۶۶	مہاراجہ ہری سنگھ	۱۴
۶۶	مہاراجہ کا پہلا اعلان	۱۵
۶۶	مہاراجہ کے اخراجات	۱۶
۶۷	چودھری غلام عباس کی قیادت	۱۷
۶۸	وزارت میں مسلمان نظر انداز	۱۸
۷۰	توہین اسلام	۱۹
۷۰	یوہیم آزادی	۲۰
۷۰	یوہیم کشمیر	۲۱

نمبر شمار	عنوان	صفحہ
۲۲	مسلم مطالبات	۷۲
۲۳	حکومت ہند کی مداخلت — گلشنی کمیشن	۷۴
۲۴	مسلم کانفرنس	۷۵
۲۵	مجلس آئین ساز — نیشنل کانفرنس	۷۶
۲۶	کار اعظم کا سفر کشمیر	۷۷
۲۷	کشمیر چھوڑ دو کا نعرہ	۷۸
۲۸	کشمیر کو اقلیت بنانے کا ارادہ — تقسیم ہند	۷۹
۲۹	جوش انتقام	۸۰
۳۰	آزاد کشمیر حکومت کا قیام	۸۱
۳۱	ہندوستان سے الحاق	۸۲
۳۲	قبائلی مجاہدین	۸۳
۳۳	آزاد حکومت کا قیام	۸۴
۳۴	مسئلہ کشمیر اور سلامتی کونسل	۸۵
۳۵	کشمیر میں پاکستانی فوج کا داخلہ	۸۶
۳۶	چودھری غلام عباس کی رہائی	۸۷
۳۷	الوٹائے جنگ	۸۸
۳۸	افسر استقواب رائے عامہ	۸۹
۳۹	فیصلہ کے لئے حکم کا تقرر	۹۰
۴۰	ضمیمہ ۱ (شجرہ نسب مہاراجہ ہری سنگھ)	۹۱
۴۱	ضمیمہ ۲ معاہدہ امرتسر ۱۸۴۶ء	۹۲
۴۲	ضمیمہ ۳ الف - ۵ لاکھ روپے کی آخری رسید	۹۳
۴۳	ضمیمہ ۴ بالستان - لداخ - گلگت	۹۴
۴۴	ریاست ہائے حنزہ اور نگر	۹۵
۴۵	پونچھ	۹۶

طبع ثانی

کتاب "مختصر تاریخ کشمیر" احباب کے پیہم اصرار سے بڑی عجلت میں مرتب کرانے کے بعد مارچ ۱۹۴۹ء میں شائع کی گئی تھی۔ اور گو اس وقت عمدہ کاغذ اور سامان طباعت مل نہ سکا تھا۔ تاہم یہ دیکھ کر مسرت ہوئی کہ کتاب کا پہلا ایڈیشن جیسا بھی تھا دو ماہ کے مختصر عرصہ میں ہاتھوں ہاتھ فروخت ہو گیا۔

طبع ثانی کے لئے یہ مشکل درپیش رہی کہ انتہائی کوشش کے باوجود مصنف اس پر نظر ثانی نہ کر سکے اور وقت یوں ہی گزرتا گیا۔ بالآخر اب سرسری نظر ثانی اور مختصر سے اضافہ کے ساتھ یہ دوسرا ایڈیشن پیش کیا جا رہا ہے۔ توقع ہے کہ کشمیر سے دل چسپی رکھنے والے احباب اسے حسب سابق پسند فرما کر سہاری حوصلہ افزائی کریں گے۔

ناشرین

پیش لفظ

دائرہ میں جعفر شاہ صاحب کا کاجیل وزیر تعلیم حکومت صوبہ سرحد میں نے اپنے دیرینہ رفیق کار مسٹر اللہ بخش یوسفی کی تازہ تصنیف "مختصر تاریخ کشمیر" کے مسودہ کو دیکھا۔ افسوس کہ کثرت کار اور انتظامی مصروفیات کی وجہ سے میں اس کا بہ نظر تحقیق مطالعہ نہ کر سکا۔ تاہم رفیق موصوف کی سابقہ تصنیفات کو دیکھتے ہوئے کہا جاسکتا ہے کہ انہوں نے حسب عادت تحقیق و تفتیش کو مشعل راہ بنا کر اس مختصر سی کتاب کو مرتب کیا ہوگا۔

مسٹر اللہ بخش یوسفی صوبہ سرحد کے دیرینہ سیاسی کارکنوں سے تعلق رکھتے ہیں۔ تاریخ سرحد کے دور استبداد میں کئی دفعہ قید و بند کا لطف اٹھا چکے، اور سالہا سال تک آل انڈیا خلافت کمیٹی کے سیکرٹری منتخب کئے جاتے رہے۔

ضیغم اسلام مولانا شوکت علی کی وفات پر مجلس مرکزی خلافت نے انہیں مولانا مرحوم کے جانشین کی حیثیت سے بمبئی میں مقیم رکھا۔

جہاں آپ کو اپنی خدمات کی وجہ سے مسلم لیگ ضلع بہی (ای) کا صدر بھی منتخب کر لیا گیا تھا۔

صوبہ سرحد کے میدانِ صحافت میں مشرور یعنی نے اُس وقت قدم رکھا جبکہ کسی اخبار کے اجراء کو آگ سے کھیلنے کے مترادف سمجھا جاتا تھا۔ آپ مجلسِ خلافت اور مسلم لیگ کے کئی اعلیٰ عہدوں پر متمکن رہے۔ ان کی لقائیں ہیں "فرانز ٹریجڈی" جو ہماری مشترکہ سعی کا نتیجہ تھی اور جو بیک وقت ہندوستان اور انگلستان میں شائع ہوئی، تاریخی حیثیت رکھتی ہے۔

مصنف نے "تعارف" کے زیر عنوان خود اس "مختصر کتاب" کی اشاعت کی وجہ "فوری ضرورت" بیان کر دی ہے۔ ورنہ مجھے تو ان کے قلم سے کسی ضخیم کتاب کی توقع تھی؛

جعفر شاہ

پشاور
۴ جنوری ۱۹۴۹ء

تعارف

کثیر کے ابتدائی دور تاریخ کے متعلق وثوق سے کچھ لکھا نہیں جاسکتا۔ زمانہ قبل از تاریخ کو نظر انداز بھی کر دیا جائے تو بھی کوئی ایسی تحریر دکھائی نہیں دیتی کہ جسے اساس و بنیاد قرار دیکر تاریخ کشمیر لکھی جاسکے ہندوؤں کو تاریخ سے کوئی دلچسپی نہ تھی اور یہی وجہ ہے کہ انہوں نے نہ اپنے دور حکومت کے حالات قلمبند کئے۔ نہ پیشرو اقوام کے حالات معلوم کرنے کے لئے کسی تحقیق و تفتیش کو ضروری سمجھا۔ مٹی سنائی کہانیاں اور قصے سینہ بہ سینہ چلتے رہے اور بعد میں جا کر انہی "حقائق و افسانوں" کو تاریخی حیثیت دینے کی سعی کی جانے لگی۔

ان تاریخی اسناد کا اندازہ اس سے لگائیے کہ وید کو قدیم ترین کتاب ظاہر کرنے کے بعد ہندو عقائد کے مطابق ہندوستان میں سورج اور چاند کی اولاد یعنی "سورج بھٹی" اور "چندر بھٹی" دو اقوام حکمران رہیں۔ جن میں سورج بھٹی کے پہلے راجہ "اکچھواکو" کو گزرے ہوئے کوئی چالیس لاکھ سال بیان کئے جاتے ہیں۔ اور پھر ہندو مورخین یا افسانہ نگاروں نے بعد میں جا کر یہ تو لکھ دیا کہ "اکچھواکو" سے لے کر راجہ راجندر تک چھپن "حکمران گزرے۔ راجہ رام چندر کی حکومت کا زمانہ

آج سے بہ اختلاف رائے آٹھ لاکھ اور گیارہ لاکھ چھپن ہزار سال قبل بیان کیا لیکن اس کے جواز میں کوئی قابل تسلیم سند پیش نہ کی جاسکی۔

ان حالات میں تاریخ کشمیر لکھنے کی سعی کرنے والے ہر مؤرخ کو مشکلات پیش آئیں اور وہ ابتدائی دور اور ہندو راج کے سلسلہ میں باوثوق ذریعہ سے کچھ لکھ نہ سکا۔ اکثر و بیشتر مورخین نے "راج ترنگنی" کی بنیاد پر عمارت تعمیر کرنا چاہی جو پنڈت کلہن نے بھہر راجہ جے سنگھ سمبھار ۱۰۷۱ء مطابق ۱۱۲۸ء یعنی آج سے کوئی آٹھ سو سال قبل لکھی تھی۔ یہ کتاب سنسکرت زبان میں لکھی گئی اور پنڈت کلہن کی جولانی طبع کا پتہ دیتی ہے۔ اکثر مورخین نے تاریخ کشمیر لکھنے میں اسے اساس و بنیاد قرار دیا۔ لیکن حقیقتاً وہ تاریخی حیثیت سے مبرا اور انہی قصے کہا نیل پر مشتمل ہے جو سینہ بہ سینہ سنے جاتے رہے۔ انہی "حقائق و افسانوں" کو پنڈت موصوف نے شاعرانہ انداز میں بیان کر دیا۔ اور چند دوسری راج ترنگینوں کے حوالوں سے کہ جن کا اس وقت کوئی سراغ نہیں ملتا بعض حکمرانوں کے مسلسل نام بھی درج کر دئے ہیں۔

عہد اسلامی اور اسکے بعد کے واقعات تلاش و جستجو کی جگہ کے تو بہ تفصیل معلوم کئے جا سکتے ہیں لیکن اس وقت کشمیر کی مفصل تاریخ لکھنا پیش نظر نہیں۔ اسوجہ سے اس عہد پر بھی ہرگز نظر ڈالتے ہوئے اختصار سے کام لیا گیا ہے۔ مقصد صرف اس قدر تھا کہ ان دنوں کے مسئلہ کشمیر عوام کی توجہ اپنی طرف کئے ہوئے ہے۔ ایک نہایت ہی مختصر سی تاریخ انکے سامنے پیش کر دی جائے۔

گر قبول افتد زہے عز و شرف

یوسفی

ریاست جموں و کشمیر

ریاست جموں و کشمیر کی سرحدیں ایک طرف چین - روس اور افغانستان سے ملتی ہیں تو دوسری طرف ریاست ہائے چترال - صوات اور صوبہ سرحد کے ضلع ہزارہ سے بھی ملتی ہوئی ہیں۔ اس کے مغرب جنوب اور جنوب مشرق میں مغربی پنجاب واقع ہے تو مشرقی پنجاب کے کچھ حصہ در ضلع گورداسپور اسے ملتی کرتے ہوئے ریڈ کلف کے غیر منصفانہ ثالث فیصلے نے اس کا تعلق ہندوستان سے پیدا کر رکھا ہے۔

ریاست کا رقبہ ۵۵۵۵۵ مربع میل اور آبادی ۱۹۴۱ء کی مردم شماری کے مطابق کوئی چالیس لاکھ افراد پر مشتمل ہے۔ جن میں قریباً ۲۲ لاکھ مسلمان ہیں ریاست ذیل کے پانچ حصوں میں تقسیم ہے:-

۱۔ صوبہ سرحد - لداخ - گلگت - بالستان۔

۲۔ صوبہ کشمیر - اضلاع اننت ناگ یا اسلام آباد - بارہ مولہ -

منظفر آباد - سرنگپور وغیرہ۔

۳۔ صوبہ جموں - اضلاع میرپور - ریاسی جموں - اوجھم پور کھٹوا وغیرہ۔

۴۔ جاگیر لوتچھہ۔

۵۔ ریاست ہائے حنترہ اور نگرہ۔

مختصر تاریخ کشمیر

ابتدائی دور

ہندو مورخین تاریخ کشمیر کی ابتداء یوں فرماتے ہیں کہ یہ علاقہ پہلے پہل کلیتہً زیرِ آب تھا۔ اس جلِ تھل پر "پروتی جی" کشتی میں سوار ہو کر سیر کو نکلا کرتی تھیں۔ ارد گرد کے علاقہ میں بسنے والی آبادی کو "جال دیو" نامی جن بھوت پریشان کئے رکھتا تھا۔ "پروتی جی" بھی اس دیو کے ماتحتوں نالال تھی۔ حسنِ اتفاق سے انہی ایام میں "برہما جی" کا پوتا کسپ سیلون سے چل کر ہندوستان بھر کے محابد کی باترا کرنے آیا۔ دورانِ سفر میں اُسے جال دیو کا حال معلوم ہوا۔ تو غصہ سے بھرپور ہو کر اُس نے اس دیو کو ہمیشہ کے لئے موت کی نیند سلا دینے کا فیصلہ کیا۔ لیکن جال بھی بڑا ہشیار تھا۔ جو نہی اُسے کسپ کے آنے کی اطلاع ملی وہ تہ آب ایسا روپوش ہوا کہ ڈھونڈے ماتھے نہ آیا۔ کسپ کی اس ناکامی کو دیکھتے ہوئے ویشنو جی کو مداخلت کرنا پڑی۔ چنانچہ اُس نے ایک پہاڑی کو اٹھا کر بارہ مولا کی طرف مچھینک دیا۔ جس سے اس جلِ تھل

میں شگاف پیدا ہوا۔ پانی بہ نکلا۔ زمین صاف ہو گئی۔ لیکن اس پر بھی جال پر قابو نہ پایا جا سکا اور وہ اس نشیب میں رو پودش ہو گیا۔ بالآخر موقع پا کر پرفتنی جی نے اس پر ایک سپارڈ گرا دیا۔ جس کے نیچے جال دیو ہمیشہ کے لئے موت کی نیند سو یا پڑا ہے۔ ملک آباد ہونے لگا۔ آبادی بڑھنے لگی اور حکومتیں عالم وجود میں آ گئیں۔

انہی مورخین میں بعض کشتی رشی کو بانی آبادی کشمیر ظاہر کرتے ہیں اور راج ترنگنی کا مصنف بھی کشمیر میں کشتی رشی کو ہی بانی آبادی قرار دیتا اور تسلیم کرتا ہے کہ ۲۱۸۰ قبل مسیح تک کشمیر میں کوئی باقاعدہ حکومت نہ تھی۔ لیکن اس آبادی کی ابتداء اور اس کے بعد ملکی نظام یا معاشرتی زندگی وغیرہ کے متعلق مطلقاً خاموش رہتے ہیں اور یہ بتانے کی کسی نے تکلیف گوارا نہ کی کہ بالآخر اس وقت ملک کی حالت کیسی تھی۔ اور وہ حالت کب تک قائم رہی۔ اس دور کے حکمرانوں کی کوئی داستان بھی سنائی نہیں دیتی۔ تاہم کمیل داستان کے طور پر پنڈت کلہن نے ناموں کی ایک طویل فہرست درج کرتے ہوئے تاریخ کی کڑیاں مضبوط کرنے کی سعی لا حاصل کی ہے۔ اور کسی بکراجیت نامی حکمران سے شروع کرتے ہوئے جد ہشتہ کے نام تک اکیسویں راجوں کے نام شمار کر دئے ہیں۔ اور ظاہر کیا ہے کہ یہ راجے ۱۰۲۲ سال تک حکمران رہے۔ پھر ان کے بعد چھ راجاؤں کے نام لکھ کر بتایا ہے کہ انہوں نے ۱۹۲ سال تک حکومت کی اور انہی آخری چھ راجاؤں کے عہد میں بکرمی کا

آغاز ہوا۔

اس دور کا ایک تاریخی واقعہ بیان کرتے ہوئے بعض ہندو مورخین لکھتے ہیں کہ متذکرہ فہرست کا آخری راجہ جے آندے ۱۳ سال سریرہ آرائے سلطنت رہا۔ حکومت کے آخری ایام میں اس نے اپنے وزیر کو اس شبہ میں تختہ دار پر چڑھا دیا کہ وہ حکمران بن بیٹھے۔ اس وزیر کی لغش کو جب ٹھکانے لگانے چلے۔ تو اس کے ماتھے پر ایک شعر کندہ نظر آیا جس سے ظاہر ہوتا تھا کہ وہ دوبارہ زندہ ہو کر حکمران بنے گا۔ کسی برہمن کی نظر جو اس شعر پر پڑی تو وہ وہیں اُسے دوبارہ زندہ دیکھنے کی لو لگائے بیٹھ گیا۔ رات ہوئی تو اُس نے دیکھا کہ چند خوبصورت پریاں آئیں اور ان کے آتے ہی وزیر زندہ ہو گیا۔ مجلس عیش و نشاط شروع ہوئی اور صبح تک یہی حالت جاری رہی پھر پو پھٹتے ہی جب پریاں اُسے دوبارہ موت کی نیند سلانے لگیں تو برہمن شمشیر لئے دوڑا۔ پریاں ندامت سے سہاگ نکلیں اور وزیر زندہ کا زندہ رہ گیا۔ اس نے کشمیر پر راجہ سندھیان کے نام سے حکومت شروع کر دی اور ۷۴ سال تک حکومت کرنے کے بعد تاج و تخت چھوڑ فقیرانہ زندگی گزارنے لگا۔

انہی مورخین کی تحریروں سے پتہ چلتا ہے کہ ابتداء علاقہ کشمیر میں ایسی اقوام آباد تھیں جنہیں درختوں اور سانپوں سے یا تو بڑا انس تھا یا ان سے وہ بہت زیادہ خائف تھے۔ کشمیر کے قصبے کہا نیوں میں بھی سانپوں کی پرستش کے آثار تو اس وقت بھی پُرانے کھنڈرات سے

ملتے ہیں۔ اور سانپوں کی پوجا کی تصدیق کشمیر کے اکثر ناموں سے بھی ہوتی ہے مثلاً اسلام آباد کا ابتدائی نام انت ناگ تھا۔ دریائے جہلم کے منبع کو ویر ناگ کہتے ہیں اور اس قسم کے کئی اور مقامات بھی سانپوں کے نام سے منسوب کئے جاتے ہیں۔ رفتہ رفتہ یہاں برہمنوں نے اپنے قدم جمائے اور پھر وہی سیاہ و سفید کے مالک نظر آنے لگے۔

پھر اشوک کے زمانہ میں جب بدھ مت نے زور پکڑا تو ان کا ایک تبلیغی مشن ۲۴۵ ق م میں کشمیر پہنچا اور تھوڑے ہی عرصہ میں سرزمین کشمیر پر بدھ مت کا چرچا سنا جانے لگا۔ بدھ مت کے پیرو طاقت پکڑنے لگے۔ حتیٰ کہ سن عیسوی کے اجراء سے کچھ قبل اور اس کے بعد تین تاناری شہزادے مشکا۔ جشکا اور کنشکا نے برہمن اقتدار آ کر کشمیر میں بدھ مت کا سکہ جاری کر دیا۔ لیکن برہمن بھی غافل نہ رہے اور انہوں نے ایک بار پھر بدھ مت کے اثر و رسوخ کو ختم کرتے ہوئے ہندو راج قائم کیا۔ رہی اس زمانے کی تاریخی حیثیت تو اس کا اندازہ ذیل کی داستان سے لگا یا جا سکتا ہے۔

بتایا گیا ہے کہ متذکرہ ۱۰۲ سال حکومت کرنے والے ابتدائی راجاؤں میں ایک کا نام کنریا نر تھا۔ اس نے چالیس سال نوزادہ حکومت کی اپنے عہد حکومت میں بدھ مت کے کسی پیرو کو اپنی رانی کے عشق میں مبتلا دیکھ کر ایسا بگڑا کہ بدھ والوں کے تمام مناد و گروئے۔ ان کی جائدادیں ضبط کر لیں اور مال و متاع برہمنوں میں تقسیم کر دیا گیا۔

اسی دوران میں کوئی بسا کھی نامی پنڈت پھرتا پھرتا اس طرف آنکلا اور ایک چشمہ کے کنارے بیٹھا سستا لے لگا۔ کیا دیکھتا ہے کہ دو حسین مرد جبین لڑکیاں چشمہ سے باہر نکلیں۔ پنڈت ان سے ہمکلام ہوا تو بیتہ چلا کہ وہ ناگ (سامپ) کی بیٹیاں تھیں۔ انہی کے ذریعہ بسا کھی نے ناگ کے درشن کئے۔ دوستانہ تعلقات پیدا ہوئے۔ ناگ کسی مصیبت میں پھنسا تو پنڈت نے اس کی امداد کی۔ ناگ نے شکریہ کے طور پر ایک لڑکی چند لیکھا اس کی تذر کردی۔ دونوں آپس رہتے سہنے لگے۔ ایک دن لیکھا نے غصہ میں آکر زور سے اپنا ہاتھ ایک گھوڑے کی پشت پر جو مارا تو ہاتھ کا لگنا تھا کہ گھوڑے کی پیٹھ پر سنہری نشان بن گیا۔ ملک میں چرچا ہوا۔ راجہ تر نے یہ واقعہ سنا تو غائبانہ عاشق ہو گیا۔ پنڈت اور لیکھا دونوں کو گرفتار کر لینا چاہا۔ لیکن وہ موقع پا کر بھاگ نکلے۔ ناگ نے یہ داستان سنی تو آگ بگولا ہو گیا۔ بس پھر کیا تھا تمام شہر پر آگ برسانی شروع کر دی۔ شہر جل گیا۔ ناگ کی بہن رمتی ناگنی کو اطلاع ہوئی تو غصہ سے بھرپور دوشی آئی تاکہ پتھروں کی بارش کر دے۔ لیکن شہر کو راکھ کا ڈھیر بنا دیکھ کر خاموش ہو گئی۔ جو پتھر لائی تھی وہیں پھینک دیئے۔ اس طرح بیس بیس میل تک پتھر ہی پتھر دکھائی دینے لگے۔

کلہن پنڈت اپنی داستان راجہ آوگو نند سے شروع کرتے ہوئے لکھتا ہے کہ اس سے قبل باون راجے گذرے۔ جن کا حال معلوم نہیں ہو سکا۔ انہی راجاؤں کے متعلق فارسی مؤرخین و خیال ہے کہ وہ غالباً

علاقہ جموں سے تعلق رکھتے تھے۔ جن پاؤں راجاؤں کا حال معلوم نہیں ہو سکا۔ ان میں سے بعض کے نام بلا تحقیق زمانہ حکمرانی دے دیے گئے ہیں۔
مثلاً :-

تیلامت پران میں آوگوند۔ داموور۔ بال گوند اور رانی جیشومی کا ذکر ہے۔ تاریخ بدھ مہر میں تو۔ کشی شے۔ کنگندر۔ سورند۔ گوور۔ سوورن۔ جگت۔ پچی نر۔ اور تاریخ پھول لاکر میں آشوک۔ جلدک۔ داموور۔ بشک۔ دیشک۔ کنشک کا ذکر ہے۔

اس طرح گویا اٹھارہ حکمرانوں کے ناموں کا تو پتہ چل گیا۔ اور باقی ۳۴ کے نام معلوم نہ ہو سکے۔ کہا جاتا ہے کہ آخری راجہ کی کوئی اولاد نہ تھی۔ اس وجہ سے ایک دوسرے خاندان کے راجہ گوند کو تخت نشین کر دیا گیا۔ پنڈت کلہسن کے اندازہ کے مطابق یہ تمام حکمران کشمیر پر ۱۲۶۶ سال حکومت کرتے رہے :

غیر مسلم راج کا دوسرا دور

مندو راج کے دوسرے دور کا آغاز سن بکرمی کے آغاز سے ہوتا ہے
 ویرا اول کے آخری راجہ کو سمٹ بکرمی میں تخت نشین بتایا جاتا ہے
 چونکہ اس کی کوئی اولاد نہ تھی۔ اس وجہ سے حکومت ایک دوسرے خاندان
 میں منتقل ہو گئی۔ ویرا اول کے راجہ گوپادت کی اولاد سے میگواتھن نے
 ۹۱۱ء بکرمی مطابق ۱۲۲۳ء میں عنان سلطنت اپنے ہاتھ میں لی۔ اور
 چار لکھت تک اس خاندان میں حکومت رہی۔ اور پھر آخری راجہ ہرن کی
 جب کوئی اولاد دکھائی نہ دی۔ تو اہل کشمیر نے مہاراجہ اوجین سے حکومت
 سنبھال لینے کی درخواست کی۔ جس پر راجہ مذکور نے ۱۲۳۸ء میں ماترگیت
 نامی ایک شخص کو گورنر مقرر کر دیا۔ یہ شخص چار سال ۹ ماہ حکومت کرنے
 کے بعد تاج و تخت کو چھوڑ کر فقیر بن گیا۔ جس پر راجہ ہرن کے بھائی
 کو حکومت کرنے کا موقع ملا۔ اور اس طرح حکومت پھر سابقہ خاندان
 میں عود کر آئی۔

اس دور کے راجاؤں کے متعلق وثوق اور تاریخی اعتبار سے کچھ کہا نہیں جاسکتا۔ گوہر پٹت کھمسن نے ایک طویل فہرست دے کر ان میں بعض کی خوبیاں اور بعض کے نقائص بھی شمار کر دیے ہیں لیکن بہ نظر تعمق دیکھا جائے تو ان کی حیثیت قصہ و افسانہ سے زیادہ نہیں۔ جیسا کہ ذیل کے حالات سے اندازہ لگایا جاسکتا ہے۔

سند و مورخین کا خیال ہے کہ رانا دت سنگھ^{۲۲} میں سریرہ آرائے سلطنت کشمیر ہوا۔ وہ عرصہ دراز سے جس مقصد کے لئے دُعا میں مانگ چکا تھا۔ وہ یوں بار آور ہوئی کہ سمندر کی لہروں سے ایک پری چہرہ لڑکی ملی۔ جسے رانی بنایا گیا۔ پھر تین سو برس حکومت کرنے کے بعد اپنی رانی کو ساتھ لئے ایک غار میں داخل ہو کر ہمیشہ کے لئے روپوش ہو گیا۔ اسی طرح ایک اور قلعہ یوں بیان کیا جاتا ہے کہ راجہ بالادت سنگھ^{۲۳} میں تخت شاہی پر جلوہ افروز ہوا۔ اور ۳۵ سال تک سرزمین کشمیر پر حکمران رہا۔

سوء اتفاق سے دربار کے بخوبی نے اسے بتایا کہ بادشاہت اُس کے خاندان سے نکل کر اس کے داماد کے قبضہ میں جانے کو تھی۔ راجہ حیران و پریشان ہوا۔ اس آنے والی مصیبت کا علاج سوچا جانے لگا۔ بالآخر بڑی سوچ بچار کے بعد اپنی لڑکی کی شادی ایک بہت ہی غریب شخص سے کر دی تاکہ وہ خاندانی وجاہت کے فقدان کی وجہ سے تاج و تخت کے دعوے کی نسبت ہی نہ کر سکے۔ شادی کے بعد لڑکی اپنے خاندان کی خاندانی پستی کی

وجہ سے مطمئن نہ رہ سکی اور اس نے وزیر دربار سے راہ و رسم پڑھالی۔ وزیر بھی فریفتہ و مستحیر ہو گیا۔ اور خیر اسی میں دیکھی کہ راجہ کے داماد کی خوب آؤ بھگت کی جائے۔ چنانچہ اس غریب پر انعام و اکرام کی بارش ہونے لگی۔ رفتہ رفتہ وہ عوام میں بھی ہر دلعزیز ہو گیا۔ اور جب راجہ نے آخری سالن لی۔ تو داماد نے تاج اپنے سر پر رکھتے ہوئے کشمیر پہ حکمرانی شروع کر دی۔

ایک اور اسی قسم کا "تاریخی" قصہ بیان کیا گیا ہے کہ راجہ درلبک کے ہاں کسی سوداگر مہمان نے ایک شب قیام کیا۔ شانہ انتظام تھا۔ لیکن صبح ہوئی تو سوداگر نے شکایت کی کہ رات کو سٹم کے دھوئیں سے اسکے سر میں درد ہو گیا تھا۔ راجہ اس کی طبع نازک کا یہ حال سن کر بہت حیران ہوا۔ چند دنوں کے بعد راجہ نے عہدہ اس سوداگر کے گھر کا رخ کیا۔ وہاں شب باٹل ہوا تو سوداگر نے جواہرات اس طرح چن دیئے۔ کہ ان کی روشنی سے مرکان جگمگا اٹھا۔ اسی دوران میں راجہ کی نگاہ سوداگر کی حسین و جمیل بیوی پر پڑی۔ تو محبت کو چھپانے چھپانے لگا۔ لیکن غرور سلطنت نے سوال کی اجازت نہ دی۔ سوداگر تار گیا۔ اس نے راجہ کو ناراض نہ کرنا چاہا۔ اور رقاصہ کے لباس میں اپنی بیوی نذر کر دی۔

انہی جواہرات کے سلسلہ میں کہا گیا ہے کہ جب راجہ پنجاب کے پانچ دریاؤں کے سنگم پر پہنچا تو اس نے ایک نل کو دریا میں ڈال دیا۔ جس سے دریا کا پانی پایاب ہو گیا۔ راجہ اور اس کے ساتھی دریا سے پار اتر گئے۔ پھر نل کو اٹھایا تو پانی اپنی اصلی حالت میں بہنا شروع ہو گیا۔

اسی طرح کے ایک اور کارنامہ میں بتایا گیا ہے کہ مکتا پیٹریا ملتا دت نامی راجہ ۱۷۷۷ء میں سریرہ آرائے سلطنت ہوا۔ ۱۷۷۹ء میں حکومت کی اور اس دوران میں قنوج - بنگال - بہار - دکن - اوجین اور دہلی کو فتح کرنے کے بعد اس نے سیلون - اس کے ارد گرد کے جزائر - کابل - بخارا - کاشغر - ترکستان - تبت - چین اور سامیریہ کے علاقے بھی اپنے زیرِ نگیں کر لئے۔ اس کی موت بھی ایک معتمد سے کم نہ تھی۔ کسی کا قول ہے کہ وہ زندہ ہی دیوتاؤں سے جا ملا تھا۔ کوئی کہتا ہے کہ فتح کے شوق میں سفر کرتے ہوئے برف کے نیچے دب کر مر گیا اور بعض کا کہنا ہے کہ کسی خاص شرمندگی کی وجہ سے اس نے خودکشی کر لی تھی۔

اس قسم کے حالات کے بعد ہندو راجگان کا یہ دور سلطنت ۱۷۷۷ء تک پہنچ کر ختم ہو جاتا ہے؛

عہدِ اسلامی کا آغاز

مسلمان چوتھی صدی ہجری تک پنجاب پہنچ چکے تھے۔ لیکن اس امر کی کوئی شہادت نہیں ملتی کہ انہوں نے کشمیر کا بھی رُخ کیا ہو۔ اس طرح کشمیر آٹھویں صدی ہجری یا چودھویں صدی عیسوی کے وسط تک ہندوؤں ہی کے زیرِ نگین رہا۔ سلطان محمود غزنوی کے متعلق بیان کیا جاتا ہے کہ اس کے لشکر نے سند پال والے لاہور کے قنات میں کشمیر کے کچھ حصہ کو روند ڈالا تھا۔ لیکن وہ اس علاقہ میں اپنی کوئی ایسی قابل ذکر یادگار نہیں چھوڑ گئے کہ جس سے ان کے جہانی یا روحانی اثر و رسوخ کا پتہ چل سکے۔ ان دنوں کشمیر پر دیدہ رانی ایک ہندو عورت حکمران تھی۔ اور معلوم ہوتا ہے کہ سلطان محمود نے حسبِ عادت عورت کا مقابلہ پسند نہ کیا۔ دویم راجہ مذکور نے رانی موصوفہ کے پاس پناہ لینے کی بجائے پہاڑیوں میں پناہ لی۔ اس وجہ سے سلطان نے مزید پیش قدمی یا ملک پر قبضہ کرنے کو پسند نہ کیا اور واپس لوٹ گیا۔

کشمیر میں اسلام کے اولین مبلغ و داعی تبت کی جانب سے آنے والے بزرگ عبدالرحمن عرف بلال نامی تھے۔ مشہور ہے کہ ان کے کندھے پر ہر وقت ایک پالتو بلی بیٹھا رہتا تھا۔ اس وجہ سے وہ "بلی شاہ" کے نام سے مشہور ہوئے۔ اور کشمیر میں اس وقت تک خاص عزت و وقعت سے دیکھے جاتے ہیں۔ حضرت بلال راجہ سہدیو کے زمانہ میں وارد کشمیر ہوئے۔ کئی ایک مسلمان ان کے ہمراہ تھے اور رفتہ رفتہ اور مسلمان بھی کشمیر میں دکھائی دینے لگے۔

اسی دوران میں تبت سے ریچن نامی شہزادہ اپنی مشکلات اور دشمنوں سے تنگ آکر کشمیر کی طرف بھاگ آیا۔ راجہ سہدیو کو علم ہوا تو اس نے یہ ریچن کو اپنے پاس بٹھرایا۔ شہزادوں کی طرح پرورش کی اور اسی شاہی ماحول میں وہ پروان چڑھنے لگا۔

راجہ سہدیو کے زمانہ میں کشمیر پر ترکوں نے حملہ کر دیا۔ راجہ نے مقابلہ کرنا چاہا لیکن جنگجو ترکوں کے مقابل نیرو آزا ہونا آسان بات نہ تھی۔ نتیجہ یہ ہوا کہ راجہ بھاگ نکلا۔ ملک پر ترکوں نے قبضہ کیا۔ انہی کا طوطی بولنے لگا۔ لیکن وہ کوئی آٹھ ماہ بھی حکومت کرنے نہ پاسے تھے کہ ملک میں محظ پڑا اور ایسا شدید محظ کہ راعی رعایا کو اپنے حال پر چھوڑ کر خود بھاگ نکلے۔ ملک میں کسی کی حکومت باقی نہ رہی۔ ریچن نے اس موقع کو غنیمت جانا اور فہم و فراست کو کام میں لاتے ہوئے اپنی حکومت قائم کرنے میں کامیاب ہو گیا۔

سہیل یو کے وزیر رام چند نے مقابلہ کرنا چاہا لیکن شکست کھا کر بھاگ نکلا۔ ریچن نے بلا خوف مخالفت حکمران بن کر راجہ سہیل یو کی بیوی کوٹہ سے عقدہ باندھ لیا۔

مبلغ اسلام حضرت عبدالرحمن عرف بلال المشہور "بلبل شاہ" ^{۱۳۱۵} مطابق ۱۳۱۵ء میں وارد کشمیر ہوئے تھے۔ انہوں نے سرزمین کشمیر پر قدم رکھتے ہی اپنے فیض روحانی سے ملنے والوں کو فیضیاب کرنا شروع کر دیا اور ایسی شہرت حاصل کی کہ خود ریچن کو بھی ان کی طرف متوجہ ہونا پڑا۔ ریچن کو خود بدھ مت کا پیرو تھا۔ تاہم وہ حضرت بلال کے فیض روحانی سے فیضیاب ہونے لگا۔ حتیٰ کہ تاج و تخت سنبھالنے کے کوئی ایک ہی سال بعد مشرف بہ اسلام ہو کر سلطان صدرا الدین کے نام سے مشہور ہوا۔

یہ کشمیر کا اولین مسلم حکمران تھا۔ عمر نے زیادہ وفائدہ کی اور کوئی تین سال حکمران رہنے کے بعد ^{۱۳۲۳} ۱۳۲۳ء میں ہمیشہ کے لئے اس جہان سے چل بسا۔ بیٹا نابالغ تھا۔ اس وجہ سے عنان سلطنت رانی کوٹہ کے ہاتھ لگی۔ جس نے اپنے پہلے خاوند سہیل یو کے بھائی اودیان دیو کو سریر آرائے سلطنت کر دیا۔ اس طرح کشمیر میں اولین اسلامی سلطنت کا خاتمہ ہو کر پھر ہندو راج شروع ہوا۔ اور کوئی پندرہ سال تک قائم رہا۔

کشمیر میں سلطنت اسلامی کا آغاز بالکل غیر متوقع اور اچانک ہوا۔ ایک درویش با خدا کے فیض روحانی سے ریچن نے بدھ مت کو خیر باد کہتے ہوئے اسلام قبول کیا۔ قدرت اُسے پہلے ہی سلطنت عطا کر چکی تھی۔ مادی اور

روحانی دونوں طاقتیں تبلیغ اسلام کے لئے وقف ہو گئیں۔ عوام کے دلوں پر صداقت اسلام کے نقوش نظر آنے لگے۔ مسلمانوں کو دربار شاہی تک رسائی حاصل ہو گئی اور چونکہ تعداد میں بہت زیادہ نہ تھے اس وجہ سے فرداً فرداً ہر شخص خاص عزت و وقعت کی نگاہ سے دیکھا جانے لگا۔

ہندوؤں کا اپنی سلطنت کو یوں اچانک مسلمانوں کے قبضہ میں جانے دیکھ کر پریشان ہو جانا فطری امر تھا۔ لیکن وہ کچھ کرنے نہ سکتے تھے۔ حکمران اور دوسرے مسلمانوں کا حسن سلوک عوام کو اپنا گرویدہ بنا چکا تھا۔ کسی پر جبر نہ تھا۔ تبدیلی عقاید کے معاملہ میں کوئی سختی نہ تھی۔ ایک صداقت تھی جو خود بخود اپنی جگہ پیدا کئے جا رہی تھی۔ ایسی حالت میں جب سلطان کو دستِ اجل نے زیادہ مہلت نہ دی اور وہ اس دنیا سے چل بسا تو پھر سابقہ ہندو حکمران خاندان کو اپنی سلطنت قائم کرنے کا موقع مل گیا۔ حکومت کے تمام اعلیٰ عہدوں پر ہندو قابض تھے۔ اس وجہ سے دوبارہ سلطنت قائم کر لینے میں انہیں کوئی وقت محسوس نہ ہوئی۔ اس طرح سلطنت اسلامی اپنے دور میں بنی بھی نہ تھی کہ مٹا دی گئی۔ لیکن صداقت اسلام کی جڑیں اتنی مضبوطی سے لگ چکی تھیں کہ پندرہ سال کے بعد پھر نشوونما پانا شروع ہوئیں۔

عہد اسلامی کا پہلا دور

سلطان عبدالعزیز کے عہد حکومت میں مسلمانوں کو شاہی دربار تک رسائی حاصل ہو چکی تھی۔ مسلمان اپنے آپ کو حکمران سے وابستہ سمجھتے ہوئے ترقی کے میدان میں کامزن ہونے لگے اور عقوڑے ہی عرصہ میں گرد و نواح سے کافی تعداد میں مسلمان کشمیر کی طرف کوچ کر آئے۔ اپنی نوازدوں میں شاہ میر ابن طاہر تبت سے وارد کشمیر ہوا۔ اور آتے ہی اُس نے اپنی قابلیت و تدبیر سے شاہی دربار تک رسائی حاصل کر لی اور پھر جلد ہی کرسی وزارت پر متمکن نظر آنے لگا۔ عقوڑے ہی عرصہ میں ابن طاہر نے عوام کے دلوں کو اپنی مسٹھی میں لے لیا۔ چنانچہ عبدالعزیز کی وفات کے بعد جب ایک دفعہ پھر مسند و راج قائم ہوا تو رانی کوٹہ یا اوویان دیو کو اتنی ہمت نہ ہو سکی کہ ابن طاہر کو مسند وزارت سے علیحدہ کر سکتے۔

ابن طاہر فرعون وزارت سرانجام دیتا رہا۔ لیکن رفتہ رفتہ اختلافات بڑھنے شروع ہوئے۔ راجہ بھی طاقت پکڑ گیا۔ کثرت آبادی ہندوؤں پر

مشتعل تھی۔ نتیجہ یہ ہوا کہ چند سال بعد ابن طاہر کو نہ صرف یہ کہ کمرہی وزارت سے ہٹا دیا گیا بلکہ اس کا دربار میں داخلہ بھی بند ہوا۔ گویا اب اسے دوبارہ شاہی سے کوئی تعلق نہ رہا تھا۔ ابن طاہر جیسا مسلمان یہ دولت کیونکر برداشت کر سکتا تھا۔ اس دولت آمیز سلوک کو دیکھتے ہوئے مقابلہ پر اتر آیا۔ راجہ نے مقابلہ کی ٹھانی لیکن اسے جلد ہی معلوم ہو گیا کہ عوام کے دل ابن طاہر کے ساتھ تھے۔ راجہ کی فوج کے کئی دستے میدان جنگ میں ابن طاہر سے آہٹے۔ راجہ نے جو یہ حالت دیکھی تو جان بچا سنے کی فکر میں بھاگ نکلا۔ ابن طاہر نے ملک پر قبضہ کر لیا۔ رانی کوٹہ نے مقابلہ کی تیاری کی۔ لیکن ابن طاہر نے عورت سے جنگ لڑنا پسند نہ کی۔ نتیجہ یہ ہوا کہ چھ ماہ تک بعض علاقوں پر ابن طاہر اور بعض علاقوں پر رانی کا تسلط رہا۔ رانی نے اپنی طاقت کا غلط اندازہ لگایا۔ وہ یہ نہ سمجھی کہ حکومت اسے ابن طاہر کی شرافت کے صدقہ میں ملی تھی۔ بلکہ اس نے اسے اپنی قوت کا انعام خیال کیا۔ بالآخر تنگ آکر ابن طاہر نے چھ ماہ بعد رانی کو قید میں ڈال دیا۔ اور خود ۱۳۵۹ء میں سلطان شمس الدین کے نام سے فرمانروائی شروع کر دی اور چونکہ اس کے بعد عرصہ دراز تک کشمیر پر مسلمان حکمران رہے۔ اس وجہ سے سلطان صدر الدین کی بجائے سلطان شمس الدین کو ہی کشمیر کا اولین مسلمان حکمران کہا جاتا ہے۔

سلطان شمس الدین تین سال پانچ دن حکومت کرنے
سلطان جمشید | کے بعد ہمیشہ کے لئے اس جہان سے چل بسا۔

جمشید اور علاؤ الدین دو بیٹے باقی رہے۔ جن میں اول الذکر نے ۳۶۲ھ میں تخت کشمیر کو زینت بخشی۔ لیکن ۴۱۱ھ بھی حکومت کرنے نہ پایا تھا کہ خود اپنے بھائی کا مقابلہ کرتے ہوئے اولیٰ پور کے مقام پر مارا گیا۔

سلطان علاؤ الدین | بھائی کے مارے جانے پر سلطان علاؤ الدین علی میر نے ۳۶۴ھ میں عنان سلطنت اپنے ہاتھ

میں لی۔ کوئی تیرہ سال تک کامیاب حکمران کی حیثیت سے اس نے ملک پر اپنا تسلط جمائے رکھا۔ اپنے عہد حکومت میں کئی آبادیاں کیں۔ پل بنوائے اور عوام کو امن و چین پہنچانے کے ذرائع پر اکثر عجز و فکر کرتا رہا۔

سلطان شہاب الدین | سلطان علاؤ الدین علی میر کی وفات پر اس کا فرزند اکبر سلطان شہاب الدین

۳۷۲ھ میں سریر آرائے سلطنت ہوا۔ اسے ملک کو وسعت دینے کی فکر ہر وقت پریشان رکھتی تھی۔ چنانچہ اس نے تخت پر بیٹھنے کے ساتھ ہی تربت کا شجر اور بدخشاں کی طرف یورشیں جاری کیں اور انیس سال تک کامیاب اور نیک نام حکمران رہنے کے بعد وفات پائی۔ معلوم ہوتا ہے کہ اس سلطان کے عہد میں ہندوؤں نے کافی اثر و رسوخ حاصل کر لیا تھا۔ چنانچہ وہ بڑے بڑے عہدوں پر دکھائی دینے لگے۔

سلطان قطب الدین | سلطان شہاب الدین کی وفات کے بعد سلطان قطب الدین تخت کشمیر پر جلوہ گر

نظر آیا۔ اس کے عہد میں مشہور بزرگ حضرت سید علی ہمدانی دار کشمیر ہوئے۔

جنہوں نے اپنے فیض روحانی سے کشمیر کی کایا پٹ دی۔ سلطان ۵ سال حکمران رہنے کے بعد داعی اجل کو لبیک کہہ گیا۔

قلب الدین کے بعد اس کے بیٹے سلطان سکندر
سلطان سکندر | نے عنان سلطنت اپنے ہاتھ میں لی۔ کشمیر کے

مسلمان حکمرانوں میں یہ بادشاہ بہت ہی اولوالعزم۔ بہادر۔ جفاکش اور قابل خیال کیا جاتا ہے۔ اس کے عہد حکومت میں حضرت سید علی ہمدانی کے فرزند حضرت سید محمد دارپہ کشمیر ہوئے، تو بڑی قدروں میں مسلمان ان کے ہمراہ باطل کشمیر ہو کر رہیں آباد ہو گئے۔ سلطان سکندر حضرت سید علی ہمدانی کا حلقہ بگوش اور انہیں کے پسند و نصائح پر عمل پیرا رہا۔ کشمیر میں باقاعدہ تبلیغ اسلام اسی عہد میں ہوئی۔ اس طرح کچھ ان مبلغین کی وجہ سے اور کچھ خود بادشاہ کے حسن اخلاق سے ہزاروں غیر مسلم حلقہ بگوش اسلام ہوئے۔ سلطان کو فن تعمیر سے بھی خاص دلچسپی تھی۔ چنانچہ ایک ہندو مورخ کے قول کے مطابق اس نے ایک مسجد بنوائی تھی۔ جس میں ۳۷۲ ستون چلی کلاں اور ۳۲ ستون چوٹی خروہ تھے۔ اس سلطان کے عہد میں حضرت سید علی ہمدانی نے وفات پائی تو ان کا شان دار مزار تعمیر کرایا۔

انہی ایام میں امیر تیمور گورگانی ہندوستان پر یورش کر چکا تھا۔ اور یہ امر بعید از قیاس نہ تھا کہ کشمیر بھی اس کے پاؤں تلے روند جائے لیکن سلطان سکندر کے حسن اخلاق اور بطریق احسن حکمرانی کی تعریف سن کر امیر تیمور نے سلطان کو پیغام مبارکباد کے ساتھ تحائف بھیجے جن

میں دو مانتی بھی تھے۔ سلطان سکندر نے بھی کشمیر کے نایاب تحائف امیر تیمور کی خدمت میں پیش کئے۔

سلطان سکندر نے ۲۲ برس تک حکومت کرنے کے بعد ۱۴۲۲ء میں اس دنیا کو خیر باد کہا۔

سلطان علی شاہ نے بھی اپنے والد سلطان
سلطان علی شاہ | سکندر کی طرح پوری قابلیت سے فرائض

حکمرانی سرانجام دیئے۔ لیکن اس کے عہد حکومت میں اسلام کے بڑے ہتھیارے اشرور سوخ کو کشمیر کے غیر مسلم پر وراثت نہ کر سکے۔ انہوں نے سازشیں شروع کر دیں۔ اگرچہ اس میں انہیں کامیابی نہ ہوئی۔ سلطان علی شاہ کوئی سات سال حکومت کرنے کے بعد ۱۴۲۲ء میں وفات پا گیا۔

۱۴۲۲ء میں سلطان زین العابدین
سلطان زین العابدین | نے عمان سلطنت سنبھالی۔ اسے ملک آباد

کرنے کی فکر تھی۔ چنانچہ تمام دوسرے امور سے بے پرواہ ہو کر وہ ہمہ تن تعمیر کی طرف لگ گیا۔ کہیں شہر آباد کئے۔ کہیں سڑکیں بنوائیں۔ کہیں نئی تعمیر کرائے۔ سرنگیر شہر کی توسیع ہوئی۔ بمقام نوشہرہ ایک محل تعمیر کرایا۔ جس کی بارہ چھتیاں اور ہر چھت پر پچاس پچاس کمرے بیان کئے جاتے ہیں۔ سلطان زین العابدین نڈر اور بہادر تھا۔ علم و ادب سے بھی اسے کافی لگاؤ تھا۔ یہی وجہ ہے کہ اس نے کئی کتابوں کا سنسکرت سے فارسی میں ترجمہ کرایا۔ ملک میں صنعت و حرفت کو ترقی دی۔ دوز و دوز

سے کاریگر منگوائے۔ کاغذ سازی۔ شالی بافی۔ پیپر شی اور لکڑی کے کام کو اس کے عہد میں ترقی نصیب ہوئی۔

سلطان زمین العابدین کے عہد میں فارسی نے کشمیر میں خوب نشو و نما پائی کشمیری پنڈتوں نے وہاں تک رسائی حاصل کرنے کے لئے فارسی تعلیم حاصل کی۔ اس سے پورا پورا فائدہ اٹھایا۔ اور سلطان پر اپنا اثر جانے میں کامیاب ہو گئے۔ اب پنڈت سلطان کے گرد جمع نظر آنے لگے اور پھر ایک ہندو حکیم کے علاج سے صحت یاب ہونے پر ہندوؤں پر انعام و اکرام کی ایسی بارش شروع ہوئی کہ ہندوؤں نے اسے "بڈشاہ" یعنی بڑا بادشاہ یا شہنشاہ کہنا شروع کیا۔ تو بعض مسلمان اسے "بڈشاہ" بمعنی ہندوؤں کا بادشاہ کہنے لگے۔

سلطان زمین العابدین کوئی پچاس برس حکومت کرنے کے بعد اپنے بیٹے کے لئے تخت و تاج چھوڑتے ہوئے آرام کی نیند سو گیا۔

سلطان حمید | سلطان حمید نے ۱۴۹۲ء میں تخت کشمیر کو زینت بخشی۔ سلطان زمین العابدین

نے برہمنوں سے مشفقانہ سلوک کیا تھا۔ اس کا بدلہ انہوں نے سازشوں اور فتنہ و فساد سے دیا۔ لیکن سلطان ایسا کمزور نہ تھا۔ اس نے سختی سے مقابلہ کرتے ہوئے ان سب منصوبوں کو خاک میں ملا دیا۔ لیکن ابھی ایک سال بھی حکومت کرنے نہ پایا تھا کہ اپنے محل سے گر کر فرشتہ اجل کو لبیک کہہ گیا۔

سُلطان حسن | ۴۹۲ھ میں سلطان حسن کو تخت کشمیر پر بیٹھنا نصیب ہوا۔ لیکن انہوں نے یہ اپنے اسلاف کے نقش قدم پر چلنے کی بجائے عیش و عشرت میں پڑ گیا۔ اسے راگ و رنگ سے فریفتہ نہ ملی۔ موسیقی کا دور و دورہ شروع ہوا۔ گانے والے اور گانے والیوں کی کوئی کمی نہ رہی۔ طوائفوں نے کشمیر کا رخ کیا اور دربار تک پہنچنے کے لئے راگ و رنگ کو ہی وصف سمجھا جانے لگا۔ ملک میں ابتری پھیل گئی۔ کوئی نظام نہ رہا۔ ہندو جو پہلے ہی سازشوں پر اُدھار کھائے بیٹھے تھے، موقع سے فائدہ اٹھانے لگے اور اپنی سازشوں کے تحت شاہی مسجد تک نذر آتش ہوئی۔

اسی عہد میں ایران سے شمس الدین، حکمران کشمیر کے لئے مخالف لے کر آیا۔ اور کوئی آٹھ برس تک کشمیر میں مقیم رہا۔ اس کے قیام سے کشمیر میں فرقہ پرستی کی تعلیم کو تقویت ملی۔

سُلطان گیارہ سال حکمران رہنے کے بعد اس جہان سے چل بسا۔

سُلطان محمد شاہ، فتح شاہ | سُلطان محمد شاہ کوئی سات سال کی عمر میں فرمانروا بنایا گیا۔ کم عمر ہونے کی وجہ

سے اس وقت کے سات نے جو دربار میں کافی اثر و رسوخ رکھتے تھے، عملاً حکومت اپنے ہاتھ میں لے رکھی تھی۔ محمد شاہ برائے نام بادشاہ بنا رہا۔ اس دوران میں سُلطان زین العابدین کے ایک پوتے نے جو علاقہ کوہستان نوشہرہ میں حاکم تھا۔ شکر کشی کر دی۔ سُلطان محمد شاہ کے لئے جو ۵۳ھ میں

تحت نشین ہوا تھا۔ دو سال سات ماہ حکمران رہنے کے بعد بھاگ کھڑے
 ہونے کے سوا چارہ نہ رہا۔ اس پر فتح شاہ باوشاہ بن گیا۔ طرفین میں کشمکش
 جاری رہی نتیجہ یہ ہوا کہ تین دفعہ محمد شاہ تحت نشین ہوا اور تین دفعہ بھاگ
 نکلا۔ لیکن آخری بار جب سلطنت سنبھال چکا تھا کہ اپنے ہی ایک معتمد ملک
 کا جی چک نے اسے گرفتار کرتے ہوئے ۱۵۳۳ء میں ابراہیم کو برسرِ آرائے
 سلطنت کر دیا۔

۱۵۳۳ء میں سلطان ابراہیم نے تخت پر قدم
سلطان ابراہیم رکھتے ہی کا جی چک کو اپنا وزیر بنایا۔ فتح شاہ کے
 رملے کے نازک شاہ نے مخالفت کی۔ جنگ ہوئی۔ کا جی چک بھاگ نکلا۔
 تو ابراہیم اپنے آپ کو سنبھال نہ سکا اور پانچ سال کی حکومت کے بعد
 میدان سے بھاگ کھڑا ہوا۔

۱۵۳۴ء میں نازک شاہ نے حکومت سنبھالی۔ لیکن
نازک شاہ حکومت حقیقتاً ان لوگوں کے ہاتھ میں تھی کہ جو اسے
 تحت پر لانے کا باعث تھے۔ باوشاہ ان کی مرضی و رائے کے بغیر کوئی
 حرکت نہ کر سکا۔ چنانچہ کوئی ایک سال بھی گزرنے نہ پایا تھا کہ ان لوگوں
 نے نازک شاہ کو اتار کر ابراہیم کے بیٹے مبارک شاہ کو تخت پر بٹھا دیا۔

۱۵۳۵ء میں مبارک شاہ تخت پر بٹھایا گیا۔ لیکن
مبارک شاہ اب حکومت کا نظام کلیتہً بگڑ چکا تھا۔ کوئی مضبوط
 ہاتھ اسے سنبھالنے والا نہ تھا۔ درباریوں کی طاقت یا اگر وہ بندی ہی بادشاہ پر

کو شطرنج کے مٹھروں کی طرح حرکت دے رہی تھی۔ ملک میں ابتری پھیل گئی۔
ادھر انہی آیام میں شیر شاہ سے شکست کھا کر ہمایوں پریشان پھر رہا تھا۔
کہ اس کے ایک مستد حیدر مرزا نے کشمیر پر چڑھائی کر دی۔

حیدر مرزا نے بغیر کسی دقت کے کشمیر کو فتح کر لیا
حیدر مرزا | ملک میں ابتری اور طوائف الملوک کی تو تھی ہی اسے

اپنی سلطنت قائم کر لینے میں کوئی دقت پیش نہ آئی۔ چنانچہ وہ مسلسل دس
سال تک اس خطہ ارمن پر حکمران رہا۔ لیکن اس سال میں رات کے وقت
جنگ میں مارا گیا۔

حیدر مرزا کے مارے جانے پر مبارک کو دوبارہ
مبارک شاہ | تخت پر بٹھادیا گیا۔ لیکن حکومت عملاً اور کلیتہً

چک قوم کے ماتھے میں تھی۔ چنانچہ دولت چک نے حسب ضرورت مبارک
کو تخت سے اتار کر اس کے دوسرے بھائی ابراہیم ثانی کو بادشاہ بنا
دیا۔ اور پھر تھوڑے ہی عرصہ بعد اسے بھی تخت سے اتار کر اندھا کر دیا گیا۔
اس کشمکش میں کوئی پانچ سال گزر گئے۔

۱۵۵۶ء میں اس کے دوسرے بھائی اسماعیل
اسماعیل | کو تخت پر بٹھایا گیا۔ وہ چکوں کی طاقت سے

واقف تھا۔ صرف برائے نام بادشاہ رہنے پر مطمئن ہو گیا۔ جس پر
اسے دو سال حکومت کرنے کا موقع ملا۔

اسماعیل کے بعد اس کا بیٹا حبیب تخت نشین ہوا۔ اس
حبیب | نے بھی باپ کی حکمت عملی پر عمل کیا۔ تو کوئی تین

سال تک اس کے نام سے سکتہ چلتا تھا۔ لیکن اس کے بعد غازی چک کے
ہاتھوں قید ہو کر تخت سے دست بردار ہوا۔

غازی چک | حبیب کو قید کر لینے کے بعد غازی چک نے خود اپنے
نام سے حکومت شروع کر دی۔ اس طرح ایک
جدید خاندان برسرِ اقتدار آ گیا۔ لیکن کوئی دو سال بھی حکومت کرنے نہ
پایا تھا کہ ۱۵۶۳ء میں مرضِ جذام میں مبتلا ہو جانے پر تخت سے
دستبردار ہو گیا۔

حسین شاہ | ملک میں ابھی تک بد امنی اور طواریف الملوکی کا
زہر تھا۔ غازی چک کے دست بردار ہونے پر
اس کے بھائی حسین شاہ نے تاج و تخت سنبھالنے کی کوشش کی لیکن
جلدی اُسے بھی مجبور کر دیا گیا کہ وہ اپنے دوسرے بھائی علی شاہ کے لئے
تخت خالی کر دے۔

علی شاہ | علی شاہ نے ۱۵۶۴ء میں زمامِ حکومت اپنے
ہاتھ میں لی۔ اس دوران میں دربارِ دہلی کو بھی کشمیر
کی طرف توجہ ہوئی۔ چنانچہ ملا اسحاق اور قاضی صدر الدین بطور نمائندگان
حکومتِ دہلی ۱۵۶۵ء میں وارو کشمیر ہوئے۔ ان دنوں سندوستان
میں اکبر اعظم کا طوطی بول رہا تھا۔ ان سفراء نے مطالبہ کیا کہ خطبہ جمعہ میں
اکبر کا نام پڑھا جائے۔ علی شاہ نے ہر امرِ محبوبی اس مطالبہ کو
تسلیم کر لیا۔

دربارِ دہلی کے سفراء سے فراغت ہوئی تو راجہ بہادر سنگھ نے جو کشتوار میں حاکم تھا علمِ بناوت بلند کر دیا۔ علی شاہ نے مقابلہ کیا۔ راجہ کو شکست ہوئی اس نے سالانہ خراج دینے کے اقرار کے ساتھ ہی اپنی بہن کو حرمِ علی شاہ میں داخل کر دیا۔ ادھر راجہ بہادر سنگھ کی بہن حرمِ شاہی میں داخل ہو رہی تھی کہ ادھر دربارِ دہلی کے امیا پر علی شاہ کی دختر کا عقد اکبر کے فرزند سلیم سے کر دیا گیا۔ علی شاہ نے حکومتِ سنہال لی۔ لیکن نو سال سے زائد حکمران نہ رہ سکا اور گھوڑے سے گر کر جان بحق ہوا۔

یوسف چک | باپ کی وفات پر سنہ ۱۱۷۱ھ میں یوسف چک نے عنانِ سلطنت سنہال چاہی۔ لیکن علی شاہ کی لاش ابھی بے گور و کفن پڑی تھی کہ علی شاہ کے بھائی نے حملہ کر دیا۔ مگر وہ ابتدائی حملہ ہی میں خود کام آیا۔ یوسف چک نے حکمرانی شروع کی۔ اور کوئی چالیس دن کی حکمرانی کے بعد سید مبارک کے ہاتھوں شکست کھا کر ہندوستان کی طرف بھاگ کھڑا ہوا۔

سید مبارک | سید مبارک نے عنانِ سلطنت سنہالی تو چک خاندان کے دربارِ دہلی سے تعلقات کو دیکھتے ہوئے بعض افراد نے یوسف چک کو حنفیہ خط لکھنے شروع کئے۔ اور اسے ترغیب دی جاتی رہی کہ وہ سید مبارک پر حملہ کر دے۔ چنانچہ یوسف چک لشکر جمع کرتے ہوئے حملہ آور ہوا۔ لیکن تابِ مقابلہ نہ لا کر دوبارہ بھاگ نکلا۔ اس طرح سید مبارک کو آٹھ ماہ دس دن تک

حکومت کرنا نصیب ہوئی۔

۱۵۷۸ء میں لودھرا شاہ نے تخت کشمیر کو زینت بخشی۔

لودھرا شاہ

بڑی دانائی سے حالات پر قابو پانے اور محلات

کو سلجھانے میں کامیاب رہا۔ تو ایک دفعہ پھر کشمیر میں باقاعدہ حکومت دکھائی دینے لگی۔ امن و امان کا وہ دورہ شروع ہوا۔ لوگ خوشحال اور فارغ البال نظر آنے لگے۔ لیکن یہاں ہمہ بعض لوگ سازشوں میں مصروف رہے۔ انہوں نے شکست خورہ یوسف چک کو پھر اکسایا۔ اُس نے دوبارہ دہلی سے امداد طلب کی۔ لیکن جب اُس میں کامیابی نہ ہوئی تو پنجاب سے لشکر جمع کرتے ہوئے کشمیر پر حملہ آور ہو گیا۔ لودھرا شاہ کو شکست ہوئی تو یوسف چک کو پھر کشمیر پر حکمرانی کا موقع ملا۔

لودھرا شاہ کو شکست دینے کے بعد ۱۵۷۸ء

یوسف چک

اس یوسف چک دوبارہ فرمانروائے کشمیر

بنا۔ لیکن ملک پر کسی قابلیت سے حکومت کرنے کی بجائے اس نے اپنے مخالفین کو کچلنا شروع کیا۔ نتیجہ یہ نکلا کہ مخالفت بڑھ گئی۔ اور حکومت چم نہ سکی۔ حیدر چک نے جو دہلی میں مقیم تھا، ان واقعات سے فائدہ اُٹھایا۔ دہلی دوبارہ اس کا کافی اثر و رسوخ حاصل کر چکا تھا۔ وہاں سے چل کر اُس نے لشکر کشی کرتے ہوئے نوشہرہ اور جمہور پرقبضہ کر لیا۔ یوسف چک کی کچھ تو غلط پالیسی کی وجہ سے ملک میں عام مخالفت مچتی اور کچھ عیش و عشرت میں مصروف رہنے کی وجہ سے وہ کسی کام کا نہ رہا۔

اسی غفلت میں پڑا تھا کہ دربار دہلی سے طاہر خان شاہی فرماں لے کر پہنچا کہ یوسف چک نے تخت کشمیر پر بیٹھنے کے بعد دربار دہلی کو کوئی اطلاع کیوں نہ دی۔ یوسف سمجھ گیا کہ یہ مداخلت کا بہانہ ہے۔ اس وجہ سے اس نے اپنے بیٹے حیدر چک کو تحائف دے کر دہلی بھیج دیا۔ جہاں وہ پورے ایک سال تک مقیم رہا۔ دوسرے سال دوسرے بیٹے یعقوب چک کو تحائف دے کر دہلی کی طرف روانہ کیا جو تین سال تک دہلی میں مقیم رہا۔

اس کے بعد دربار دہلی سے یوسف چک کو بہ نفس نفیس دہلی پہنچنے کا حکم ملا۔ لیکن وہ تعمیل سے قاصر رہا۔ شاہ دہلی اس عدم تعمیل کو برداشت نہ کر سکا اور راجہ بھگوانداس کی قیادت میں کشمیر پر حملہ کرنے کو لشکر روانہ کر دیا۔ یوسف نے مقابلہ کیا۔ لیکن شاہی لشکر کے سامنے نہ ٹھہر سکا۔ اور خیر اسی میں دیکھی کہ اپنے آپ کو راجہ بھگوانداس کے حوالے کر دیا۔

یعقوب چک | یوسف چک ۱۵۸۴ء میں شکست کھا کر راجہ بھگوانداس کے پنجہ میں پھنس گیا۔ لیکن یعقوب چک مقابلہ پر ڈٹا رہا۔ اُس نے کشمیر پر حکمرانی شروع کر دی۔ لیکن اس کا تخت پر بیٹھنا تھا کہ پرانی رقبہ تیں اور مخالفتیں عود کر آئیں۔ جنگ و جدل کا میدان گرم ہوا۔ اس باہمی خانہ جنگی میں سو پر سے لے کر کھراج تک کا علاقہ اس کے ماتھے سے نکل کر شمس چک کے ماتھے لگا۔ ملک میں بیک وقت دو حکمران نظر آنے لگے۔ عوام مصائب و آلام کا شکار رہے۔ اسی دوران میں بعض اشخاص دہلی پہنچے اور انہوں نے شہنشاہ

اکبر سے درخواست کی کہ وہ کشمیر پر اپنا تسلط جما لے۔ دربار میں ان لوگوں کی
 شنوائی ہوئی تو قاسم خان کی سرکردگی میں کشمیر کو لشکر روانہ کر دیا
 گیا۔ یعقوب چک مقابلہ کی تیاری کرنے لگا۔ لیکن عوام ایسے نالاں تھے
 کہ یعقوب کو قبل از وقت ہی اپنی شکست نظر آنے لگی۔ چنانچہ وہ بلا
 مقابلہ ہی بھاگ گیا۔ شمس چک نے مقابلہ کیا لیکن کامیاب نہ ہو سکا۔
 اور میدان قاسم خان کے ہاتھ رہا۔

عہدِ اسلامی کا دوسرا دور

حکومتِ مغلیہ

۱۵۵۶ء میں یعقوب اور شمس کو شکست دینے کے بعد
اکبر اعظم | دربار دہلی کے نمائندہ کی حیثیت سے قاسم خان نے ملک پر
 قبضہ جمایا۔ مگر جلد ہی یعقوب اور شمس دوبارہ لشکر لے کر مقابلہ پر اتر آئے۔ انہیں
 بارود کم سمیچر شکست ہوئی۔ تو ۱۵۵۷ء میں قاسم خان نے کشمیر پر مغلیہ خاندان
 کا پرچم لہرایا۔

۱۵۵۷ء کے بعد کشمیر سلطنتِ مغلیہ کا ایک صوبہ بن گیا۔ اس کی قدرتی
 خوبصورتی۔ اس کے فطری مناظر اور اس کی آب و ہوا نے خاندانِ مغلیہ
 کو اپنی طرف متوجہ کر لیا۔ حتیٰ کہ خود اکبر اعظم نے تین بار کشمیر کا سفر اختیار
 کیا۔ یہاں باغات لگوائے۔ پل بنوائے اور اس خوبصورت خطہ ارض کی

نوبھرتی میں ہر ممکن اضافہ کرنے کی سعی کی۔ نظامِ حکومت کو چلانے کے لئے گورنر مقرر کئے جن کے نام یہ ہیں:

قاسم خان۔ یوسف خان۔ محمد قلی خان اور مرزا یادگار۔

اس دوران یعنی ۱۵۹۹-۹۷ء میں حضرت سرور کوئٹہ صلی اللہ علیہ وسلم کے موئے مبارک کشتیر پہنچائے گئے۔ اور یہ مقدس امانت مسجد حضرت ہل میں محفوظ کی گئی۔ ثبوت کا علاقہ بھی اپنی ایام میں شامل کشتیر کیا گیا تھا۔

اکبر اعظم کی وفات کے بعد ان کے فرزند شہزادہ شہنشاہ جہانگیر | سلیم نے ۱۵۹۵ء میں جہانگیر کے نام سے

سلطنت شروع کی۔ نظام میں کوئی رد و بدل نہ ہوا۔ کشتیر حسب سابق صوبہ سلطنت دہلی رہا۔ جہانگیر نے بھی تین دفعہ کشتیر کا سفر اختیار کیا۔ جہانگیر کے زمانہ میں بہت سے نئے باغ لگوائے گئے۔ عدل و انصاف کا دور شروع ہوا۔ اس دوران میں مرزا علی اکبر۔ ہاشم خان۔ صفدر خان۔ احمد بیگ دلاور خان۔ ارادت خان اور اعجاز خان نے فراغِ صوبیداری انجام دیئے۔ کہا جاتا ہے کہ احمد بیگ کے زمانہ میں چالیس روز تک آندھی چلتی رہی۔ اور دلاور کے زمانہ میں ایسی آگ لگی کہ ہزاروں مکان جل گئے۔ جہانگیر کشتیر سے واپسی پر راستہ میں ہی ۲۸ اکتوبر ۱۶۰۵ء مطابق ۲۸ صفر ۱۰۱۳ء کو وفات پا گیا۔

۱۶۰۵ء میں جہانگیر کی وفات پر شاہجہاں نے
شاہجہان | عذابِ سلطنت سلجالی اور اپنے بزرگوں کے

نقشب قدم پر چلتے ہوئے کشمیر پر اپنی توجہ مرکوز رکھی۔ کوئی چارو فتح کشمیر کا سفر اختیار کیا۔ باغات کو وسعت دی۔ سرکاری اور پبلک ہوائی اور لکھ و شوق میں ایسی اصلاحات جاری کیں کہ جن سے عوام پر امن زندگی بسر کرنے لگے۔ شاہجہان کا عہد، عہد امن و چین تھا۔ شاہ نے سیاحوں کے لئے سرائیں تعمیر کرائیں۔ دور دراز سے پھل دار و رحمت منگوا کر جگہ جگہ باغ لگوائے۔ عدلی و انصاف کا دور دورہ تھا اور اپنا ایک مشہور حکم پتھر پر کندہ کر اگر جامع مسجد کے دروازے پر نصب کر دیا۔ جو عوام کی بہت سی قانونی اور رواجی تکلیفات کے سدباب کا باعث بنا۔

عہد شاہجہان میں ذیل کے صوبیدار مقرر ہوئے :-
خواجه ابوالحسن - ظفر خان - علی مردان - شربت خان - ظفر خان ثانی - میر بخش حسن بیگ - مراد خان اور لشکر خان۔

شاہجہان کے بعد ۱۶۵۸ء میں سلطان اورنگ زیب عالمگیر | اورنگ زیب عالمگیر نے تختِ ہلی کو زینت

بخشتی۔ تاریخ ہند و کشمیر میں عالمگیر بہت ہی اوال العزم - بہادر اور صاحب تدبیر حکمران سمجھا جاتا ہے۔ عہد عالمگیری میں حق و انصاف کا دور دورہ تھا۔ بادشاہ خود آٹھ مرتبہ و پرہیزگار کہ اپنی گزراوقات کے لئے بھی محنت مزدوری سے پیسہ پیدا کرتا رہا۔ اس نے شاہی خزانہ پر بوجھ بننا پسند نہ کیا۔ عالمگیر کے عہد میں غیر مسلم بڑے بڑے عہدوں پر متمکن تھے۔ لیکن ان تمام اوصاف حمیدہ کے ہوتے ہوئے شاہ کی سخت گیری اور مخالفین ملک و قوم سے نفرت انگیزی

دشمنانِ ملت کی نظر میں خارجی طرح کھٹکتی رہی۔ یہی وجہ ہے کہ غیر مسلم مورخین نے عالمگیر کی تمام خوبیوں سے آنکھیں بند کر کے ہونے والے اسے بدنام کرنے کو سازوں میں گھڑت افسانوں سے تاریخِ ہند کے صفحے سیاہ کرنے کی ناکام کوشش کی ہے۔

کشمیر میں جہاں کی توں حکومت چلتی رہی۔ شاہجہان کے نافذ کردہ احکام پر بدستور عمل ہوتا رہا۔ اس کے ساتھ عالمگیر نے رعایا کے آرام و آسائش کے لئے مزید اقدامات کئے۔ ہندو، مسلمانوں سے یکساں سلوک کیا جاتا رہا۔ بڑے بڑے عہدوں پر ہندو متمکن تھے۔ جن میں چودہری شنکر مہیش خاص طور پر قابل ذکر ہے۔ ملک کے باغات کو وسعت دی گئی۔ مزید سڑکیں تعمیر ہوئیں اور صنعت و حرفت کی طرف شاہ نے خاص توجہ دی۔ حتیٰ کہ صنعتی اعتبار سے کشمیر دنیا میں ایک قابل رشک خطہ ارض بن گیا۔ اور اس عہد کی تیار شدہ شالیں شالِ بانی میں ترقی کی انتہا سمجھی جاتی ہیں۔

برٹنیر (BURNAR) نامی ایک یورپین سیاح نے اسی عہدِ عالمگیری میں کشمیر کا سفر اختیار کیا تھا۔ وہ باغات سے بہت متاثر ہوا اور اپنے تاثرات میں ملک کی حالت، امن کے دور دورہ اور حق و انصاف کی تحریف کے ساتھ لکھتا ہے کہ اس زمانہ میں صنعت کشمیر اپنے اوجِ کمال پر نظر آئی۔ اور شالِ بانی کی صنعت اپنی انتہا کو پہنچ چکی تھی۔

سلطان اورنگ زیب عالمگیر کے زمانہ میں ذیل کے گورنر کشمیر میں فرائض

صوبیداری سرانجام دیتے رہے۔

ابراہیم خان - اسلام خان - سیف خان - بازرخان - سیف خان (دوسری بار) - افتخار خان - توام الدین - ابراہیم خان (دوسری بار) - حفیظ اللہ خان - ابو الفتح خان - ابو النصر خان - بہرام خان - نوازش خان -

اورنگ زیب عالمگیر نے ۲۷ فروری ۱۶۵۷ء میں بمقام احمد نگر وفات پائی۔

اورنگ زیب عالمگیر کی وفات کے بعد ۱۶۵۷ء

بہادر شاہ

میں اس کا بیٹا شہزادہ بہادر شاہ، شاہ عالم

کے نام سے سر ریائے سلطنت ہوا۔ ملک کی حالت بگڑنا شروع ہوئی۔ جس فتنہ کو عالمگیر نے دہار کھا تھا وہ سرائٹھانے لگا۔ کشمیر میں جعفر خان حاکم ہوا تو وہ عیش و عشرت میں مبتلا ہو گیا۔ لیکن جلد ہی اس دنیا سے چل بسا۔ پھر عارف خان نے اس کی جگہ لی۔ مگر سٹوڑے ہی عرصہ بعد علی مردان خان کو جو ظلمت کابل و پشاور سے معذول کیا جا چکا تھا۔ گورنر کشمیر بنا کر بھیجا گیا۔ اس کی وفات پر نوازش خان بار دوم حاکم مقرر ہوا۔ اور آخر میں یہ عمدہ عنایت اللہ خان کے ہاتھ لگا۔

بہادر شاہ شاہ عالم اول کی وفات پر ۱۶۵۷ء میں

جہاندار شاہ

عنان سلطنت جہاندار شاہ کے ہاتھ لگی۔ لیکن وہ کوئی

ایک سال بھی حکمرانی کرنے نہ پایا تھا کہ چچا زاد بھائی فرخ سیر نے بنگال سے لشکر کشی کرتے ہوئے اُسے تخت و تاج سے محروم کر دیا۔

۱۶۵۷ء سے ۱۶۵۹ء تک فرخ

سلطنتِ مغللیہ کے آخری تاجدار | سیر کا دورِ حکومت چلتا رہا لیکن وہ

خود اپنے دوستوں کی سازشوں کا شکار ہو گیا۔ ۱۸۱۸ء میں بیکے بعد و گیرے عثمان سلطنت اس کے چچا زاد بھائی رفیع الدرجات اور رفیع الدولہ کے ہاتھ لگی۔ اس کے بعد دوسرے چچا زاد بھائی محمد شاہ نے تخت دہلی پر قبضہ کرتے ہوئے ۱۸۲۸ء تک حکومت کی۔ اس کے بعد اس کے بیٹے احمد شاہ نے ۱۸۵۴ء تک اپنا سکہ چلایا۔ لیکن ۱۸۵۷ء میں جہاندار شاہ کے بیٹے عالمگیر ثانی نے اقتدار حاصل کر لیا تو ۱۸۵۹ء تک اس کا طوطی بولتا رہا۔ پھر اس کے بیٹے شاہ عالم ثانی نے ۱۸۵۷ء تک پھر اس کے بیٹے اکبر شاہ نے ۱۸۵۷ء سے ۱۸۵۷ء تک اور آخری ناچار مغلیہ بہادر شاہ ظفر نے ۱۸۵۷ء سے ۱۸۵۷ء تک حکومت کی۔

حقیقت یہ ہے کہ سلطان اور ملک زیب عالمگیر کی وفات کے بعد سلطنت مغلیہ اپنا رعب و جلال قائم نہ رکھ سکی۔ مخالف اسلام طاقتیں ایک ایک کر کے نمودار ہونے لگیں اور خاندان مذکور میں کوئی ایسا قابل حکمران تخت نشین نہ ہو سکا جو معاملات ملکی کو بہ طریق احسن سمجھال سکتا۔ یہی وجہ ہے کہ ملک کی حالت دن بدن بد سے بدتر ہونے لگی۔ کشمیر پر خاندان مغلیہ کی بیاد تو بلاشبہ بہت عرصہ تک قائم رہی۔ لیکن حکومت و اقتدار ان لوگوں کے ہاتھ میں رہا۔ کہ جو دربار دہلی سے سندھ و بیداری لیکر کشمیر پہنچ جایا کرتے تھے۔ ایسے لوگوں نے اپنی مرضی و رائے سے حکومت کرنا شروع کی۔ وہ اپنے آپ کو مالک و حکمران سمجھتے رہے۔ اپنی من مانی کارروائیوں میں مطلقاً آزاد تھے۔ انہیں مرکز سے کسی قسم باز پرس یا سرزنش کا خطرہ درپیش نہ تھا۔ ان

حالات میں علماً کثیر سے محل اقتدار اٹھ گیا۔ اور یہ علاقہ برائے نام ”صوبہ درہا“
 دہلی ”سمجھا جاتا رہا۔ اور سلطنت مغلیہ کا آخری تاجدار بہادر شاہ ثانی ابھی دو
 سال بھی حکومت کرنے نہ پایا تھا کہ کثیر سلطنت دہلی سے کٹ کر درانی خاندان
 کے زیرِ نگیں نظر آنے لگا۔

تاجدارانِ سلطنت مغلیہ کی ترقی اور فلاح و بہبود کے لئے ہمیشہ کوشاں
 رہے۔ کثیر کے قدرتی مناظر نے انہیں اپنا والا و شیدا بنا رکھا تھا۔ یہی
 وجہ ہے کہ اس کی قدرتی خوبصورتی میں اضافہ کرنے کے لئے انہوں نے ہر
 ممکن کوشش کی۔ اور اہلیانِ کثیر کو امن و چین پہنچانے میں کوئی کسر باقی
 رہنے نہ دی۔

چنانچہ اسی عہد کے متعلق خود ایک غیر مسلم کشمیری پریم تاجہ اپنی کتاب
 ”سانڈ انڈیا“ میں یوں اظہارِ خیال کرتا ہے کہ

”جہاں تک ان کے بس میں تھا مغلوں نے ملک میں امن و چین
 کو دوبارہ رائج کر دیا۔ اکبر نے ہری پرت کے گرد دیوار بنائی۔
 جہانگیر اور شاہجہان اس وادی کے والا و شیدا تھے۔ انہوں
 نے مستحضر بار اس علاقہ کا سفر کیا۔ انہوں نے شاہی محل
 بنائے عیش و نشاط کے لئے عمدہ باغات لگائے اور ملک
 کے طول و عرض میں چار کے درخت لٹب کر دیئے۔ ٹولہ ایک
 کے ارد گرد کے باغات ان کے اعلیٰ کام کے زندہ نمونے ہیں۔“

عہدِ اسلامی کا تیسرا دور

حکومت افغانہ

ادھر سلطنتِ مغلیہ کا ٹٹمٹاتا ہوا چراغ گل ہو رہا تھا۔ ادھر نادر شاہ نے افغانستان سے چکر لگایا۔ ۱۷۲۲ء میں ہندوستان پہلی بار کر دی۔ ملک کو روند ڈالا۔ فخر الدولہ گورنر کشمیر نے جب ملک میں یوں ابتری دیکھی تو اس ڈر سے کہ کہیں نادر شاہ اپنا رخ کشمیر کی طرف نہ پھیر دے۔ کشمیر سے چل کر لاہور میں قدمبوسی کو حاضر ہوا۔ اور اپنی قابلیت۔ تدبیر اور حکمتِ عملی کے صدقہ میں نادر شاہ سے سندِ حکمرانی حاصل کرتے ہوئے واپس کشمیر پہنچا اور نادر شاہ کے نمائندہ کی حیثیت سے حکومت شروع کر دی۔ اس طرح دورِ مغلیہ کا خاتمہ ہو کر کشمیر میں ایک جدید دور کا آغاز ہوا۔

لیکن بہت دن گزرنے نہ پائے تھے کہ نادر شاہ نے شاہِ دہلی کو اکی

سلطنت واپس دینے کا اعلان کیا۔ جس سے فخر الدولہ کو پریشانی ہوئی۔ وہاں
دہلی کے طرفداروں نے پھر سراٹھایا۔ نتیجہ یہ ہوا کہ فخر الدولہ کشمیر سے بھاگ
کھڑا ہوا۔ دربار دہلی میں اتنی سکت یا طاقت باقی نہ تھی کہ وہ کشمیر پر اپنا
اقتدار قائم رکھ سکتا۔ اس وجہ سے مقامی طور پر دربار دہلی کے طرفدار اور مخالفین
نے آپس میں خانہ جنگی شروع کر دی۔ کبھی ایک کا پلڑا بھاری ہوا تو کبھی
دوسرے کا۔ اس کش مکش میں ملک اور اہل ملک کو شدید نقصان پہنچا۔ اور ملک
میں طائف الملوکی کا دور دورہ نظر آنے لگا۔

اس بد امنی کی حالت میں عصمت خان اقتدار حاصل
احمد شاہ ابدالی | کر چکا تھا۔ وہ احمد شاہ ابدالی کی خدمت میں حاضر ہوا۔
 احمد شاہ درباری ناور شاہ کے بعد سربراہ اسے سلطنت بخا۔ اس نے
 عصمت خان کی حاضری پر اسے گورنر کشمیر مقرر کر دیا۔ لیکن ملک کے حالات
 کو قابو میں لے آنا، اب کسی تیسری طاقت کا کام تھا اور اہل کشمیر کی قسمت
 میں ابھی امن و چین تھا نہیں۔ جنگ و جہل۔ کنبہ پروری۔ دوست نوازی
 اور رشوت کا بازار گرم رہا۔ احمد شاہ کو اپنی حکومت سنبھالنے سے اتنی
 فرصت نہ تھی کہ وہ کشمیر کی طرف متوجہ ہو سکتا۔ نہ اسے عیش و عشرت
 سے لگاؤ تھا، نہ سیر و تفریح کے لئے وقت مل سکا۔ یہی وجہ ہے کشمیر
 کی حالت سدھرنہ سکی۔ البتہ متعصب مورخین کے لئے یہ امر قابل ذکر
 ہے کہ اس دور افغانہ میں جبکہ پوری طرح امن و امان بھی میسر نہ تھا ہندوؤں
 کو کشمیر میں اعلیٰ عہدوں پر متمکن کیا جاتا رہا۔ جن میں راجہ رنجیت دیو خاص طور پر

قابل ذکر ہے۔ جسے دربار ابدالی سے ساٹھ ہزار حنوار شمالی سالانہ ملتی تھی۔
جولنہ بعد سالانہ ملتی رہی اور سکھوں کے عہد میں جا کر بند ہوئی۔

تیمور شاہ | احمد شاہ ابدالی کے بعد ۱۷۳۷ء میں تیمور شاہ تخت کابل پر جلوہ گر ہوا۔ اس کے عہد میں بھی یکے بعد دیگرے کئی گورنر یا صوبیدار مقرر ہوئے۔ ملک کی حالت میں کوئی نمایاں فرق نہ آیا۔ بارگاہی قبیلہ کے کئی افراد کو کشمیر پر حکومت کرنے کا موقع ملا۔ اور کوئی سترہ سال بلا کسی واقعہ کے گزر گئے۔

شاہ زمان | ۱۷۴۳ء میں تیمور شاہ کے بیٹے شاہ زمان نے عمان سلطنت افغانہ اپنے ہاتھ میں لی، ملک کے اندرونی معاملات میں اصلاح ہوئی۔ شاہ زمان نے اپنے والد تیمور شاہ کے مقابل کشمیر کی طرف زیادہ توجہ دی اور ایک دو گورنروں کو معزول کیا۔ دوسرے امینوں کو بھی سزا دی۔ اس طرح ملک میں امن قائم ہو گیا اور پونچھ کے علاقہ کو باقاعدہ زیر تسلط بھی کر لیا گیا۔

اس عہد میں بھی ہندوؤں کو اعلیٰ عہدوں پر مقرر کیا جاتا رہا۔ چنانچہ اس سلسلہ میں دیوان اندرام کا نام خاص طور قابل ذکر ہے۔

محمود شاہ درانی | شاہ زمان کے بعد ۱۷۷۱ء میں شاہ شجاع نے عمان سلطنت سنبھالی۔ لیکن جلد ہی اسے ملک بدر ہونا پڑا۔ جس پر محمود شاہ درانی تخت کابل پر جلوہ گر ہوا۔ اس کے عہد میں بھی کئی گورنر مقرر و برطرف ہوئے۔ سکھ اس وقت پنجاب میں اپنا تسلط جاری رکھتے۔ ملک کی اندرونی

حالت کسی طرح تسلی بخش نہ تھی۔ اس پر کشمیری ہندوؤں نے سازشیں شروع کر دیں۔ کیونکہ انہیں پنجاب میں ایک ہندو حکومت بنتی نظر آ رہی تھی۔

انہی سازشوں کے تحت سکھوں نے ۱۸۱۴ء میں کشمیر پر حملہ کر دیا لیکن افغان گورنر اور اُس کی فوج نے سکھوں کو مار بھگایا۔ اس وقت سکھوں کی اُمیدیں برباد ہو گئیں اور احمد شاہ ابدالی کا خاندان بدستور کشمیر پر حکمران رہا۔

سکھوں کا عہدِ حکومت

۱۸۱۹ء سے ۱۸۲۶ء تک

۱۸۱۹ء کی شکست کے بعد بھی سکھ ہر وقت کشمیر کی طرف للچائی ہوئی نظروں سے دیکھتے رہے۔ کشمیری پنڈت جن کی سازشوں کا نتیجہ سکھوں کے حملہ کی شکل میں ظاہر ہو چکا تھا۔ برابر مسلسل اپنی شرارتوں میں مصروف تھے۔ انہوں نے ہر وقت اور ہر موقع پر سکھوں کو اکسایا تاکہ وہ اپنے داغِ شکست کو کسی نہ کسی طرح دھو ڈالیں چنانچہ انہی حالات میں پنڈتوں کا ایک وفد برسرِ کردگی پنڈت پیر بل ڈار بھیجیں بدل کر کشمیر سے عازم لاہور ہوا۔ تاکہ خوراجہ رنجیت سنگھ کی خدمت میں حاضر ہو کر اسے کشمیر پر قبضہ کر لینے کی درخواست کرے۔ کشمیر کے صاف دل مسلمان ان پنڈتوں کو مصیبت زدہ سمجھ کر اپنے گھروں میں پناہ دیتے رہے اور انہیں یہ وہم و گمان

بھی نہ تھا کہ یہی لوگ حقیقتاً مسلمانوں کی بیخ کنی کا مقصد لیکر روانہ ہو چکے تھے۔

ان کشمیری پنڈتوں کے اُکالنے اور ۱۸۱۸ء کا داغ شکست دھونے کی خاطر راجہ رنجیت سنگھ نے اپنی تمام تر طاقت کو جمع کرتے ہوئے ۱۸۱۹ء میں کشمیر پر حملہ کر دیا۔ راجہ کلاب سنگھ اس لشکر کی قیادت کر رہا تھا۔ جبار خان گورنر کشمیر خود مقابلہ کے لئے نکلا۔ کشمیر میں شاہی لشکر بہت قلیل تعداد میں تھا۔ کشمیری پنڈت اپنی چالاکیوں اور دولت کے زور سے فضا کو خراب کے چارہ سے تھے۔ نتیجہ یہ نکلا کہ جبار خان اور اُس کے بہادر ساتھی میدان میں کام آئے۔ ملک پہنچ نہ سکی۔ اس طرح کشمیریوں کے تسلط سے نکل کر ”سکھا شاہی“ کے تحت آگیا۔ اور دیوان موتی رام پہلا گورنر کشمیر مقرر ہوا۔

کشمیر پر سکھوں نے ۱۸۱۹ء سے ۱۸۴۶ء تک حکومت کی۔ ایسی حالت میں کہ ”سکھا شاہی“ ظلم کے مترادف سمجھی جاتی ہو۔ اس دور کے ظلم و ستم اور جبر و استبداد کی تفصیل دینا مصنون کی طوالت کا باعث بنے گا۔ بدیں وجہ اسے نظر انداز کرتے ہوئے اس وقت کے ایک غیر جانبدار یورپین سیاح ولیم مورکر لیفٹ (WILLIAM MOORCRAFT) کی رائے ذیل میں درج کی جاتی ہے کہ جس نے ۱۸۴۴ء میں کشمیر کا سفر کیا تھا۔ وہ لکھتا ہے۔

”سکھ کشمیریوں کو مولشیوں سے کسی طرح بہتر نہ سمجھتے تھے اگر کوئی کچھ کسی کشمیری کو قتل کر دے تو اس کی سزا سولہ سبے پس روپیہ تک جرمانہ تھی۔ جس میں سے چار روپے مقتول کے ورثہ کو

دئے جاتے تھے اگر وہ ہندو ہو۔ اور دُور و پے درے جاتے
تھے اگر وہ مسلمان ہو۔

مشرعہ مورکھنیش یہ ظاہر کرتے ہوئے کہ کشمیری ہر قسم جبر و بستم کا شکار
ہو رہے تھے، لکھتا ہے :-

” قابل کاشت اراضی کا سو فیصد حصہ بھی کاشت نہ کیا جا

رہا تھا۔ اور بھاری بھر کم ٹیکسوں کی وجہ سے ہر طرف

دیہات اچھاڑ اور جھوٹی پٹیاں غیر آباد نظر آرہی تھیں۔“

کشمیر پر حکومت کرنے کے لئے خالصہ دربار کی جانب سے جو گورنر

مقرر ہوتے رہے۔ ان میں آخری دو مسلمان تھے۔ ایک شیخ غلام محی الدین

اور دوسرے شیخ مذکور کے بیٹے شیخ امام الدین۔“

ڈوگرہ راج کا ابتدائی دور

اس وقت کے سرزمین پنجاب پر راجہ رنجیت سنگھ کا طوطی بول رہا تھا۔ علاقہ جموں کی پہاڑیوں سے گلاب سنگھ، دھان سنگھ اور سوچیت سنگھ نامی ڈوگروں نے ۱۸۱۲ء میں خالصہ دربار کی ملازمت اختیار کی۔ یہ تینوں علاقہ جموں کے رئیس رنجیت دیو کے برادرزادوں کی اولاد سے تھے۔ جب ۱۸۱۳ء میں رنجیت دیو کے انتقال کے بعد وراثت کے جھگڑے کھڑے ہوئے تو اس باہمی کشمکش نے سکھ و بابر کو جموں اور اس کے اردگرد کی پہاڑیوں پر اپنی سیادت قائم کرنے کا موقع دیا۔ گلاب سنگھ، دھان سنگھ اور سوچیت سنگھ نے بڑی وفاداری سے خدمات سرانجام دیں اور خالصہ دربار کو ایسا گرویدہ بنایا کہ اس نے ۱۸۱۸ء میں گلاب سنگھ کو جموں، دھان سنگھ کو جیمبر چل اور پونچھ اور سوچیت سنگھ کو راجم نگر کی سرداری عطا کر دی۔ دھان سنگھ اور سوچیت سنگھ ۱۸۲۰ء میں قتل کر دیے گئے۔ ان کی جائداد پر ورثاء کا قبضہ ہوا۔ لیکن دھان سنگھ کے بیٹے ہیر سنگھ کے انتقال پر خالصہ دربار نے ۱۸۲۲ء

میں اس کی سرداری ضبط کر لی۔

کھنڈیر پر حملہ کرنے کے سلسلہ میں خالصہ دربار کے لئے گلاب سنگھ کی خدمات بہت ہی مفید ثابت ہوئیں جن کے پیش نظر راجہ رنجیت سنگھ نے کھنڈیر فتح ہونے پر اسے راجہ کے خطاب سے جموں کے علاقہ کی عمان سلطنت یا صوبیداری عطا کر دی۔

گلاب سنگھ نے اب اپنے پاؤں جمانے شروع کئے اور جب پنجاب میں خالصہ دربار کی حالت خراب ہونے لگی تو اسے سکھوں کی قسمت سنبھالنے کی دعوت دی گئی۔ گلاب سنگھ چاہتا تو اس وقت پوری سکھ قوم کی قیادت اپنے قبضہ قدرت میں لا سکتا تھا۔ لیکن اس کی دور بین نگاہوں نے خالصہ دربار کی بنیادوں کو متزلزل دیکھتے ہوئے اس بار کو اٹھانے کی بجائے اپنے لئے جداریاست پیدا کرنے کی فکر کی اور جموں کے ارد گرد کے علاقہ پر ہر ممکن طریقہ سے قبضہ کر لیا۔ بایں ہمہ اس نے خالصہ دربار کی دعوت کو بھی کلیتہً مسترد نہ کیا اور سلسلہ میں جبکہ خالصہ دربار آخری ہچکیاں سے رہا تھا وزارت عظمیٰ کا عہدہ قبول کر لیا۔

گلاب سنگھ اگر سبکھ قوم کا وفادار ہوتا تو خالصہ دربار کو بچا لینے میں بہت کچھ کر سکتا تھا۔ لیکن اس کے دماغ میں اپنی حکومت بنانے کا نقشہ گھوم رہا تھا۔ اس نے انگریزوں سے ساز باز شروع کر دی اور خالصہ دربار کو کمزور کرنے میں اپنی زندگی کا راز مضمر پایا۔ چنانچہ مشہور انگریز مورخ لنگھم (CUNNINGHAM) لکھتا ہے ہر

”وزارتِ عظمیٰ کو سنبھالنے کی دعوت ملنے سے قبل ہی
گلاب سنگھ انگریز حکام سے ساز باز کر رہا تھا۔
اور لارڈ ایلن برو (LORD E. BURROUGH) نے ۲۴ فروری ۱۹۴۷ء
کو ملکہ انگلستان کے نام ذیل کے الفاظ میں اطلاع بھیجی :-
”پہاڑیوں میں راجہ گلاب سنگھ اپنی جاہلانہ عادت کے مطابق
دوسروں کے حقوق یا اس حکومت کے اقتدار کو کوئی وقعت نہ
دیتے ہوئے کہ جس کے وہ زیر تسلط سمجھا جاتا ہے، اپنی
طاقت کو بڑھاتے جا رہا ہے۔“

پھر کوئی ایک سال بعد ۲۰ فروری ۱۹۴۸ء کو لارڈ ہارڈنگ (LORD
HARDINGE) نے اپنے ایک مکتوب میں یوں اظہارِ خیال کیا :-
”گلاب سنگھ نے ہمیں پھر لکھا ہے کہ وہ معاہدہ کر لینے
میں مستعد محسوس کرے گا۔۔۔ اب راجہ لکھتا ہے کہ ہمیں
وقت ضائع نہ کرنا چاہیئے۔“

ان واقعات کے پیش نظر ظاہر ہے کہ گلاب سنگھ سکھوں کی حمایت میں
انگریزوں سے جنگ نہ کر سکتا تھا۔ چنانچہ ”تاریخ سکھاں“ میں اس
حقیقت کو یوں بے نقاب کیا گیا ہے :-

”انگریزوں نے راجہ گلاب سنگھ کو اطلاع دے دی تھی کہ
وہ لاہور میں سکھوں کی آزاد حکومت کو فوج کے منتشر ہو جانے
پر تسلیم کر لیں گے۔ لیکن راجہ نے ظاہر کر دیا کہ فوجیوں سے بڑھ کر

اُس کے بس کی بات نہ تھی۔ بہر حال طرفین میں کوئی ایسا سمجھوتہ ہو گیا کہ انگریز لشکر سکھوں پر حملہ کرے اور جب سکھ شکست کھا جائیں تو حکومت انہیں اعلانیہ منتشر کر دے۔ تسلیم کا راستہ بلا مقابلہ طے ہوا اور ان جدید آنے والوں کے لئے دارالسلطنت کی سرحد کھلی چھوڑ دی جائے۔ ان حالات اور شرمناک پالیسی اور غداری کے تحت ”سوبراؤں“ کی جنگ لڑی گئی تھی۔

پھر اسی غداری کا ذکر ولیم اڈورڈس (WILLIAM EDWARDS) اپنی کتاب ”بنگال کے ایک سول افسر کی یادداشتیں“ (REMINISCENCES OF A BENGALI CIVILIAN) میں یوں ذکر کرتا ہے:

”گلاب سنگھ نے اپنے لشکر کو ہدایت کر رکھی تھی کہ وہ اُس وقت تک انگریزی لشکر پر حملہ نہ کرے کہ جس وقت تک راجہ خردان کے ساتھ شامل نہ ہوئے اور یہ سمجھتے ہوئے کہ انگریز حملہ کر کے سوبراؤں کے میدان کو ہاتھ میں لے لیں گے، راجہ بیت وعل سے وقت ضائع کرتا رہا۔“

نتیجہ یہ ہوا کہ سکھوں کو شکست ہوئی تو انگریزوں نے لاہور پر قبضہ جما لیا تو ۱۸۴۹ء میں سکھوں کو معاہدہ لاہور پر دستخط ہوئے جس میں ظاہر کیا گیا تھا کہ راجہ گلاب سنگھ سے بعد میں جداگانہ معاہدہ بھی کیا جائیگا۔ اپنے سیاسی اغراض کے پیش نظر اُس وقت پنجاب پر کلکتہ تسلط جانے

کے طرفدار نہ تھے۔ یہی وجہ ہے کہ انہوں نے "خالصہ دربار" کی آزادی تسلیم کر لینے پر اپنی آمادگی کا اظہار بھی کر دیا تھا۔ لیکن راجہ گلاب سنگھ نے اپنے مستقبل کو روشن بنانے کیلئے ایسے حالات پیدا کر دیے کہ انگریزوں کے لئے قبضہ کے سوا اور کوئی چارہ کار باقی نہ رہا۔ انگریزوں نے لاہور میں قدم رکھتے ہی تادان جنگ طلب کیا۔ سکھ خزانہ میں اس وقت بقول مسٹر مارش من (MARSH MAN) پچاس لاکھ روپے سے زائد رقم نہ تھی۔ اور لارڈ دارڈنگ مصر تھے کہ ڈیڑھ کروڑ پورا کیا جائے۔ چنانچہ اس موقع پر راجہ گلاب سنگھ کی غداری کام آئی۔ اس نے اپنی خدمات اور خالصہ دربار سے اپنی غداری کو پیش کرتے ہوئے ۵ لاکھ روپے اس شرط پر ادا کرنے کا اقرار کیا کہ اُسے جموں اور کشمیر کا راجہ تسلیم کر لیا جائے۔ انگریزوں کیلئے اس وقت کشمیر جیسے دور دراز علاقہ پر قبضہ رکھنا یا اس کے نظم و نسق کو چلانا بہت مشکل تھا۔ اس وجہ سے وہ رضا مند ہو گئے اور راجہ گلاب سنگھ ۵ لاکھ روپیہ ادا کرتے ہوئے "مقوق حکمرانی" خرید لئے۔ اور اس سلسلہ میں مشہور معاہدہ امرتسر پر ۱۸۴۶ء کو دستخط ہوئے (دیکھو ضمیمہ ۲ اور ۳)۔

اس معاہدہ کی رو سے جموں اور کشمیر پر بشمول گلگت (جس پر ۱۸۴۲ء میں سکھوں نے قبضہ کیا تھا) اور لدخ وغیرہ راجہ گلاب سنگھ کے زیر تسلط آ گئے۔ اور راجہ نے اقرار کیا کہ وہ انگریزوں کے شاہی اقتدار کو تسلیم کرنے کے ثبوت میں سالانہ ایک لکھوڑا۔ بارہ ہجیریں خاص نسل کی (جن میں چھ نر اور چھ مادہ ہوں گی) اور چھ کشمیری شاہیں اور تین کشمیری رومال پیش کرنے لگا۔

اس معاہدہ امرتسر کی رو سے ضلع ہزارہ کا علاقہ بھی مہاراجہ کشمیر کے زیر تسلط آگیا تھا۔ لیکن جلد ہی اسے ماندر اور سوچیت گڑھ وغیرہ علاقہ سے تبدیل کر لیا گیا۔

معاہدہ امرتسر کے بعد گلاب سنگھ کو کشمیر پر اپنا اقتدار قائم کرنے کی فکر دامنگیر ہوئی۔ اس نے ملک پر قبضہ کر لینا چاہا۔ لیکن سکھوں کے آخری گورنر شیخ امام الدین نے اطاعت قبول کرنے سے انکار کر دیا اور حق نمک ادا کرتے ہوئے خالصہ دربار کی حمایت میں جنگ جاری رکھی۔ گلاب سنگھ نے جو حالات بگڑتے دیکھا تو انگریزوں سے امداد کی درخواست کی۔ وہ ۵ لاکھ روپے وصول کر چکے تھے، امداد دینے پر آمادہ ہو گئے۔ چنانچہ ہنری لارنس (HENRY LAWRENCE) کی قیادت میں سکھ اور انگریزی لشکر نے کشمیر پر چڑھائی کر دی۔ شیخ امام الدین نے حالات سے مجبور ہو کر اطاعت قبول کر لی اور جنگ کے جواز کے لئے خالصہ دربار کے محل سنگھ کا ایک حکم نامہ پیش کر دیا۔ جس میں اطاعت قبول نہ کرنے کی ہدایت درج تھی۔ اس طرح گلاب سنگھ نے کشمیر پر قبضہ کر لیا۔ محل سنگھ پر اجاوت کے الزام میں مقدمہ چلا اور اس کی پاداش میں وہ ہندوستان کی طرف جلا وطن ہوا۔

جب انگریز کے ہاتھ کی لکھی ہوئی سند حکمرانی مل چکی۔ جس کے متعلق علامہ ڈاکٹر اقبال فرماتے ہیں

دہقان و باغ و کشت و گلستاں فروختند
قومے فروختند و چہ ارزاں فروختند

لاکھوں انسانوں پر حکومت کرنے کے اختیارات ۵۷ لاکھ روپے کے عوض میں خریدے جا چکے۔ اور مال فروخت کرنے والوں نے باشندگان کشمیر کو بھیڑیوں کی طرح ڈوگروں کے حوالے کر دیا تو پھر حکمران کو ڈر کس کا تھا؟ وہ انسانوں کے اس ہجوم کو جانوروں کے گلے اور مویشیوں کے ریوڑ سمجھ کر ہانکنے لگا ہندو مسلمان دونوں پسے لگے۔ بلاشبہ ہندوؤں کو وقتاً فوقتاً ہندو ہونے کی وجہ سے کچھ نہ کچھ رعایت مل جاتی رہی۔ لیکن مسلمان کے لئے اس سر زمین جموں و کشمیر پر کوئی جاسے پناہ باقی نہ تھی۔ ڈوگرے جو خود کشمیری نہ تھے کشمیریوں پر حکومت کرنے لگے۔ حکمران کی مرضی اس کا قانون تھی۔ اس کے احکام اٹل سمجھے جاتے رہے اور راجہ گلاب سنگھ سے جس قسم احکام کی توقع کی توقع کی جاسکتی تھی، اسے مشہور مورخ پنیکا ریوں ظاہر کرتا ہے اور

”وہ ایک ایسے مدرسہ میں پڑھا کہ جہاں بھوٹ، فریب، سازش اور غداری سب ہی سیاسیات کے حصے بخرے سمجھے جاتے تھے“

اور عام حالات کے سلسلہ میں لفٹنٹ کرنل ٹورنر (LT. COL. TORENS)

کی رائے خاص وقت سے پڑھی جاسکتی ہے جس میں وہ لکھتا ہے۔

”سابقہ حکمرانوں نے بلاشبہ بھاری ٹیکس عاید کئے تھے لیکن اس نے (گلاب سنگھ نے) تو لوگوں کے خون کو چوس لیا۔ انہوں نے پیداوار زمین کے بہت بڑے حصے پر قبضہ کیا تھا۔ کھدیوں کے منافع پر پانچ ڈالاکھا لیکن اس نے تو سب کچھ غور کر اپنے خزانہ میں داخل کر لیا“

میاں رنبیر سنگھ | راجہ گلاب سنگھ نے اپنی زندگی ہی میں میاں رنبیر سنگھ کو مختار کل بنارکھا تھا اور گلاب سنگھ کا یہ بیٹا حقیقتاً ۱۵۶ سال سے حکمران تھا۔ لیکن ہم اگست ۱۹۵۷ء کے بعد کہ جس دن راجہ گلاب سنگھ اس دنیا سے رخصت ہوا۔ میاں رنبیر سنگھ تاج و تخت کا مالک نظر آنے لگا۔ یہ زمانہ انگریزوں کے لئے سخت ابتلاؤں آزمائش کا زمانہ تھا۔ ملک بھر میں بد امنی تھی۔ ایسے وقت میں گلاب سنگھ کی موت اور رنبیر سنگھ کی قیادت انگریزوں کے لئے باعث پریشانی بن سکتی تھی۔ لیکن باپ بیٹا دونوں انگریزوں کے وفادار ثابت ہوئے۔ انگریزوں کی خدمت و خوشامد ان کی زندگی کے مقاصد تھے۔ ملک میں گلاب سنگھ کے عہد کا ساجبر و استبداد جاری رہا۔ ظلم و ستم میں کوئی کمی نہ آئی۔ البتہ اپنے انگریز آقاؤں کو خوش رکھنے میں کوئی کسر باقی نہ رہنے دی گئی۔ انگریزوں کی جانب سے بھی لفظی انعام و اکرام کی بارش ہونے لگی۔ جی۔سی۔ ایس۔ آئی کا خطاب زیب بگلو ہوا۔ اور ۱۹۵۷ء میں دہلی کے اجتماع کے موقع پر "اندر مہندر بہادر سپر سلطنت" کا موروثی اعزاز عطا کیا گیا۔ اور گھر بیٹھے راجہ رنبیر سنگھ "جرنیل" کے معزز اعزاز سے بھی نوازا گیا۔

اسی راجہ کے عہد میں انگریزوں نے وسط ایشیا کی طرف دیکھنا شروع کیا۔ اور انگریزوں کے اغراض کے پیش نظر انگریز اور مہاراجہ دونوں نے اس علاقہ پر لشکر کشی بھی کی اور "حنزہ" اور "تنگر" جیسی چھوٹی چھوٹی ریاستوں کے معاملات میں دخل اندازی شروع کر دی گئی۔ حتیٰ کہ چترال کی دور دراز ریاست نے بھی مجبور ہو کر ۱۹۵۷ء میں انگریز اور کشمیر کی مشترکہ سیادت قبول کر لی اور حنزہ

اور نگر کی ریاستوں کیلئے بھی سیادت قبول کرنے کے سوا کوئی چارہ نہ رہا۔
 بالآخر میاں رنبیر سنگھ ۱۲ ستمبر ۱۸۵۸ء کو ہمیشہ کے اس دنیا سے چل دیئے۔
 رنبیر سنگھ کے تین بیٹوں میں پرتاپ سنگھ سب سے
میاں پرتاپ سنگھ بڑا تھا جس نے ۲۵ ستمبر ۱۸۵۸ء کو عنان
 سلطنت سنبھالی۔ دوسرے دو رام سنگھ اور امر سنگھ بالترتیب ۱۸۹۹ء
 اور ۱۹۰۵ء میں اس دنیا سے چل بسے جبکہ پرتاپ سنگھ ۱۹۲۵ء تک حکمران
 رہا۔ پرتاپ سنگھ کے عہد میں انگریزوں نے کشمیر کے معاملات میں زیادہ دلچسپی لینا
 شروع کی۔ اب انہیں احساس ہونے لگا کہ ۷۵ لاکھ روپیہ کے عوض اس کو بیچ
 دینے میں کسی تدبیر سے کام نہ لیا گیا تھا۔ ہندوستان کے دفاع کیلئے کشمیر سے
 آگے نکل کر قدم جمانے اذیس ضروری تھے۔ چنانچہ اسی راجہ کے عہد میں حنزہ اور
 نگر سے بڑھ کر گلگت اور اس کے آگے بھی انگریزوں نے اپنے تحفظ کا
 انتظام کیا۔ ۱۸۸۸ء میں انگریزی لشکر کشمیر لوں کی امداد سے گلگت میں داخل
 ہوا۔ حنزہ اور نگر کے حکمرانوں کے لئے سوائے اس کے اور کوئی چارہ کار
 باقی نہ رہا کہ انگریزوں کو گلگت آنے جانے کیلئے سہولتیں بہم پہنچائیں۔ اسکے
 باوجود ان دونوں ریاستوں پر انگریزوں نے ۱۸۹۱ء میں قبضہ کر لیا۔
 پولیٹیکل ایجنٹ کا تقرر عمل میں آیا۔ پھر ۱۸۹۲ء میں ان ریاستوں کے
 حکمرانوں کو دوبارہ اختیارات تفویض کئے گئے۔ انگریز اور مہاراجہ دونوں
 کی سیادت قائم ہوئی۔ بالآخر یہ دونوں ریاستیں جو اندرونی طور پر آزاد تھیں
 سیاسی حیثیت میں تابع فرمان دربار کشمیر ہو گئیں اور حنزہ نے ۱۶ اکتوبر ۱۸۵۸ء

اور نگر نے، اتوار ایک ماہ سونا سالانہ بطور نذرانہ بطور اقرار قبول سیاوت دینا منظور کر لیا۔

جیسا کہ اوپر لکھا جا چکا ہے۔ پرتاپ سنگھ کے گدی نشین ہونے کے بعد انگریزوں نے کشمیر کے معاملات میں زیادہ دلچسپی لینا شروع کر دی تھی چنانچہ گدی نشین ہونے کے ساتھ ہی راجہ کو ایک مجلس انتظامیہ ترتیب دینی پڑی جس میں راجہ نے صدر اسکے بھائی امر سنگھ نے نائب صدر اور انگریزوں کے دو نمائندوں نے ارکان کے پارٹ ادا کئے۔ یہ مجلس ۱۸۹۰ء تک قائم رہی جس کے بعد عثمان سلطنت راجہ نے پھر اپنے ہاتھ میں لے لی۔ اپنے بھائی امر سنگھ کو وزیر اعظم نامزد کیا۔ اور مزید تین وزراء مقرر کئے۔ پھر ۱۸۹۲ء میں مہاراجہ نے ایک مجلس ترتیب دی۔ اس وقت کہ یہی صدارت پر وہ خود متمکن ہوا۔ تو اپنے بھتیجے راجہ ہری سنگھ کو رکن اعلیٰ اور معاملات خارجہ مقرر کیا اور اس کے ساتھ تین مزید ارکان اسی مجلس میں شامل ہوئے۔

راجہ پرتاپ سنگھ پر بھی انگریزوں کا نفلی اثر کرم برستا رہا۔ چنانچہ ۱۸۸۸ء میں اسے گھر بیٹھے "کونیل" ۱۸۹۲ء میں "میجر جنرل" اور ۱۹۱۲ء میں "لنٹ جنرل" بنا دیا گیا۔ ۱۸۹۲ء میں جی، ایس، آئی، ۱۹۱۱ء میں جی، ایس، آئی، ای اور ۱۹۱۵ء میں جی، بی، ای کے خطابات اس کے زیرِ نگرانی گئے۔ کشمیر کا یہ پہلا راجہ تھا۔ جسے جنگِ یورپ کی خدمات کے صلہ میں اکیس توپوں کی سلامتی لینے کا اعزاز یکم جنوری ۱۹۱۵ء کو عطا ہوا۔

راجہ پرتاپ سنگھ کے عہد میں مظلوم کشمیریوں پر جو مظالم ڈھائے جاتے

تھے اس کا وحند لاسا خاکہ آپ کو ان بگاریوں کی سرگزشت سے مل سکتا ہے جن کے متعلق کرنل اسے ڈیورنڈ (COL. A. DURAND) اپنی کتاب "میکنگ آف اے فرائیڈر" (MAKING OF A FRONTIER) میں یوں لکھتا ہے :-

"ان لوگوں (کشمیریوں) کو سرکاری کام پر لگانے کا کوئی مہاو نہ دیا جاتا تھا۔ اور انہیں اپنی خوراک وغیرہ کا انتظام بھی خود ہی کرنا ہوتا تھا۔"

پھر حکومت کشمیر کے افسروں اور ان کشمیریوں سے ان کے سلوک کے متعلق کرنل ڈیورنڈ کہتا ہے :-

"تمام افسر اور سپاہی یا تو ڈوگرہ قوم سے ہیں یا دوسرے ہندوؤں سے کہ جنہیں کشمیریوں سے کسی قسم کا رشتہ نہیں ہے۔ سپاہی مزدوروں سے کتوں کا سا سلوک کرتے اور انہیں اس طرح پیٹتے تھے، جیسے کوئی بوجھ اٹھانے والے جانوروں کو پیٹتا ہے۔"

اپنے اغراض کو پورا کرنے کی غرض سے راجہ پرتاپ سنگھ نے انگریزوں کی خوشامد اور آؤ بھگت میں کسی قسم کی کوتاہی نہ کی۔ وہ جانتا تھا کہ باشندگان کشمیر پر ظلم و ستم کی بارش انہی خوشامد کے بادلوں کی آڑ میں برسائی جاسکتی تھی۔ چنانچہ انگریزوں کو خوش کرنے کے لئے اسی راجہ کے عہد میں کشمیری لشکر پہلی بار ریاست کے باہر خدمات سرانجام دینے کو بھیجا گیا۔ اس لشکر میں زیادہ تر ملازمین علاقہ پونچھ کی پہاڑیوں کے باشندے تھے۔ انہوں نے راجہ کی خوشنودی کے لئے انگریزوں کے اغراض پر اپنی

جانبیں فدا کر دیں۔ اور ۱۹۴۷ء میں کشمیر سے چل کر مشرقی افریقہ میں لڑے۔ فلسطین میں ترکوں کے سینے پھلنی کئے۔ عربوں پر آگ برساتی۔ پھر ۱۹۴۹ء کی تیسری جنگ افغانستان میں افغانوں کے خلاف نبرد آزما رہے اور ریاست ہائے حمزہ اور پشاور بھی اسی راجہ کے ہاتھوں، جسے انگریز تقویت دے رہا تھا محفوظ نہ رہیں۔

ہندوستانی قومی تحریکات کا اثر | ہندوستان میں جنگ یورپ کے دوران میں اور اس کے بعد جو بیداری

پیدا ہوئی۔ باشندگان کشمیر اس سے متاثر ہوئے بغیر نہ رہ سکتے تھے۔ چنانچہ تحریکات مخالفت رولٹ ایکٹ اور خلافت کی چنگاریوں نے سردسری زمین کشمیر کو گرم کر دیا۔ راجہ کے ظلم و ستم سے مفلوج قلب حرکت کرنے لگے اور گنگ زبانون میں قوت گویائی پیدا ہونے لگی۔ گو غلامی کے طوق و سلاسل بھاری اور بوجھل تھے۔ تاہم وہ کشمیریوں کو تھکانے سے روک نہ سکے اور رفتہ رفتہ ان زبانون کی دھیمی دھیمی آوازیں اور ان لڑکھڑاتے ہوئے قدموں کی آہٹ راجہ پر تپ سنگھ کو بے قرار کرنے کا باعث بنی۔ یہ وقت ہندو باشندگان کشمیر کے لئے بہت ہی ابتلا و آزمائش کا وقت تھا۔ وہ جانتے تھے کہ ”ڈوگر شاہی“ میں ہندو مسلم دونوں کچلے جا رہے تھے۔ لیکن مصیبت یہ تھی کہ اگر وہ مسلمانوں کا ساتھ دیتے تو ”ہندو راج“ کو نقصان پہنچنے کا احتمال تھا۔ جسے وہ کسی طرح برداشت نہ کر سکتے تھے۔ ہندو حکمران کے خلاف آواز بلند کرنا ان کے نزدیک بدترین قسم کا پاپ تھا۔ اور راجہ کی مخالفت یا مسلم مطالبات کی حمایت نہ کرنے کے معنی یہی تھے کہ مسلمانوں کے ساتھ ہندو اقلیت بھی

مصائب و آلام کا شکار رہے۔ انہوں نے اس موخر صورت کو ہی پسند کیا۔ کیونکہ وہ جانتے تھے کہ ہندو ہر حالت میں ہندو راجہ کے ابرہہ کرم کا امیدوار ہو سکتا تھا۔ اور مسلمان کے مقابل کشمیری ہندوؤں پر ڈوگرے نسبتاً کم ہی ظلم کر سکتے تھے۔ مسلمانوں نے اپنی پسماندگی کا احساس کرتے ہوئے جب پہلی بار احتجاج کیا تو سالہ ۱۹۱۶ء میں حکومت ہند کے مشیر تعلیم مسٹر شارپ نے کشمیر کا دورہ کرتے ہوئے اپنی سفارشات لکھ بھیجیں جنہیں راجہ نے منظور کر لیا۔ لیکن حقیقت یہ ہے کہ حکمران کی رسمی منظوری کے باوجود وہ سفارشات کبھی شرمندہ معنی نہ ہو سکیں۔ حالات یوں ہی چلتے رہے کہ بالآخر لارڈ ریڈنگ وائسرائے ہند نے سالہ ۱۹۲۲ء میں کشمیر کا سفر اختیار کیا۔ مسلمانوں نے پہلی بار ایک سپاسنامہ پیش کرتے ہوئے اپنی حالت زار کا رونا رویا۔ راجہ پرتاپ سنگھ کو مسلمانوں کی یہ حرکت بہت ہی ناگوار گزری لیکن منہ دھونے کے لئے ایک کمیشن مقرر کر دیا۔ جو انگریز، ہندو اور مسلم تین ارکان پر مشتمل تھا۔ نتیجہ یہ ہوا کہ رونے والوں کو اور رو لایا گیا۔ زخمی دلوں پر نمک پاشی کی گئی۔ یعنی اس محضر نامہ پر کئی ایک دستخط کرنے والوں کی جائیدادیں ضبط کر لی گئیں۔ اور بعض کو جلا وطنی کے احکام ملے۔

اس طرح اپنے دل کی آگ کو ٹھنڈا کرنے کی کوشش کے دوران میں ۲۵ ستمبر سالہ ۱۹۲۵ء کو راجہ پرتاپ سنگھ ہمیشہ کے لئے اس دنیا سے چل بسا۔

ڈوگرہ راج کا آخری دور

جبر و تشدد کی انتہا

ہری سنگھ | مہاراجہ پرتاپ سنگھ کی کوئی اولاد زمینہ نہ تھی۔ اسلئے اس کی وفات پر عنان سلطنت اس کے بھتیجے ہری سنگھ سپر سنگھ کے ہاتھ لگی جس نے ۲۴ ستمبر ۱۹۲۵ء کو سربراہان سلطنت ہونے کے بعد اپنے اجداد کے نقش قدم پر چلتے ہوئے سرزمین کشمیر پر جبر و استبداد کے دور کو جاری رکھا۔ انگریز کی خوشامد اور چالپوسی اس خاندان کی گھسی میں پڑی تھی۔ اور اسی خاندانی عادت کی وجہ سے اس نے اپنے انگریز آقاؤں کو خوش رکھنے میں کوئی دقیقہ فروگذاشت نہ کیا۔ یورپ کے سفر اور عیش و عشرت میں وقت بسر کرتے ہوئے باشندگان کشمیر کی دولت کو مفت میں لٹا یا جاتا رہا۔ انگریز بھی حسب عادت

لفظی ابرہہ کرم برساتا رہا۔ تخت کشمیر پر بیٹھنے سے قبل اور اس کے بعد خطابات کی بارش مسلسل برتی رہی فوج میں یکے بعد دیگرے اعزازی عہدے ملتے تھے کہ ۱۹۳۵ء میں اسے ”مجر جنرل“ بنادیا گیا، تو کشمیر کا یہ حکمران بالآخر ”مجر جنرل“ ہنزائی نس مہاراجہ سرہری سنگھ اندر ہند بہادر سپہر سلطنت جی، سی، ایس، آئی کے سی، وی، او، اے، ڈی اسی وغیرہ پکارا جانے لگا۔ اور اس کی سلائی میں اکیس توپیں داغی جانے لگیں۔

مہاراجہ کا پہلا اعلان | مہاراجہ پرتاپ سنگھ کے عہد میں طوق و سلاسل کے بوجھ تلے دبے ہوئے مسلمان آہ و بکا

سے ایوان سلطنت کو اپنی طرف متوجہ کر چکے تھے اور بیرون کشمیر میں بھی ان کی دردناک صدائیں قلب مسلم کو ترپا رہی تھیں۔ ان کی یہ حالت زار دیکھ کر مسلمان خاموش نہ رہ سکے۔ چنانچہ ۱۹۲۶ء میں پنجاب سے راجہ کے حضور میں ایک محضر نامہ پیش کرنے کی درخواست گزاری گئی لیکن نشہ اقتدار نے مہاراجہ کو محضر نامہ قبول کرنے سے روکا۔ اور اس نے بدیں وجہ انکار کر دیا۔ کہ محضر نامہ بیرون کشمیر کے افراد کا مرتب کردہ تھا۔ یہ انکار نہ تو مسلمانوں کو مطمئن کر سکتا تھا نہ خاموش۔ اس نے قوت عمل میں اور اضافہ کر دیا۔ مسلمانوں کو اپنی بے بسی کا اور زیادہ یقین ہوا ان کے سینوں میں یہ آگ اور زیادہ بھڑکن شروع ہوئی۔ مہاراجہ نے عوام کے تیور بدلتے دیکھے تو ۱۹۲۷ء میں اعلان کر دیا۔ کہ آئندہ ریاست کی تمام آسامیوں پر صرف باشندگان ریاست کو ہی مقرر کیا جائے گا۔ لیکن عملاً تمام اعلیٰ عہدوں پر اجوت مقرر ہونے لگے اور فوج تو کلیتہً ہندو ڈوگروں کے لئے مخصوص

کردی گئی۔ اس طرح راجہ کا یہ پُر فریب اعلان مسلمانوں کی اشک ثوئی ذکر کا

مہاراجہ کے اخراجات | قطع نظران عیاشیوں کے کہ جن کی ہر ایک
سے کشمیر اور بیرون کشمیر کا بچہ بچہ واقف ہے

۱۹۲۵ء میں تین لاکھ پونڈ کے مشہور مقدمہ فریب دی کا یہ راجہ شکار اور مرکزی
کردار بنا۔ اللہ عدالت میں سر جان سائمن نے اُسے مکینہ، ناجبرہ کار، اہتائی بنول
ذیل اور بے حیا کے الفاظ سے یاد کیا تھا۔

ریاست کی آمدنی کا بیشتر حصہ راجہ اور اس کے خاندان کے افراد ہر پ
کر جاتے ہیں۔ راجہ کل آمدن کا ۵ فیصدی تو اپنے اخراجات کے لئے وصول کرتا
ہے۔ چنانچہ جس سال کے اعداد و شمار مل سکے ہیں۔ ان سے پتہ چلتا ہے کہ اس
سال راجہ نے اس ۵ فیصدی کے حساب سے ساڑھے تیرہ لاکھ روپے وصول
کئے۔ علاوہ انہیں راجہ کو ساڑھے آٹھ لاکھ روپے بطور جاگیر ملے۔ مزید ہاں
مہارانی رانی اور ولیعہد کے اخراجات کے لئے ساڑھے چار لاکھ اور سیٹ
ڈیپارٹمنٹ کیلئے کہ جو حقیقتاً مہاراجہ اور اس کے خاندان کے لئے وقف ہے
تیرہ لاکھ روپے دیئے گئے۔ اس طرح گویا راجہ اور اس کا خاندان خزانہ ریاست
سے کوئی چالیس لاکھ روپے سالانہ ادا لے جاتے ہیں اور یاد ہے کہ راجہ کو
یہ حق بھی حاصل ہے کہ وہ خاص ضرورت کے وقت اس سے زائد رقم اور
بھی اپنی حسب خواہش وصول کر لے۔

اپنی حالات میں سرالبن بینرجی ۵ سال تک وزارت خارجہ پر متمکن
رہنے کے بعد جب ۱۹۲۹ء میں استعفیٰ ہوا۔ تو اُس نے اپنے ایک بیان میں کہا۔

”ریاست جہول اور کشمیر بہت سی دشواریوں میں گھری پڑی ہے
اس کی بہت بڑی مسلم آبادی علم سبب بہرہ، دیہاتوں میں مقیم
مفلسی اور اقتصادی پستی کا شکار اور حکومت کے ماحصلوں پر
جہان مولشیوں کی طرح مانگی جا رہی ہے۔“

چودھری غلام عباس کی قیادت | مشترکہ ہندوستان میں جاری شدہ
تحریرات مثلاً رولٹ ایکٹ

اور خلافت کی صدا میں کشمیر کی پہاڑیوں سے ٹکرا کر صدائے بازگشت پیدا کر چکی تھیں ملک
میں بیداری کے آثار نظر آنے لگے۔ عوام میں احساس کی کوئی کمی نہ تھی اور
ضرورت تھی تو یہ کہ کوئی بار قیادت اپنے کندھوں پر اٹھائے۔ چنانچہ ان حالات میں
تحریک خلافت کے ایک کارکن چودھری غلام عباس میدان عمل میں نکل کھڑے ہوئے
انہوں نے جہول میں باقاعدہ تحریک شروع کر دی۔ اور حقیقت یہ ہے کہ کشمیر میں
جنگ آزادی کی بنیاد رکھنے والے ہی چودھری غلام عباس تھے۔ جہول میں ننگ
میں ایسوسی ایشن کے نام سے ایک انجمن قائم ہو گئی۔ اس کے بعد علاقہ کشمیر
میں بھی ایک دارالمطالعت فتح کدل ریڈنگ روم کے نام سے قائم ہوا۔ ان
اداروں میں تعلیم یافتہ نوجوان مجتمع ہو کر اپنے مستقبل پر غور و فکر کرنے لگے
اپنی پسماندگی اور کمپرسی کی حالت پر غور کی جانے لگی۔ پتھر پڑے عرصہ بعد
حکومت کی جانب سے ”سول سروس ریگولیشن بورڈ“ کا قیام عمل میں آیا
تعلیم یافتہ نوجوانوں کو اپنا مطالبہ پیش کرنے کا موقع ملا۔ تو انہوں نے مطالبہ
کیا کہ مسلمانوں کو ملازمتوں میں نمایاں حصہ ملنا چاہیے۔ چنانچہ اس سلسلہ میں

ستمبر ۱۹۳۱ء کو فتح کدل ریڈنگ روم کے ارکان پر مشتمل ایک وفد نے اس وفد سے ملاقات کی۔ شیخ محمد عبداللہ جو اپنی ایام میں علی گڑھ سے فارغ التحصیل ہو کر آیا تھا اور ریڈنگ روم کے ہر روز کے آنے والوں میں تھا۔ اس وفد میں شامل کر لیا گیا۔

۱۹۳۰ء کا زمانہ ہندوستان میں وزارت میں مسلمان نظر انداز کر دیئے گئے | بے چینی اور بدامنی کا زمانہ تھا۔

کانگریس نے سہل اندازی کی تحریک شروع کر رکھی تھی اس دوران میں حکومت برطانیہ نے لندن میں لیونڈ ٹیبل کانفرنس کے انعقاد کا اعلان کر دیا۔ مہاراجہ ہری سنگھ کو بھی دعوت شمولیت ملی۔ تو اس نے روانگی سے قبل نظام سلطنت کو منجھلنے کے لئے ایک کمیٹی مرتب کی جو میسٹرجی، ای۔سی وکیلڈ (انگریز) میسٹری کے وطن (ہند) جمیل حبیب سنگھ (ڈوگرہ) اور ٹھاکر تار سنگھ (ڈوگرہ) پر مشتمل تھی۔ کمیٹی کے کے اول الذکر ذرا کان ریاست کے باشندے نہ تھے۔ اور دوسرا الذکر دو ایک ہی قوم ڈوگرہ سے نامزد کئے گئے تھے۔ اس طرح ۵۰ فیصدی مسلم آبادی کو کلیتہً نظر انداز کر دیا گیا۔ جس نے مسلمانوں کے زخمی دلوں پر نمک پاشی کا کام کیا۔ مسلمان اسے برداشت نہ کر سکے۔ انہما ناراضگی کیا جانے لگا۔ صدائے احتجاج بلند ہونے لگی۔ اس پر حکومت کے بعض افسروں کی جماعتوں نے جلتی آگ پر تیل کا کام کیا۔ حکومت کی مخالفت میں سہمہ گیر تحریک شروع ہو گئی۔ اور ہر شخص اس کمیٹی کے تقریر کو اپنی ذاتی بے عزتی سمجھنے لگا۔

تو، بین اسلام - ملک اس وقت تک پوری طرح بے ہوش ہو چکا تھا۔

عام جلسوں میں تقریریں سنی جانے لگیں۔ جلسوں نکلنا شروع ہوئے۔ اور عوام کے جوش و خروش کا یہ عالم نظر آنے لگا کہ مساجد اور خانقاہوں میں جہاں سیاسیات پر لب کشائی کی اجازت تک نہ تھی۔ وہاں سیاسی بحثیں اور تقریریں شروع ہوئیں اسی دور بیداری کے ماہ اپریل ۱۹۳۱ء میں عید کے دن کسی پولیس افسر نے امام مسجد کو خطبہ عید پڑھنے سے روک دیا۔ اس کے چند دن بعد جنوں کی پولیس لائن میں ہندو سپاہیوں نے قرآن شریف کی بے حرمتی کی۔ اور ڈیگواں کے مقام پر ہزار ادا کرنے کے لئے میلان کے استعمال کی اجازت نہ ملی۔ یہ واقعات ایسے نہ تھے جنہیں غصہ سے دل سے برداشت کر لیا جاتا۔ ملک کے طول و عرض میں ناراضگی کی لہر دوڑ گئی۔ جلسے شروع ہوئے۔ اور ان تمام واقعات کو پوسٹر کی شکل میں لکھ کر تقسیم کیا جانے لگا۔ محمد اسماعیل نامی پہلا رضا کار تھا۔ جو ان پوسٹروں کو تقسیم کرنے کے جرم میں بمقام جنوں گرفتار ہوا۔ کشمیری نوجوان قانون شکنی پر اتر آئے۔ دوسری نگر میں اس تحریک کا آغاز کر دیا گیا۔ ارکان حکومت نے گھبرا کر ہتھیار پھینک دیئے۔ اور مسلمانوں کے وفد کو مطالبات پیش کرنے کے لئے از خود طلب کیا۔ چنانچہ ماہ جون ۱۹۳۱ء میں جنوں اور کشمیر کے قومی کارکنوں کا ایک وفد مرتب ہوا۔ جو ذیل کے ارکان پر مشتمل تھا۔ جنوں سے چوہدری غلام عباس۔ مہتری یعقوب علی۔ گوہر رحمان اور شیخ عبد الحمید اور کشمیر سے سیف الدین مثال۔ میر واعظ یوسف شاہ۔ میر واعظ ہمدانی۔ سید حسین شاہ۔ خواجہ غلام احمد آشتانی۔ شیخ

محمد عبداللہ اور منشی شہاب الدین۔

ادھر یہ وفد ملاقات کی تیاریاں کر رہا تھا۔ ادھر صوبہ
یوم آزادی سرحد کے ایک باشندے عبدالقدیر نے جلسہ عام میں

تقریر کرتے ہوئے مسلمان کشمیر کو حکومت کے مظالم کی توجہ دلائی، انہیں اپنی
 بے حیستی پر ملامت کی، بزدلی اور کمزوری پر شرمسار کیا۔ اور ایسی پرجوش تقریر کی
 کہ ہر مسلم باشندہ کشمیر ہللا اٹھا۔ ان کی سگوں میں خون کھولنے لگا۔ حکومت
 نے عبدالقدیر کو گرفتار کر کے بڑے قید دہ میں ڈال دیا۔ نتیجہ یہ ہوا کہ عوام
 بے قابو ہو گئے۔ ریاست کے طول و عرض میں آگ بھڑکنا شروع ہوئی۔ جھل
 اور کشمیر میں جلوس اور جلسے نظر آنے لگے۔ ۱۳ جولائی ۱۹۳۱ء کو "یوم آزادی"
 منایا گیا۔ ریاستی بندو قوں سے مسلمانان کشمیر کے سینے پھلنی ہوئے لگے کئی کارکن
 گرفتار کر لئے گئے، کئی مسلمان شہید ہوئے اور جوش کا یہ عالم تھا کہ لوگ
 شہداء کو اٹھائے خون آلود پرچم ہاتھوں میں لئے شہر کا گشت کرنے لگے۔ ان
 حالات میں چوہدری عباس، گوہر رحمان اور مہتری یعقوب علی کو گرفتار کر لیا گیا۔
 اس کے بعد غلام نبی، عبدالرحیم اور شیخ عبداللہ بھی گرفتار ہو کر ۱۵ جولائی کو قلعہ
 بہری پربت میں قید کر دیئے گئے۔ تحریک زیادہ زور سے چلنے لگی۔ جس پر حکومت
 نے اپنی خیر اسی میں دیکھی کہ ان لوگوں کو سنا کر دے۔ چنانچہ عوام کے جذبات کو
 ٹھنڈا کرنے کے لئے اسی ماہ جولائی کے آخر میں ان زعماء کو سنا کر دیا گیا۔

مشرکہ ہندوستان میں تحریک آزادی کشمیر کی طرح حمایت
یوم کشمیر پیدا کر چکی تھی۔ علامہ ڈاکٹر سر محمد اقبال مرحوم کی قیادت اور

مرزا بشیر الدین محمود کی صدارت میں ایک فقار کمیٹی مصروف عمل تھی۔ اس کمیٹی نے تحقیقاتِ حال کے لئے ایک وفد کشمیر بھیجا تھا۔ لیکن ریاست سے اجازت نہ مل سکی۔ چنانچہ احتجاج کے طور پر ۱۲ اگست ۱۹۳۱ء کو ہندوستان اور کشمیر میں "یوم کشمیر" منایا گیا۔ اور پوسے زور سے منایا گیا یہی وقت تھا۔ جبکہ کانگریس کو نواکٹ حال کا احساس ہوا۔ اس نے مولانا ابوالکلام آزاد اور ڈاکٹر سید کو کشمیر بھیجا۔ جہاں اولڈ کر لے "عدم تشدد" کا درس پڑھایا تو مولانا نے کشمیر میں کو "وسعتِ قلب" دکھانے کی نصیحت کی۔ لیکن ان کی کوششیں باوجود نہ ہو سکیں۔ تحریک بدستور چلی رہی۔ اور مسلمانانِ کشمیر کے آگے بڑھے ہوئے قدم واپس نہ ہٹائے جاسکے۔ بہاراجہ نے جو یہ حال دیکھا۔ تو کسی بااثر شخص کی تلاش شروع ہوئی۔

نظرِ انتخاب نواب سر میر شاہ پر پڑی کہ ان کے سر پر بڑی تعداد میں علاقہ جموں اور کشمیر میں آباد تھے۔ نواب موصوف نے کوشش کی تو ۲۶ اگست ۱۹۳۱ء کو حکومت اور ارکانِ ملی میں "عارضی صلح" کا اعلان کر دیا گیا۔ اس اعلان نے عوام میں مایوسی پیدا کر دی۔ بہاراجہ کی شاطرانہ چال کامیاب رہی۔ تحریک نرم پڑی۔ تو حکام نے روایتی چاہانہ زبوں سے کام لیا۔ ایک قومی کارکن دوبارہ گرفتار کر لئے گئے۔ لیکن حکومت کا اندازہ غلط نکلا۔ تحریک میں پہلے سے زیادہ تیزی اور شدت پیدا ہوئی۔ اور اس تیزی سے چلی کہ حکومت نے اسے دبانے کے لئے بار بار گولی چلا کر مسلمانوں کے خون سے سرزمینِ کشمیر کو لالہ زار بنایا۔ عورتیں اپنے بچے تک شہید کئے گئے اور بالآخر ۲۶ ستمبر ۱۹۳۱ء کو مارشل کی قسم کا ایک آرڈیننس جاری کر دیا۔

آرڈی نینس جاری ہو جانے کے بعد دوسرے دن فوج کو شہر میں لایا گیا اور
 باشندگان شہر کو حکم ملا کہ وہ گھر سے ہو کر ریاستی جھنڈے کی سلامی تماریں۔ عورتیں اور
 بچے بھی اس حکم سے مستثنیٰ نہ تھے۔ ساتھ ہی مارشل لا کا نفاذ ہوا، ہر سری عدالتوں
 میں مقدمات کی سماعت شروع ہوئی۔ سزائیں دی جانے لگیں دکانداروں کو گھسیٹ
 گھسیٹ کر نیچے پھینکا گیا۔ مال و اسباب لوٹ لیا جاتا رہا۔ ڈوگر سپاہیوں نے
 گھروں میں داخل ہو کر مستورات کی بے حرمتی کی حکومت یا اس کی فوج پولیس
 یا کسی افسر کے خلاف لب کشائی بناوت کے مترادف تھی۔ اور ایسی حرکات پر
 سر بازار بید ماسے جاتے تھے۔ اکثر اشخاص کو میراکیل کے قریب بالکل رہنے کہتے
 ہوئے بیک وقت تیس تیس بید ماسے گئے۔ اس جبر و استبداد کا چرچا ملک کے
 طول و عرض میں سنا جانے لگا۔ تحریک نے زور پکڑا۔ تو ہر طرف عوامی مظاہروں کا
 ایک طوفان اٹھ آیا۔

مسلم مطالبات | جب اس ظلم و ستم سے بھی مسلمانان کشمیر کے جذبات
 کو کچلا نہ جا سکا تو پھر راجہ لے ایک اور شاطرانہ چال
 چلی۔ ۵ اکتوبر ۱۹۳۱ء کو آرڈی نینس واپس لے لیا گیا۔

سیاسی قیدیوں کی رہائی کے

احکام صادر ہوئے۔ اور ساتھ ہی اعلان کر دیا گیا کہ باشندگان ریاست مہاراجہ
 کے حضور میں اگر کوئی درخواست یا مطالبات پیش کرنا چاہیں تو ان پر دوبارہ کشمیر
 مہمدانہ غور کرے گا۔ چنانچہ اس اعلان کے بعد ہندو، سکھ اور مسلمانوں نے جدا
 جدا اپنے مطالبات پیش کئے۔ ہندوؤں کو تو پہلے ہی سب کچھ حاصل تھا۔ وہ

مزید مطالبہ کرتے تو کیا کرتے۔ رہا چند امور پیش کر دیئے گئے۔ البتہ سکھوں نے سیاسیات سے اپنی سوائقی لائسنسی کا ثبوت پیش کرتے ہوئے مطالبہ کیا۔ کہ وزارت میں ایک سکھ کو جگہ دی جائے ملازمتوں میں انہیں ۳۳ فیصدی حقوق ملیں اور فوج کی اعلیٰ وادنیٰ سب ملازمتوں میں انہیں تیسرا حصہ دیا جائے۔

مسلمانوں کے مطالبات ذیل میں درج ہیں۔

۱۔ آئینی طرز حکومت۔

۲۔ ریاست کے ہر باشندے کو مجلس آئین ساز کے انتخاب میں حصہ دینے اور امیدوار کھڑا ہونے کا حق۔

۳۔ مجلس آئین ساز کے ۵۰ فیصدی ارکان کا انتخاب

۴۔ وزراء براہ راست مہاراجہ کے سامنے جوابدہ ہوں لیکن مجلس آئین ساز کے ۵۰ فیصدی ارکان اگر ان پر عدم اعتماد کا اظہار کر دیں تو ان لئے مستعفی ہونا لازمی قرار دیا جائے۔

۵۔ مذہبی آزادی کے ساتھ تحریر و تقریر کی آزادی اور عام باشندوں کو یکساں حقوق حاصل ہوں۔

۶۔ مسلمانوں کو ملازمتوں میں ۵۰ فیصدی نشستیں دی جائیں۔

۷۔ علاقہ کشمیر کے باشندوں کو علاقہ جمل کے راجپوتوں کی طرح اسلحہ رکھنے کی اجازت ہو۔

اور

۸۔ میٹرشپ کی سفارشات کی روشنی میں تعلیمی اصلاحات کا اجراء کیا جائے

۱۹ اکتوبر ۱۹۳۱ء کو مہاراجہ نے مہار
حکومت ہند کی مداخلت | بڈلن کی صدارت میں ایک جوڈیشل
 تحقیقاتی کمیٹی مقرر کر دی۔ جو سرکاری اور غیر سرکاری افراد پر مشتمل تھی لیکن
 مسلمانوں نے اس کا اپنی کاٹ کیا۔ ملک میں تحریک زیادہ تیزی سے چلنے لگی۔ او
 جوں کے علاوہ میں ہمہ گیر شکل اختیار کر گئی۔ پنجاب سے مجلس احرار کے زیر اہتمام
 رضا کاروں کے جھنڈے دھڑا دھڑا پہنچ رہے تھے۔ گو ۵ اکتوبر کے متذکرہ اعلان
 نے ان کی رفتار میں عارضی سی کمی پیدا کر دی تھی۔ تاہم وہ جلد ہی پہلے سے زیادہ تیزی
 کے ساتھ آنے لگے۔ حتیٰ کہ ۱۳ اکتوبر کو جوں میں ہمہ گیر سول نافرمانی شروع ہو گئی
 پنجاب کے وہ اخبارات جن کا داخلہ حدود کشمیر میں بند کر دیا گیا تھا۔ علاوہ بازاروں
 میں بیچے جانے لگے۔ اب حکومت بھی کپل کانٹے سے لیس ہو کر مقابلہ اُتر آئی۔
 ۲ نومبر کو فوج نے شہر میں لوٹ مار شروع کر دی۔ گوبل کی بوچھاڑ ہوئی
 تو کئی فرزندانِ اسلام نے جامِ شہادت نوش کیا۔ جب حالات بہ قابو نہ پایا جاسکا۔ او
 مہاراجہ کو اپنی بے بسی نظر آنے لگی۔ تو اس نے حکومت ہند سے امداد طلب کی۔ وہاں
 کیا ویر تھی۔ وائسرائے ہند امداد کے لئے تیار بیٹھا تھا۔ اس نے آرڈی نینس جاری کرتے
 ہوئے بیرون ریاست سے آنے والے رضا کاروں کا ریاست میں داخلہ ممنوع
 قرار دے دیا۔ اور ساتھ ہی ۴ نومبر ۱۹۳۱ء کو انگریزی فوج نے ریاست میں داخل ہو
 کر حالات کو قابو میں کر لینے کی کوششیں شروع کر دیں۔

اُدھر مہاراجہ حکومت ہند سے فوجی امداد طلب کر رہا تھا۔
گلنسی کمیشن | اُدھر مسلمانوں کو خوش کرنے کے لئے ان تمام اوقاف کے

واپس کر دینے کے وعدہ کا اعلان کیا جلتے لگا کہ جو ریاست کے قبضہ میں تھے اور پھر ایک اور شاہراہ چال یوں چلی گئی کہ حکومت ہند کے اشارے سے ۱۲ نومبر ۱۹۳۱ء کو میٹر گنس کی خدمات حاصل کر لی گئیں۔ تاکہ وہ نفاذ اصلاحات کے سلسلہ میں حکومت کو اپنی سفارشات پیش کرتے ہوئے اس رہنمائی کرے چنانچہ اوائل ۱۹۳۲ء میں گنسی کمیشن کی رپورٹ شائع ہوئی جس میں مجلس میں مجلس آئین ساز کے فوری قیام کی سفارش بھی شامل تھی۔

مسلم کانفرنس | اس وقت تک کشمیر کی مشہور نمائندہ جماعت مسلم کانفرنس کی بنیاد پڑ چکی تھی۔ ۱۵، ۱۶ اور ۱۷ اپریل ۱۹۳۲ء کو اس کے پہلے تاریخی اجلاس ہوئے۔ مسلمان اگرچہ گنسی کمیشن کی سفارشات سے مطمئن نہ تھے۔ تاہم انہوں نے ان کے فوری نفاذ کا مطالبہ کیا۔ نتیجہ یہ ہوا کہ ارکان مسلم کانفرنس کی عمل سرگرمی نے مسلم کانفرنس کو حقیقی معنوں میں نمائندہ جماعت بنا دیا۔ کوئی دیر ۱۹ سال اس کشمکش میں صرف کرنے کے بعد ارکان مسلم کانفرنس نے جیب دیکھا کہ مہاراجہ یوہنی وقت ضائع کر رہا ہے۔ تو انہوں نے اپنی سرگرمیوں کو ادھی تیز کر دیا۔ مہاراجہ نے بھر جماعت کا ثبوت دیتے ہوئے ۲۸ جنوری ۱۹۳۳ء کو ایک آرڈی نینس کا نفاذ کر دیا کہ کئی قومی کارکن گرفتار ہوئے۔ اور سات مشہور نہ عمارت بلت کو کہ جن میں چودھری غلام عباس بھی تھے۔ ملک بدر کر دیا گیا۔ نتیجہ یہ ہوا کہ تحریک نے پھر پکڑا۔ حکومت کی فوج اور پولیس بھی مصروف عمل نظر آنے لگی۔ سلسلہ قیود بند شروع ہوا۔ حتیٰ کہ ۲ فروری کو فوج نے گولی چلائی۔ اور ملک میں پھرتے سرے جبر و استبداد کا دور دورہ نظر آنے لگا۔ ان حالات میں مسلم کانفرنس کی مجلس انتظامیہ کا اجلاس

ریاست سے باہر سیالکوٹ میں طلب کیا گیا۔ جہاں چودھری غلام عباس کو مختیار کل مقرر کر کے ہوئے اختیارات دیئے گئے۔ کہ وہ مسلمانان کشمیر کے حقوق تسلیم کرانے کے لئے ہر ممکن اقدام کریں وہ ان شرائط کی بجا آوری میں مصروف تھے۔ کہ گرفتار ہو کر ایک سال کے لئے قید و بند میں ڈال دیئے گئے۔

مجلس آئین ساز | چودھری غلام عباس کی گرفتاری کے بعد مجلس آئین ساز کے قیام کا اعلان کر دیا گیا۔ جس کی ۵ نشستوں میں سے صرف ۳ مسلمانوں کو ملیں یا لیں کہیئے کہ وہ مسلم آبادی کو ۵ فیصدی نمائندگی بھی نہ دی گئی۔ مسلمان مطمئن نہ ہوئے۔ تاہم مسلم کانفرنس نے اپنے امیدوار کھڑے کئے، اور سو فی صدی کامیابی حاصل کی۔ مسلم کانفرنس کے اپنی امیدواروں میں ایک شیخ محمد عبداللہ بھی تھے اب پبلک سٹیج کی بجائے ایوان مجلس آئین ساز میں گرا گریم بمبش شروع ہوئیں حکومت پر لے لے دے کی جانے لگی۔ بلاشبہ حکومت کے ساتھ نامزد ارکان کی اکثریت تھی لیکن منتخب شدہ ارکان کی پشت پناہی ماکھوں عوام کہتے تھے حکومت اور منتخب ارکان میں ٹکڑ پڑی۔ نتیجہ یہ نکلا کہ سوائے ایک ہندو رکن کے باقی تمام ارکان مجلس آئین ساز ۱۹۳۶ء میں ایوان سے واک آؤٹ کر گئے۔

نیشنل کانفرنس | ۱۹۳۶ء کو مسلم کانفرنس کے زیر اہتمام "یوم حکومت" منایا گیا۔ "خود اختیاری" منایا گیا۔ ملک کے طول و عرض میں پھیل نظر آنے لگی۔ گو اس میں ہندوؤں نے بھی شمولیت کی لیکن حقیقت یہ ہے کہ اس وقت سے ہندوؤں کو مسلمانوں کا اتحاد و اتفاق کھٹکنے لگا۔ وہ تار گئے۔ کہ تحریک کی کامیابی حقیقتاً مسلم اکثریت کی کامیابی ہے۔ آل انڈیا کانگریس بھی کہ جو اس وقت

تک عملاً بندہ مفاد کی نگہبان ثابت ہو چکی تھی۔ خاموش نہ رہ سکی۔ اس کی نظر میں بھی مسلمان کی کامیابی ایک بندہ حکمران کی تباہی کا پیش خیمہ تھی۔ چنانچہ اس نے کشمیر کے معاملات میں دخل دینا شروع کیا۔ سازشوں کے جال بچھائے جلنے لگے۔ سیم زر کی بارش شروع ہوئی۔ مسلمانوں میں اختلاف پیدا کرنے کی ہر ممکن کوشش کی گئی۔ اور دیکھتے ہی دیکھتے "مزدور کسان بھائے" کے نام سے انجمنیں عالم وجود میں آ گئیں۔ کشمیر یوٹھ لیگ نے جنم لیا۔ کانگریس کمیٹی بھی نظر آنے لگی۔ حتیٰ کہ ۱۹۳۷ء میں مشہور کانگریسی ڈائریکٹر نے کشمیر یوٹھ لیگ کے جلسہ کی صدارت کرتے ہوئے کانگریس کا پرچار کیا۔ شیخ عبداللہ کو گانا بجانے لگا۔ مسلم کانفرنس پر کانگریس کا رنگ چڑھانے کی کوشش شروع ہوئی۔ تا آنکہ ۱۹۳۷ء میں شیخ محمد عبداللہ نے مسلم کانفرنس کی مجلس انتظامیہ کے بیس ارکان میں سے چھ کو اپنے ساتھ ملائے ہوئے نیشنل کانفرنس کی بنیاد ڈال دی اور جلد ہی اس کا الحاق ریاستی کانگریس سے کر دیا گیا۔ کہ جس کے صدر پنڈت جواہر لعل نہرو تھے۔ اور اس طرح ثابت کر دیا۔ کہ نیشنل کانفرنس کا قیام بہار راجہ کے اشارہ اور کانگریس کے ایما سے صرف اس لئے عمل میں آیا کہ مسلمانوں کی یک جہتی اور مطمح نظر ایک نہ ہے۔

نیشنل کانفرنس بن جانے کے بعد مسلمان دو پارٹیوں میں تقسیم ہو گئے۔ انڈین کانگریس کے اثر و رسوخ اور روپے اور بہار راجہ کی درپردہ پشت پناہی سے مسلم کانفرنس کو ختم کرنے کی تجویزیں ہونے لگیں۔ بار بار یہ سوال زیر بحث آیا کہ مسلم کانفرنس کو نیشنل کانفرنس میں مدغم کر دیا جائے۔ لیکن کامیابی نہ ہوئی۔ تاہم اس سے انکار نہیں کہ اس تحریک سے مسلم کانفرنس کو سخت دھکا لگا۔ اور کارکنوں کے ہٹ جانے

سے ملت اسلامیہ کو نقصان پہنچا لیکن یہ اس ہمہ سلمان مسلم کا نفرنس کی حمایت میں نیشنل کانفرنس کو شک و شبہ کی نگاہ سے دیکھتے رہے۔ حتیٰ کہ ۲۴ اپریل ۱۹۴۷ء کو جب میلا والنبی کی تقریب صحیحہ پکڑن منانے کا سوال وہ پیش ہوا۔ تو نیشنل کانفرنس کی بھی اقدام کے لئے تیار نہ ہوئی۔ اور اُسے فرقہ وارانہ مسئلہ قرار دیتے ہوئے الگ الگ وفد نظر آنے لگی۔ شیخ محمد عبداللہ نے ذاتی حیثیت سے جشن میلاد میں شمولیت کی تو اس پر بھی ہندو نفاقہ لے اُنہیں نشانہ بنا شروع کیا۔ اس واقعہ نے مسلمانوں کو نیشنل کانفرنس سے اور دنیا وہ متفرک کر دیا۔ پختہ جواہر لعل نہرو نے اسی سال کشمیر کا سفر اختیار کرتے ہوئے مسلمانوں میں نفاق پیدا کرنے کی کوشش کی۔ لیکن اس کے باوجود حب نیشنل کانفرنس کا سالانہ اجلاس طلب کیا گیا۔ تو اس میں بہت کم مسلمان شریک ہوئے۔ اور علاقہ جوں سے تو کسی ایک مسلمان نے بھی شمولیت نہ کی۔

قائد اعظم کا سفر کشمیر | اس کے بعد کچھ عرصہ کے لئے کشمیر کی تحریکات بھی پڑ گئیں۔ وہم جنگ یورپ کا زمانہ حقیقتاً

تحریک کشمیر کے جوڈ کا زمانہ تھا۔ ۱۹۴۷ء میں قائد اعظم محمد علی جناح نے کشمیر کا سفر اختیار کیا۔ تو وہاں کے مسلمانوں میں پھر سے زندگی پیدا ہوئی۔ شیخ عبداللہ اپنے ساتھیوں کو ہمراہ لے قائد اعظم پر اثر ڈالنے کی پوری کوشش کرتا رہا۔ لیکن جب قائد اعظم نے اپنے ”وہ قوم“ کے نظریہ کی وضاحت کرتے ہوئے اس پر اصرار کیا۔ تو شیخ عبداللہ اس کے ساتھیوں کو محنت ٹھیس لگی۔ کہ انگریزوں ان حالات سے بے خبر نہ ہو سکتی تھی۔ وہ حالات کا

حائزہ لیتی اور اپنے ایجنٹوں کے کام سے اپنی کامیابی کا اندازہ لگاتی رہی۔
تا آنکہ ۱۹۵۲ء میں پنڈت جواہر لعل نہرو اور مولانا ابوالکلام آزاد نے کشمیر
چھینچ کر ایک دفعہ پھر مسلمانوں میں نفاق پیدا کرنے کی آخری کوشش کر ڈالی۔

پنڈت جواہر لعل نہرو اور مولانا ابوالکلام آزاد نے
کشمیر چھوڑ دو کا غرہ | بچشم خود کشمیر کی حانت دیکھ لی تو شیخ

عبداللہ پر اب کرم زیادہ تیزی کے ساتھ برہمنوں کے ساتھ برہمنوں میں پھوٹ پیدا
کرنے کا ہی بہترین فیصلہ بن سکتا تھا۔ ادھر شیخ عبداللہ کے لئے مسلم کانفرنس
دہلی جان بن چکی تھی۔ شوق حصول اقتدار نے اُسے اندھا کر رکھا تھا۔ وہ جانتا
تھا کہ ایک طرف مہاراجہ یا واسطہ اس کی خدمات سے خوش تھا۔ تو دوسری
طرف کانگریس بلا واسطہ اپنے اطمینان کا اظہار کر رہی تھی۔

افضل بیگ نامی ایک شخص نیشنل کانفرنس کی حمایت سے "فیڈرل" بن
چکا تھا۔ اس طرح شیخ عبداللہ کو ایوان حکومت کے اندر حمایت حاصل تھی۔ اور
ایوان کے باہر مدین کانگریس جیسی مضبوط جماعت اس کی پشت پناہ تھی۔ اس
طاقت کے گھمنڈ میں بڑھ راست مہاراجہ سے گفتگو کرنے کے لئے شیخ
عبداللہ نے اپنی خواہش کا اظہار کیا۔ مہاراجہ ہری سنگھ کو نشہ حکومت نے
اجابت نہ دی۔ اُس نے درخواست کو ٹھکرا دیا۔ مہاراجہ کی حمایتوں میں ایک اور
حمایت کا اضافہ ہوا۔ شیخ عبداللہ بہت سٹ پٹایا۔ اس کی پوزیشن مضحکہ خیز
بن گئی۔ ان حالات میں افضل بیگ نے کہ برٹش نیشنل کانفرنس کے رجم و کرم پر تھا
وزارت سے استعفیٰ دے دیا۔ شیخ عبداللہ کو اپنے اقتدار کی بیکر مٹی

تو اس نے "کشمیر چھوڑ دو" کا نعرہ لگایا۔

یہ نعرہ لگا کر شیخ عبداللہ نے مہاراجہ سے مطالبہ کیا کہ وہ کشمیر کے تاج و تخت سے دست بردار ہو کر عنانِ سلطنت عوام کے سپرد کر دے۔ اور مجاہد امرتسر کو تاجپاؤ قرار دیتے ہوئے مہاراجہ کی قیادت و سیادت کو خلافِ ایمین و اخلاق قرار دیا۔ عوام کے لئے یہ نعرہ بہت ہی دلکش و جاذبِ توجہ ثابت ہوا۔ لیکن مہاراجہ ہری سنگھ جب تک اس نعرے سے خائف ہو کر تلج و تخت چھوڑنے والا تھا۔ وہ مقابلہ کے لئے اُتر آیا۔ جب یہ استبداد کی پالیسی میں اور زیادہ سختی کر دی گئی۔ حسبِ سابق ڈوگرہ سپاہیوں نے اپنے وحشی پن کا ثبوت دیا۔ عوام مصائب و آلام کا شکار ہونے لگے۔ گویوں کی بوچھاڑیں سنی جانے لگیں۔ اور عام باشندوں کو ایک ٹانگ پر چلنے۔ زمین پر رہنے کی بجائے مہاراجہ کی جے کے نعرے لگانے پر مجبور کرنا ان سپاہیوں کا معمول بن چکا تھا۔

ان حالات میں پنڈت ہنر و ^{۱۹۲۶} سالہ میں پھر وارو کشمیر ہوئے۔ تاکہ شیخ عبداللہ کو اپنی امداد و اعانت کا یقین دلا سکیں۔ مہاراجہ نشہ اقتدار میں بالکل اندھا ہو چکا تھا۔ اس نے پنڈت جواہر لعل ہنر و کا کشمیر میں داخلہ منع قرار دے دیا۔ کرمالہ کے پُل پر حکام نے پنڈت جی کو روک لیا۔ لیکن وہ بچوں کی طرح منکر تے ہوئے دو میل تک ملک کے اندر جا پہنچے اگر مہاراجہ اپنی حماقت کا ثبوت دیتے ہوئے پنڈت ہنر و کے داخلہ کشمیر پر پابندی نہ لگاتا تو یقیناً غالب تھا کہ پنڈت جی، مہاراجہ اور شیخ عبداللہ میں سمجھوتہ کرا دیتے۔ لیکن راجہ کی حماقت نے پنڈت جواہر لعل کو وقتی طور پر گما دیا۔

دیا۔ وہ سرنگیر جانے پر مصر تھے کہ انڈین کانگریس کے ایماء سے ویرباد کشمیر نے انہیں واپس ہندوستان بھیج دیا۔ اور پنڈت جی واپس لوٹے تو جوش ٹھنڈا ہو چکا تھا۔ وہ سمجھ چکے تھے کہ مہاراجہ ہری سنگھ کے خلاف کسی قسم کا اقدام حقیقتاً ہندو اقتدار کے خلاف نبرد آزما ہونا تھا۔ اس وجہ سے کوئی حرکت نہ کر سکے۔ اور حکومت نے شیخ عبداللہ کو گرفتار کر لیا۔ اس کے بعد چودھری غلام عباس اور مسلم کانفرنس کے دوسرے ارکان کو بھی قید و بند میں ڈال دیا گیا۔

اکثریت کو اقلیت بنانے کا ارادہ | مہاراجہ ہری سنگھ کو ریاست میں ایک دائمی خطرہ نظر آنے لگا

وہ ان تحریکات کو برداشت نہ کر سکا۔ جب اس نے دیکھ لیا کہ مسلم اکثریت مطالبہ حقوق کو چھوڑنے والی نہیں تو اس کا علاج اس میں دیکھا کہ مسلم اکثریت کو اقلیت بنا دیا جائے اور اس ناپاک ارادہ کو عملی جامہ پہنانے کے لئے اس نے سکھوں اور راشٹریہ سیکسنگ کے ارکان کو علاقہ جموں میں آباد ہو جانے کی دعوت دی۔ چنانچہ اپریل ۱۹۴۷ء میں پونچھ کے علاقہ میں ڈوگرہ فوج نے اپنی سرگرمیاں دکھانا شروع کر دیں۔ عوام کو ہراسان و پریشان کیا جانے لگا تا کہ وہ وطن چھوڑ کر بھاگ نکلیں۔

تقسیم ہند | یہ سرگرمیاں جاری تھیں کہ حکومت برطانیہ نے ۱۹۴۷ء کو تقسیم ہند کا اعلان کر دیا۔

اس اعلان سے مہاراجہ اور بھی پریشان ہوا۔ وہ جانتا تھا کہ جبرافینی محل وقوع، آبادی اور کلچر کے لحاظ سے کشمیر کو پاکستان میں شامل ہونا پڑیگا۔ اس وجہ

سے اس نے اپنی سرگرمیوں کو اور تیز کر دیا۔
 گورنمنٹ عارضی طور پر پاکستان سے "ساکن معاہدہ" بھی کر لیا۔ لیکن
 مسلم اکثریت کو اقلیت میں تبدیل کرنے کے ارادے پر بدستور عمل ہوتا رہا۔
 حتیٰ کہ ستمبر ۱۹۴۷ء میں مہاراجہ نے مشرقی پنجاب کے سکھ اور راشٹریہ سیک
 سنگ کے ارکان کو کشمیر میں آباد ہونے کی اعلانیہ دعوت دیکر ہر ممکن امداد
 کا وعدہ کیا۔ یہ لوگ جوق در جوق آنے لگے۔ ادھر ریاست کے طول و عرض
 میں ڈوگرہ فوج کی چوکیوں کا جال بچھا دیا گیا۔ ریاست کے باشندوں سے تمام
 اسلحہ جو ان کے پاس تھا حکماً چھین لیا گیا۔ اور انہیں نہتہ کر دیتے کے بعد
 ڈوگرہ فوج کی درازدستیاں شروع ہوئیں اور ابتداء علاقہ پونچھ سے کی گئی۔
 مسلمانوں کا قتل عام شروع ہوا۔ ان کے مکان نذر آتش کئے جانے لگے۔
 مسلم عورتوں کی عصمت تک ان کے ہاتھوں محفوظ نہ رہ سکی۔ گاؤں کے گاؤں
 جلانے جانے لگے۔ اور یہ وبا ایسی ہمہ گیر تھی کہ کوہ مری (پاکستان) کے
 علاقہ سے بھی جلتے ہوئے دیہات کا دھواں نظر آ رہا تھا۔ تمام راستے بند
 تھے۔ تاہم جب خبریں باہر نکلیں تو حکومت پاکستان نے کئی بار احتجاج کرتے
 ہوئے مہاراجہ کو اس طرف متوجہ کیا۔ لیکن مہاراجہ اپنے ناپاک ارادہ
 سے ہٹ نہ سکا۔

جوش انتقام | اس قتل و غارت گری کو دیکھتے ہوئے مسلمان
 تھکانے لگے۔ اسی ہزار سے زائد جنگجو مسلمان
 صرف پونچھ کے علاقہ میں آباد تھے۔ اور یہ وہ لوگ ہیں کہ جو جنگ یورپ

کے محافظوں پر دادِ مردانگی دے چکے تھے۔ لیکن بیچارے بے بس تھے۔
 جو بھڑا بہت اسلحہ ان کے پاس تھا۔ وہ حکومت حاکم اور جبراً چھین
 چکی تھی۔ اس وجہ سے کچھ کرنے سکے۔ تاہم ان کے کئی شیردل اس سچی
 میں مصروف نظر آنے لگے کہ موقع ملے، تو مہاراجہ سے بدلہ چکاپیں۔
 انہی ایام میں سردار محمد ابراہیم جو سرینگر میں حکومت کے زیرِ نگرانی
 زندگی گزار رہے تھے۔ ڈوگرہ فوج اور حکام کی آنکھوں میں دھول
 ڈال کر سرینگر سے راولپنڈی پہنچ گئے۔ کئی دوسرے رفقاء بھی آئے
 تو راولپنڈی میں بیٹھ کر ہی انہوں نے ڈوگرہ شاہی کے خلاف اقدام
 کرنے کا فیصلہ کیا۔ اور تیاری شروع کر دی۔

آزاد کشمیر حکومت کا قیام

سردار محمد ابراہیم کے راولپنڈی پہنچ جانے کے بعد مزید سرگرمی شروع ہوئی۔ اب اسلحہ کی تلاش کی جانے لگی۔ سپاہیوں کی کمی نہ تھی لیکن اسلحہ نایاب تھا۔ راولپنڈی، کوہ سری اور پوچھ کے علاقے ایک دوسرے سے وابستہ ہیں۔ اور ان کی آبادی بھی کچھ اس طرح رشتے ناطوں میں جکڑی ہوئی ہے کہ ایک کو دوسرے سے جدا نہیں کیا جاسکتا۔ ایسی حالت میں بیرون پوچھ کے باشندے تماشائی کی حیثیت سے اس قتل و غارتگری کو نہ دیکھ سکتے تھے۔ اسلحہ جمع کیا جانے لگا۔ اور جلد ہی کافی مقدار میں اسلحہ و بارود ہزاروں مشکلات کا مقابلہ کرتے ہوئے علاقہ پوچھ تک پہنچا دیا گیا۔ اور اندر ہی اندر تیاری کی جانے لگی۔ تاکہ مہاراجہ سے اس کے کئے کا بدلہ لیا جاسے۔ جب تھوڑی بہت مقدار میں اسلحہ فراہم ہو گیا تو مجاہدین پوچھ نے حملہ کی تیاری شروع کر دی۔ ان سابقہ فوجی سپاہیوں نے آپس میں علاقے بانٹ لئے۔ ہر علاقہ کا جدا جدا کمانڈر مقرر ہوا اور اس نیم تیاری کی حالت میں عبدالقیوم نامی مجاہد نے اپنے ساتھیوں کو ہمراہ لئے شروع اکتوبر

۱۹۴۷ء میں کوٹوالہ کے قریب تحصیل باغ کے گاؤں سالیان میں فوجی چوکی پر
پر حملہ کرتے ہوئے اس پر قبضہ کر لیا۔ اس طرح جنگ آزادی شروع ہوئی۔
اور پھر ۲ اکتوبر کو نیلا بٹ کے قریب دھیر کوٹ میں جو علاقہ باغ میں واقع
ہے حملہ کرتے ہوئے بہت سے اس اسلحہ کو اپنے قبضہ میں کر لیا جو ڈوگرہ
سپاہی عوام سے چھین کر وہاں جمع کر چکے تھے۔

ان حالات کو دیکھتے ہوئے راجہ نے مقابلہ
ہندوستان سے الحاق | میں اپنی پوری طاقت صرف کر دی۔ اس
نے خود اپنی نگرانی میں ڈوگرہ قوم میں اسلحہ تقسیم کرایا۔ مسلمانوں پر مصائب
و آلام کے بادل انتہائی شدت سے برسنے لگے۔ قتل و غارتگری میں
میں کوئی کسر باقی رہنے نہ دی گئی۔ باشندگان کشمیر ہزاروں کی تعداد
میں بھاگ بھاگ کس پاکستان میں داخل ہونے لگے۔ جہاں حکومت
نے ان کے قیام و طعام کا انتظام کیا۔ مہاراجہ نے جو حکومت ہند سے پہلے
ہی ساز باز کر چکا تھا۔ ۲۷ اکتوبر ۱۹۴۷ء کو حکومت ہند سے الحاق منظور
کرنے کی درخواست کر دی۔ ساتھ ہی فوجی امداد طلب کی۔ وہاں کیا دیر تھی،
بنا بنایا کھیل تھا۔ درخواست منظور ہوئی اور ۲۷ اکتوبر کو ہندوستانی لشکر
کا پہلا دستہ بذریعہ ہوائی جہاز سرینگر پہنچ گیا۔ اس کے بعد مزید لشکر
مستقل وارد کشمیر ہوتا رہا۔

شیخ محمد عبداللہ کو قید سے رہائی ملی۔ اسے وزیر اعظم کے ساتھ بطور
مشیر لگا دیا گیا۔ وہ بھی اپنے آپ کو وزیر اعظم تصور کرنے لگا۔ اس

طرح شیخ عبداللہ جو مہاراجہ سے "کشمیر چھوڑ دو" کا مطالبہ کر رہا تھا جھوٹا
 اقتدار کے نشہ میں ملت کشمی پر آمادہ کر لیا گیا۔ اور اس کی غدارسی کی وجہ سے
 ہزاروں مسلمان قتل ہوئے لاکھوں گھروں سے بے گھر ہو کر مہاجر بنے ہزاروں
 عورتیں بیوہ اور ہزاروں بچے یتیم ہوئے۔ ہزاروں کے گھر بار لٹے اور ہزاروں
 کی عصمت برباد کر دی گئی۔

جس ۲۶ اکتوبر کو مہاراجہ کشمیر حکومت ہند سے الحاق کی درخواست
 کے ساتھ فوجی امداد طلب کر رہا تھا۔ اسی ۲۶ اکتوبر کو قائد اعظم نے مہاراجہ
 کو تار دیا جس میں مرقوم تھا کہ مہاراجہ کی نیت درست معلوم نہ ہوتی تھی اور
 وہ بیرونی امداد اور ہندوستان سے الحاق کرنے کے لئے بہانے تلاش
 کر رہا تھا۔ چنانچہ ۲۷ تاریخ کو جب مہاراجہ کا تار شائع ہوا تو قائد اعظم
 کے بیان کی تصدیق ہو گئی جس پر حکومت پاکستان نے اعلان کر دیا کہ یہ
 الحاق دھوکہ اور فریب پر مبنی تھا اس وجہ سے حکومت پاکستان اسے تسلیم نہ
 کر سکی۔

حکومت ہند اور مہاراجہ کشمیر کی اس حرکت کو دیکھتے ہوئے پاکستان
 چاہتا تو وہ بھی اپنا لشکر کشمیر میں داخل کر سکتا تھا۔ لیکن ایسا نہ کیا گیا۔
 بلکہ عبور و تحمل سے کام لیتے ہوئے قائد اعظم نے ۲۶ اکتوبر ۱۹۴۷ء
 کو یہ تجویز پیش کر دی کہ دونوں حکومتوں کے گورنر جنرل اور وزراء اعظم
 مل کر اس مسئلہ کو حل کر لیں۔ پنڈت جواہر لال نہرو جو قائد اعظم کے سامنے
 آنے سے ہچکچاتا تھا بیمار پڑ گیا۔ اور یہ کانفرنس منعقد نہ ہو سکی۔

اس پر بھی قائم غم نے صلح و صلاحیت سے مسئلہ کو حل کرنے کیلئے یکم جنوری ۱۹۴۷ء کو مزید تجاویز بھیجیں۔ جو مختصراً یوں بیان کی جاسکتی ہیں کہ:-

(۱) دونوں حکومتوں کے گورنر جنرلوں کو اختیارات دے دئے کہ وہ ملکہ کشمیر کی جنگ بند کر دیں اور ضرورت پڑے تو اس مقصد کے لئے طاقت بھی استعمال کریں۔

(۲) ہندوستانی لشکر اور پاکستانی باشندے جو اس وقت کشمیر میں برسرِ پیکار ہیں۔ وہاں سے واپس لوٹا دئے جائیں۔

(۳) دونوں گورنر جنرلوں کو اختیارات دئے جائیں کہ وہ ریاست میں امن و امان قائم کرنے کے بعد استصواب رائے عامہ کا انتخاب کریں۔ تاکہ الحاق کے متعلق کشمیریوں کی آزادانہ رائے معلوم ہو سکے۔

حکومت ہند نے یہ تجاویز بھی مسترد کر دیں۔ ہندوستانی فوج کو کشمیر میں مقیم رکھنے پر اصرار کیا۔ شیخ محمد عبداللہ کی حکومت کو عوام کی مرضی سے مرتب شدہ بتایا اور استصواب رائے عامہ کو اس عبداللہ حکومت کے زیرِ نگرانی کرانے پر زور دیا۔ اس طرح یہ تجاویز شرمندہ عمل نہ ہو سکیں۔

قبائلی مجاہدین | مہاراجہ سرسہری سنگھ کی ڈوگرہ فوج اس کے ساتھ بسکھ اور ارکان راشٹریہ سیوک سنگ نے جب پونچھ کے مسلمانوں پر مصائب و آلام کے بادل برسانے شروع کئے جب ان باشندوں سے اسلحہ چھین کر انہیں نہتہ کر دیا گیا۔ جب ان کا مال

دولت، ان کی عزت و حرمت اور زندگی تک گردابِ خطرات میں گھر گئی۔
 تو مرتا کیا نہ کرتا۔ وہ میدان میں کود پڑے، انہوں نے ذلت کی زندگی پر
 عزت کی موت کو ترجیح دی۔ جوں توں کر کے محوِ زنا بہت اسلحہ حاصل کیا۔
 اور اس کے بعد حکیم اکتوبر ۱۹۴۷ء کو علاقہ باغ میں راجہ کی طاقت کے خلاف
 پہلی گولی چلا دی گئی۔ پونچھ کے جانا باز جو عرصہ دراز تک انگریزی لشکر
 میں ملازمتیں کر چکے تھے ریاستی لشکر کے مقابل نظر آئے اور پھوڑے
 ہی عرصہ میں انہوں نے دو تین اہم مقامات پر قبضہ کر لیا۔

ابتداء میں تو بہت ہی کم اطلاعاتیں ملک سے باہر نکل سکیں لیکن جلد ہی
 یہ اطلاعاتیں ملک کے طول و عرض میں سنی جانے لگیں۔ اضلاع راولپنڈی اور
 مزارہ کے باشندے اپنے تعلقات اور استطلاعت کے مطابق امداد کرنے
 لگے۔ لیکن جلد ہی ان مظالم نے باشندگان صوبہ سرحد اور ماورائے سرحد
 کو گرا دیا۔ ان کا خون خونا شروع ہوا۔ قلبِ مسلم بے قرار نظر آنے لگا۔ وہ
 ان مظالم کو ٹھنڈے دل سے برداشت نہ کر سکتے تھے۔ امداد و اعانت
 کے لئے اٹھ کھڑے ہوئے اور اواخر اکتوبر ۱۹۴۷ء تک کافی مقدار میں
 انفرادی اور چھوٹی چھوٹی ٹولیوں کی شکل میں واردِ کشمیر ہونے لگے۔ ان
 قبائلیوں کی آمد سے مقامی مجاہدین کے حوصلے بلند ہوئے۔ رفتہ رفتہ سرحد اور
 ماورائے سرحد میں اس تحریک نے زور پکڑا اور دیکھتے ہی دیکھتے وزیرِ محسود
 آفریدی، مہمند اور دیگر قبائل کے جیسے شوقِ جہاد میں کشمیر کی طرف کوچ
 کرتے دکھائی دیئے۔

حکومت پاکستان سخت مشکلات میں گھر گئی۔ کشمیر کی کثرت آبادی مسلمانوں پر مشتمل تھی۔ اور وہ پاکستان سے الحاق کے طرفدار تھے۔ ویسے جبرافیائی حیثیت سے بھی کشمیر کو پاکستان کے ساتھ الحاق کرنا چاہیے تھا۔ اور حقیقت یہ ہے کہ کشمیر کے ہندوستان سے الحاق کر لینے کے بعد پاکستان کی سیاسی حیثیت کمیتہ مفقود ہو جاتی ہے۔ ایسی حالت میں ایک طرف ہندوستان کا خلاف آئین ریاست کشمیر پر قبضہ کر لینا اور دوسری طرف وہاں مسلمانوں کے قتل عام کو حکومت پاکستان ٹھنڈے دل سے برداشت نہ کر سکتی تھی۔ ساتھ ہی آئینی حیثیت میں پاکستان اور ہندوستان ایک دوسرے کے خلاف برسرِ پیکار نہ تھے۔ اور گو ہندوستان آئین و اصول اخلاق سے آنکھیں بند کر چکا تھا۔ پاکستان نے اس کی غلط تقلید نہ کی۔ ایسی حالت میں قبائلیوں کو کشمیر کی طرف جانے کی اجازت دینے یا نہ دینے کا بہت ہی اہم اور خطرناک سوال پیدا ہو گیا۔ کچھ قبائلی پہاڑیوں میں دور دراز کا سفر طے کرتے ہوئے کشمیر پہنچ رہے تھے اور بہت سے براہِ راست پاکستان سے گزرنے لگے۔ عوام کی ہمدردیاں ان کے ساتھ تھیں۔ نتیجہ یہ نکلا کہ حکومت اس بڑھتے ہوئے جویش کو قابو میں نہ رکھ سکی۔ اور قبائلی مجاہدین کے راستہ میں کسی قسم کی رد کاوٹ خود مملکت پاکستان میں بد امنی پیدا کرنے کے مترادف سمجھی جانے لگی۔ مہاراجہ سرسری سنگھ اپنی حماقت سے ایسی فضا پیدا کر چکا تھا کہ پاکستان کے لئے سوائے اس کے اور کوئی چارہ کار نہ رہا۔ کہ وہ ان کے راستہ میں حائل نہ ہو اور باشندگان پاکستان

کو اجازت دے دے کہ وہ مجاہدین کشمیر کی امداد و اعانت کریں۔
 مہاراجہ سرسہری سنگھ نے جب ہندوستان سے الحاق کر لینے کا اعلان
 کیا تو ہندوستانی لشکر سرزمین کشمیر پر اتار دیا گیا۔ ان کے پاس جدید قسم
 اسلحہ، ہوائی جہاز، ٹینک اور کیا کچھ نہ تھا۔ اس طاقت و قوت کے نشہ میں پڑت
 جو اہل ہندو اور سرواڑیل نے اعلان کر دیا کہ وہ مسئلہ کشمیر کا چند گھنٹوں یا
 زیادہ سے زیادہ چند ہفتوں میں فیصلہ کر دیں گے۔ اس اعلان نے مسلمانوں
 کو اور گرہ پایا۔ قبائلی زیادہ سے زیادہ تعداد میں معروف جہاد فطر آنے
 لگے۔ انہوں نے ڈوگرہ فوج کا تو ابتدائی حملوں میں صفایا کر دیا پھر ہندوستانی
 لشکر کو پسپا کرنے لگے اور قریب تھا کہ وہ سرنگپور قبضہ کر لیں کہ بعض
 بندگانِ اعراض کو حصولِ اقتدار کی ہوس نے اندھا کر دیا۔ وہ ملت کی
 بجائے اپنے مفاد کی فکر کرنے لگے۔ اس کش مکش میں اس پیش قدمی کو دھکا
 لگا اور شدید دھکا لگا۔ اس لغزش یا خود غرضی نے بنا بنایا کھیل برباد
 کر دیا۔ لشکر میں بدولی پیدا ہونے لگی۔ دونوں کا کام مہینوں پہ جا پڑا۔
 لیکن ان تمام مشکلات کے باوجود جنگ جاری رہی اور جلد ہی لشکر میں
 پھر پہلا ساجوش اور اعتماد پیدا ہو گیا۔ ان حالات میں حکومت ہند
 بوکھلا اٹھی۔ ان کے ہوش ٹھکانے نہ رہے۔ وہ حکومت پاکستان
 کے خلاف الزام تراشی لگی۔ بین الاقوامی قوانین اور روایات کے خلاف
 پاکستانی علاقہ پر کئی بار بمباری کی گئی۔ لیکن اس کے باوجود حکومت پاکستان
 مشتعل نہ ہوئی اور اس نے اپنے تدبیر سے حکومت ہند کو جابر و ظالم ثابت

کرتے ہوئے بار بار مطالبہ کیا کہ کشمیر کی قسمت کا فیصلہ اس کے باشندوں کی
آزاد رائے پر چھوڑ دیا جائے۔

اسی دوران میں ریاست چترال نے سیادت کشمیر کا جو برائے نام جواہن
رکھا تھا۔ اٹار پھینکا۔ ریاستہائے حنزہ اور نگر نے کشمیر سے اپنے تعلقات
منقطع کر لئے۔ ادھر دیر اور صوات نے اعلان جنگ کر دیا۔ ان تمام ریاستوں
کے لشکر میدان جنگ میں داد شجاعت دینے لگے۔ ان میں کی ہر ریاست کے
باشندے نے دوسری ریاست سے سبقت لے جانے کی سعی کی۔ ان ریاستوں
کے باشندے جدید قسم اسلحہ کے استعمال اور رائج الوقت فنون جنگ سے
آشنا نہیں۔ لیکن اس کے باوجود میدان جہاد میں اس بہت، جرات
اور دلیری سے انہوں نے مقابلہ کیا کہ دیکھنے والے حیران رہ گئے۔ دشمن
سٹ پٹا اٹھا۔ اور ان جنگوں کی یاد تازہ ہو گئی۔ جو دنیا میں سترھویں صدی
یا اس سے قبل لڑی جا چکی تھیں۔

مرد شہ اور اق میں ظاہر کیا جا چکا ہے۔ کہ
آزاد حکومت کا قیام | مسلمانان کشمیر اوائل اکتوبر ۱۹۴۷ء سے ہی
ڈوگرہ شاہی کے خلاف نبرد آزما ہو چکے تھے۔ بعد میں قبائلی مجاہدین کی امداد و
اعانت بھی انہیں میسر آ گئی جس سے جنگ زیادہ تیزی سے لڑی جانے
لگی۔ سردار محمد ابراہیم ڈوگرہ حکومت کی آنکھوں میں دھول ڈال کر راولپنڈی
پہنچ چکے تھے۔ یہیں مسلم کانفرنس کے دوسرے ارکان کے اتحاد و اتفاق
سے ۲۴ اکتوبر ۱۹۴۷ء کو "عارضی آزاد حکومت جموں و کشمیر" کی بنیاد

رکھ دی گئی۔

عارضی حکومت قائم ہو جانے سے بعد ایک طرف میدان جہاد میں مصروف جہاد لشکر کی دیکھ بھال اور ان کی قیادت کے فرائض ادا کئے جانے لگے تو ساتھ ہی مقبوضہ علاقہ میں نظم و نسق کی فکر دامنگیر رہی۔ جو لوگ اپنی قسمت آزاد حکومت سے وابستہ کر چکے تھے یا جن علاقوں پر آزاد حکومت کا قبضہ ہو چکا تھا وہاں کے سول اور فوجی نظام کو پایہ تکمیل تک پہنچایا جانے لگا۔ عدالتیں قائم ہوئیں۔ سول اور فوجی انسٹرول کا تقرر عمل میں آیا۔ تجارت اور دوسرے باشندوں کو سہولتیں بہم پہنچائی جانے لگیں۔ حالات حاضرہ سے باخبر رکھنے کے لئے اخبار جاری ہوئے۔ اور ایک اچھا خاصہ ریڈیو سٹیشن پروگرام نشر کرتے سنا جانے لگا۔

جب آزاد حکومت پوری مستعدی سے
مسئلہ کشمیر سلامتی کونسل میں | مصروف جنگ نظر آئی، جب

مجاہدین کشمیر نے اس جنگ کو زندگی اور موت کا سوال بنا لیا، جب قبائلی مجاہدین نے کشمیر سے آخری ہندوستانی سپاہی کو نکال کر ہی دم لینے کا فیصلہ کیا، اور جب پنڈت جواہر لعل نہرو اور سردار پیل کو اپنی خواہوں کی تعبیر الٹی نظر آنے لگی تو انہوں نے پاکستان کے خلاف الزام تراشتے ہوئے سلامتی کونسل میں پناہ لینا چاہی۔ اس طرح حکومت ہند نے ۳۰ دسمبر ۱۹۴۷ء کو یہ مسئلہ سلامتی کونسل کے سامنے پیش کر دیا۔ الزام براہ راست حکومت پاکستان کے خلاف تھا۔

اس وجہ سے پاکستان کے لئے اپنی پوزیشن کا واضح کرنا ناگزیر ہو گیا۔ چنانچہ چوہدری
ظفر اللہ خان وزیر خارجہ حکومت پاکستان کی قیادت میں پاکستانی وفد
لیکس سیکس (امریکی ایسچا) جہاں ۲۶ جنوری ۱۹۴۷ء کو چودھری
ظفر اللہ خان نے اپنی پر معنی اور مبسوط تقریر سے حکومت ہند کے الزامات
کا تار پود بکھیر کر رکھ دیا۔

سروار محمد ابراہیم صلیہ آزاد حکومت کشمیر ۲ نومبر ۱۹۴۷ء کو ہی بذریعہ تار
سلامتی کونسل کی توجہ ڈوگرہ مظالم کی طرف منعطف کرا چکے تھے۔ انہوں نے
حکومت ہند کی یہ نئی چال دیکھی تو ۶ جنوری کو خود عازم امریکہ ہو گئے۔ تاکہ
ارکان سلامتی کو اصل واقعات سے روشناس کرا سکیں۔ سلامتی کونسل کے
اجلاس میں تو انہیں واقعات بیان کرنے کا موقع نہ ملا۔ تاہم ارکان سلامتی
کونسل اور دنیا کے سامنے انہوں نے حقیقت حال بیان کرتے ہوئے مہاراجہ
سرہری سنگھ کی عیاری اور حکومت ہند کی چال بازیوں کو بے نقاب کر دیا
حکومت ہند کے وفد میں شیخ عبداللہ بھی شامل تھا۔ اسے سلامتی کونسل
کے اجلاس میں تقریر کرنے کا موقع ملا تو اس نے حکومت ہند کی پوزیشن
کو اور زیادہ خراب کر دیا۔ چنانچہ اس کے طرزِ کلام کے متعلق کانگریسی حلقوں
میں کہا گیا کہ وہ سلامتی کونسل کے اہم جلسہ میں یوں تقریر کر رہا تھا۔ جیسے
امیر اکمل دکنشیر کے کسی عام جلسہ میں جھنجھلا کر تقریر کر رہا ہو۔ نتیجہ یہ
ہوا کہ حکومت ہند نے اسے واپس بلا لیا۔ اور دوبارہ سلامتی کونسل کی طرف
رُخ کرنے کی اجازت نہ دی۔

کشمیر میں پاکستانی فوج کا داخلہ | اودھر سلامتی کونسل میں مجلس مناعہ
گرم تھی۔ لشکر گفتند اور بغاوت

کا منظر دنیا کو اپنی طرف متوجہ کئے جا رہا تھا۔ اودھر کشمیر میں حکومت ہند نے عام
جنگ کا سماں پیدا کر دیا۔ ہندوستانی لشکر نے جارحانہ اقدامات شروع کئے۔
اور اپریل ۱۹۴۷ء میں اس لشکر نے ملک کے ایک سر سے دوسرے سر تک
میدان کارزار گرم کر دیا۔ ہزاروں کی تعداد میں کشمیری بھاگ بھاگ کر پاکستان
پہنچنے لگے۔ ہندوستانی لشکر نے اس عرصہ میں پوری ریاست پر قبضہ کر لینے کی کھان
لی۔ پاکستان کو اپنی سرحدات کی فکر دامن گیر ہوئی۔ پاکستان کشمیر پر حد غیر محفوظ
نظر آنے لگی۔ ہندوستانی لشکر کے اقدام کا خطرہ آنکھوں کے سامنے تھا۔
ان حالات میں حکومت پاکستان نے دفاع کئے، چند مخصوص مقامات پر علاقہ
کشمیر میں (مئی ۱۹۴۷ء) اپنا محدود اتحاد لشکر داخل کر دیا۔

اودھر تمام قضیہ سن لینے کے بعد ارکان سلامتی کونسل نے حسب معمول
فیصلہ کیا کہ ایک کمیشن موقع پر جا کر تحقیقات کرے۔ چنانچہ شروع جولائی میں یہ
کمیشن آیا۔ اس نے ہندوستان اور پاکستان میں کئی مہینے گزار دیئے۔ اس کے
ارکان نے کشمیر کے ان دونوں حصوں کا دورہ کیا۔ جو آزاد حکومت اور حکومت ہند
کے زیر تسلط تھے۔ اور اپنے تاثرات کو ایک رپورٹ کی شکل میں سلامتی کونسل
کے سامنے پیش کرتے ہوئے ۱۳ اگست کو ایک قرارداد میں عارضی صلح کی تجویز پیش کر دی
چودھری غلام عباس کی رہائی | اودھر یہ کھیل کھیلا جا رہا تھا۔ اودھر
حکومت ہند نے ایک نئی شاطرانہ چال

جلی۔ تقسیم و حکومت کے حربہ کو استعمال کرنے کی فکر میں تجویزیں سوچی جانے لگیں۔ کہ کس طرح آزاد حکومت کے ارکان میں جنگ و جہل شروع کرانی جائے اور ان میں باہمی نفرت و حقارت کے جذبات کو مشتعل کرتے ہوئے انہیں ہوا دی جائے۔ ان ناپاک ارادوں کے پیش نظر چودہری غلام عباس کو جو دو سال سے بلا کسی مقدمہ پہلے قید و بند کی صعوبتیں برداشت کر رہے تھے رہا کر دینے کا فیصلہ ہوا۔ ان ایام جنگ میں تحریک حریت کشمیر کے اولین قائد کی رہائی کسی طرح متوقع نہ تھی۔ خود چودہری غلام عباس کو جب پہلے پہل یہ اطلاع ملی تو اعتبار نہ کر سکے۔ انہیں اچھٹا ہوا۔ لیکن وہ دیکھ کر حیران رہ گئے کہ حقیقتاً ڈوگرہ سپاہیوں نے انہیں سوچیت گڑھ پہنچانے کے بعد ۴ مارچ ۱۹۴۷ء کو آزاد کر دیا۔

اس رہائی کے بعد حکومت ہند حالات کا عمیق نگاہوں سے مطالعہ کرتی رہی۔ اُسے اپنے فقدانِ تدبیر اور سیاسیات سے ناواقفیت کی بناء پر یقین تھا کہ اس اعلانِ رہائی کے بعد چودہری غلام عباس اور سردار محمد ابراہیم حصولِ اقتدار کے لئے آپس میں کٹھم گھٹا ہو جائیں گے۔ کارکنوں میں بھڑکاپ نہ جائے گی جس سے تحریکِ آزادوں کا برباد ہو جانا یقینی تھا۔ لیکن اسے دیکھ کر ازہد یایوس ہونا پڑا۔ کہ رہائی کی اطلاع سننے کے بعد سردار ابراہیم نے ہی سب سے پہلے پیغامِ مبارکباد بھیجے ہوئے چودہری غلام عباس سے صدارتِ قبول کر لینے کی درخواست کی۔ جس کے جواب میں چودہری غلام عباس نے سردار محمد ابراہیم کو ان کی صدارت پر مبارکباد دی۔ اس طرح ملتِ اسلامیہ کے یہ دونوں

فرزند جہاد ملی میں ایک دوسرے کے پہلو پہ پہلو کھڑے نظر آئے تو مہاراجہ سرہری سنگھ اور حکومت ہند کو اپنے کئے پر اظہار بند امت کے ساتھ خون کے آئینو بہانے پڑے۔

عین اس وقت کہ آزاد کشمیر کا لشکر سندوستانی افواج کو لپٹا کرتے ہوئے قشیر سرٹنگہ کو اپنی آنکھوں کے سامنے دیکھ رہا تھا کہ التوائے جنگ کا اعلان ہوا۔ اور ۳۳ دسمبر ۱۹۴۷ء اور یکم جنوری ۱۹۴۸ء کی درمیانی شب کو ایک منٹ کم بارہ بجے جنگ بند کر دی گئی۔ حکومت ہند نے اعلان کا سانس لیا۔ اس کے بعد پاکستان نے حسب وعدہ قبائلی لشکر کو واپس لوٹ جانے پر آمادہ کیا۔ اور پاکستانی لشکر بھی میدان جنگ سے ہٹا لیا گیا۔ برخلاف انہیں ہندوستان نے اپنے اقرار کو پس پشت ڈالتے ہوئے افواج کو واپس نہ بلایا بلکہ آٹا کشمیر میں مزید لشکر جمع کیا۔

اس کے بعد "التوائے جنگ" کے وقت کی حد بندی کا سوال پیش ہوا۔ تو ہندوستان، پاکستان اور سلامتی کونسل کے نمائندوں پر مشتمل ایک کانفرنس کا اجلاس ۱۷ جولائی ۱۹۴۹ء کو بمقام کراچی شروع ہوا۔ اور بالآخر ۲۶ جولائی کو بہ اتفاق آراء حد بندی کا اعلان کر دیا گیا۔ اس کانفرنس میں سلامتی کونسل کے ارکان کے علاوہ فیل کے نمائندوں نے شمولیت کی۔

پاکستان: میجر جنرل ڈبلیو ایس کاترن، میجر جنرل نذیر احمد، مسٹر محمد ایوب اور مسٹر آفتاب احمد۔

ہندوستان پر - لفٹ جنرل ایس۔ ایم سری نگیش - میجر جنرل
کے - ایس بھتیا - بریگیڈیر ایس۔ ایم مانکشا - مسٹریج - ایم پٹیل
اور میجر سنہا۔

اور مختصراً ذیل کی حد بندی کا اعلان کر دیا گیا۔

جنوب مشرق میں مناور سے کیران اور وہاں سے مشرق میں مارول اور بون
کی چٹانوں تک۔ شمالی پہاڑی علاقہ میں دریائے کشن گنگا سے قوت کے جنوب
تک۔ یہاں سے یہ حد دیا کے شمال کی طرف گورس اور وادی تکیل تک پہنچتی ہے
اس کے بعد یہ لائن نالہ برزیل کو چوڑوان میں کاٹ کر نکل جاتی ہے۔ اس جگہ فریقین
نے تسلیم کر لیا کہ اس نالہ اور منی مرگ (جو درہ برزیل سے قریباً پانچ میل ہے)
کے جنوبی علاقہ میں چوڑوان تک تسلط تو پاکستان کا رہیگا۔ لیکن اس علاقہ میں
فوج نہ رکھی جائے گی۔

معائدہ کے آخری اور اہم ترین
افسر استصواب رائے عامر | حصہ کے سلسلہ میں ہندوستان نے

سیت و حل کی پالیسی پر عمل شروع کیا۔ جیلے بہانے تراشے جانے لگے۔ اور
ہر طریقہ سے مسئلہ استصواب رائے عامر کو التواء میں ڈالنے کی کوششیں
کی جانے لگیں۔ سلامتی کونسل کو دوبارہ اس مسئلہ پر غور کرنا پڑا اور اس
نے امیر البحر نیتز (ADMIRAL NIMITZ) کو افسر استصواب
رائے عامر مقرر کر دیا۔ لیکن حکومت ہند کی روش میں کوئی تبدیلی نہ آئی
اور اس افسر کو کام کرنے کا موقع ہی میسر نہ آ سکا۔ اور معاملہ جوں کا توں کھٹائی میں پڑا۔

فیصلہ کیلئے حکم کا تقرر | سلامتی کونسل کے سامنے نئی نئی تجاویز پیش ہونے لگیں۔ دنیا کے اس عظیم ترین

ادارہ نے باشندگان کشمیر سے سوتیلی ماں کا سا سلوک جاری رکھا۔ دسمبر ۱۹۴۹ء جنرل میکناٹن (GEN. MC NAUGHTON) نے اس مسئلہ کو حل کرنے کی کوشش۔ لیکن اسے کوئی کامیابی نہ ہوئی تو اُس نے ۷ فروری ۱۹۵۰ء کو اپنی رپورٹ سلامتی کونسل کے سامنے پیش کرتے ہوئے صاف الفاظ میں اعلان کر دیا کہ اس سلسلہ میں اس کی تلگ و دو نہ کوئی نتیجہ پیدا کر سکی ہے۔ نہ پیدا کر سکتی ہے۔

اس ناکامی کے بعد سلامتی کونسل نے ۱۲ اپریل ۱۹۵۰ء کو مزید اقدام کرتے ہوئے آسٹریلیا کے ایک مشہور ماہر قوانین جج کو حکم بنا کر بھیج دیا۔ یہ سر ڈکسن (SIR. DIXON) نامی جج ۲۷ مئی ۱۹۵۰ء کو کراچی پہنچ کر ہندوستان اور پاکستان کے چکر کاٹنا شروع ہوا۔ اس نے دونوں حکومتوں کے ذمہ دار افراد سے ملاقاتیں کیں۔ اور بالآخر دونوں حکومتوں کے وزراء اعظم ایک کانفرنس میں بیٹھے دکھائی دیے۔ جو ۲۰ سے ۲۴ جولائی تک جاری رہی۔ لیکن ہندوستان اپنی رزٹ بدل نہ سکا۔ کیونکہ اسے یقین ہے۔ کہ استصواب رائے عامہ کی صورت میں کشمیر پر اس کا چنگل قائم نہیں رہ سکتا۔ اوریوں وہ کشمیر کے بہت بڑے حصہ پر حکمرانی کر سکتا ہے۔ سلامتی کونسل سے اسے کوئی خطرہ نہیں کیونکہ سلامتی کونسل حقیقتاً امریکن برطانوی پالیسی کی گھریلو نوٹہ سے زیادہ حیثیت نہیں رکھتی۔ اوریہ پالیسی اس وقت ہندوستان

سے کسی قسم بگاڑ پسند نہیں کرتی۔ رہی پاکستان کی مخالفت تو وہ برطانوی کامن ویلتھ کی رخصت کی وجہ سے کوئی شدت اختیار نہیں کر سکتی۔ نتیجہ یہ ہے کہ سرڈکسن کے مشن کا بھی وہی حشر ہوا۔ جو اس سے قبل سلامتی کونسل کے دوسرے مشنوں کا ہو چکا تھا۔ چنانچہ سرڈکسن بے نیل و مرام واپس لوٹ گئے۔

سرڈکسن کے واپس چلے جانے کے بعد یہ مسئلہ ایک دفعہ پھر سلامتی کونسل میں زیر بحث آیا۔ ابھی تک زیر بحث ہے۔ اور اس وقت کسی بہتر نتیجہ کی توقع اس سے وابستہ نہیں کی جا سکتی۔ کیونکہ سلامتی کونسل حقیقتاً امریکہ اور برطانیہ کے اغراض کی نگہبان ہے۔ وہ کسی ایسے مسئلہ میں علی و محسپی نہیں رکھتی جس کا تعلق امریکی برطانوی اغراض سے نہ ہو۔ ورنہ جو ادارہ کوریا پر لشکر کشی کر سکتا تھا۔ اور چالیس لاکھ باشندگان کشمیر کی آہ و بکا سے متاثر ہوئے بغیر رہ نہ سکتا تھا۔ فرق صرف اتنا ہی ہے کہ کوریا میں امریکی مقاصد کو پھیس لگ رہی تھی۔ اور کشمیر میں ابھی ایسا کوئی خطرہ درپیش نہیں۔

تجربہ نسب مہاراجہ سر بھارت سنگھ

سیالکوٹ سرنگھ

راج گلاب سنگھ (جولہ)

دھان سنگھ (لوہ پٹہ)

سورج سنگھ

تجربہ نسب

ادھ سنگھ

سورج سنگھ

راج بھٹ سنگھ

میر سنگھ

جواہر سنگھ

موتی سنگھ

مہاراجہ بھارت سنگھ

رام سنگھ

اسر سنگھ

بلدیو سنگھ

مہاراجہ سر بھارت سنگھ

سکھ دیو سنگھ

جلیپت دیو سنگھ
دھانیہ وار دیو سنگھ

پدما دیو سنگھ

چتر دیو سنگھ

معاہدہ امرتسر ۱۸۴۴ء

دفعہ اول

حکومت برطانیہ وہ تمام کو مستانی علاقہ (مع لمحات آں) جو دریائے سندھ کے مشرق اور دریائے راوی کے مغرب کی طرف واقع ہے (بشمول چیمبر و بانسٹھا سائے لاہول) اور جو اس علاقے کا ایک حصہ ہے جو حکومت لاہور نے معاہدہ لاہور مورخہ ۴ مارچ ۱۸۴۴ء کی دفعہ ۷ کے منشا کے ماتحت حکومت برطانیہ کے سپرد کر رکھا ہے، مہاراجہ گلاب سنگھ اور ان کے جلی نذکر وارثوں کے خود مختار قبضہ میں منتقل کرتی ہے۔

دفعہ دوم

جو علاقہ دفعہ اول کے مطابق مہاراجہ گلاب سنگھ کے قبضہ میں منتقل کیا جا رہا ہے۔ اس کی مشرقی سرحد کا فیصلہ وہ مکشتر کریں گے جنہیں حکومت برطانیہ اور مہاراجہ گلاب سنگھ اس مقصد کے لئے مقرر کریں گے اور یہ سرحد بعد پیمائش و مساحت ایک علیحدہ دستاویز میں معین کی جائے گی۔

دفعہ سوم

دفعات مندرجہ بالا کے منشا کے ماتحت جو علاقہ مہاراجہ گلاب سنگھ اور اس کے وارثوں کے نام منتقل کیا جا رہا ہے۔ اس کے عوض میں مہاراجہ گلاب سنگھ حکومت برطانیہ کو پچھتر لاکھ روپیہ (نانک شاہی) ادا کریں گے۔ جس میں سے پچاس لاکھ تو اس معاہدے کی تصدیق پر دیا جائے گا اور باقی پچیس لاکھ سال ۱۸۴۴ء کی یکم اکتوبر کو یا اس سے پیشتر ادا کیا جائیگا۔

دفعہ چہارم

مہاراجہ گلاب سنگھ کے علاقوں کی حدود کسی وقت بھی حکومت برطانیہ کی منظوری کے بغیر تبدیل نہ کی جائیں گی۔

دفعہ پنجم

اگر مہاراجہ گلاب سنگھ اور حکومت لاہور یا کسی اور مہاراجہ سلطنت کے درمیان کوئی جھگڑا یا مسئلہ پیدا ہوگا تو مہاراجہ اس کو حکومت برطانیہ کی ثالثی کے سپرد کرے گا اور حکومت برطانیہ کے فیصلہ کا پابند ہوگا۔

دفعہ ششم

مہاراجہ گلاب سنگھ اپنی اور اپنے وارثوں کی طرف سے عہد کرتے ہیں کہ اگر کبھی برطانوی فوج ان کے مقبوضہ ملک کے ملحقہ علاقے یا کوہستان میں

مصرف کار ہوگی تو وہ اپنی ساری فوج سمیت برطانوی فوج کے ساتھ شامل ہونگے۔

وقفہ ہفتم

مہاراجہ گلاب سنگھ عہد کرتے ہیں کہ حکومت برطانیہ کی منظوری کے بغیر وہ برطانیہ یا کسی یورپی یا امریکی سلطنت کی رعایا کے کسی آدمی کو اپنے ماتحت ملازم نہ رکھیں گے۔

وقفہ ہشتم

مہاراجہ گلاب سنگھ عہد کرتے ہیں کہ جہاں تک ان کے حق میں منتقل ہونے والے علاقوں کا تعلق ہے۔ وہ حکومت برطانیہ اور دربار لاہور کے درمیان علیحدہ معاہدہ مورخہ ۱۱ مارچ ۱۸۴۷ء کی دفعات ۵-۴-۷ کے منشا کا احترام کریں گے۔

وقفہ نہم

حکومت برطانیہ مہاراجہ گلاب سنگھ کے علاقوں کو برہمن دشمنوں سے محفوظ رکھنے کے لئے انہیں امداد بہم پہنچائے گی۔

وقفہ دہم

مہاراجہ گلاب سنگھ حکومت برطانیہ کے اقتدار اعلیٰ کو تسلیم کرتے ہیں اور اس تسلیم کی نشانی کے طور پر حکومت برطانیہ کی خدمت میں ہر سال ایک گھوڑا، اچھی نسل کی بارہ بٹھی بکریاں (چھ بکرے اور چھ بکریاں) اور تین جوڑی کشمیری دو شاہلوں کی پیش کیا کریں گے۔
یہ معاہدہ جو دس دفعات پر مشتمل ہے۔ آج حکومت برطانیہ

کی جانب سے۔ رائٹ آنریبل سرمنہری مارڈنگ جی، سی، بی، گورنر
جنرل کی زیر ہدایت فریڈرک کری صاحب۔ بریوٹ میجر منہری لارنس
اور مہاراجہ گلاب سنگھ کے درمیان قرار پایا۔

اس مذکورہ معاہدہ کی آج رائٹ آنریبل سرمنہری مارڈنگ
جی، سی، بی، گورنر جنرل کی مہر ثبت کرتے ہوئے تصدیق کی گئی۔
قرار یافتہ بمقام امرتسر ۱۶ مارچ ۱۹۴۲ء مطابق ۷ اربیع الاول

۱۹۴۲ء -

دستخط

ایچ مارڈنگ

ایف کری

ایچ۔ ایم لارنس

دستخط

گلاب سنگھ

ضمیمہ نمبر ۲۔ الف

۵۷ لاکھ روپے کی آخری رسید

مہاراجہ گلاب سنگھ کو ۵۷ لاکھ روپے کی ادائیگی پر جو آخری رسید دی گئی۔ اس کا ترجمہ ذیل میں درج ہے۔

آنریبل ایٹ انڈیا کمپنی نے ہرمائی لنس مہاراجہ گلاب سنگھ سے ۵۷۰۰۰۰ روپے (پچھتر لاکھ روپے) جن کی ادائیگی کا اقرار اس معاہدہ کی دفعہ ۳ کے تحت کیا گیا تھا۔ جو آنریبل کمپنی اور ہرمائی لنس کے درمیان بمقام امرتسر ۱۶ مارچ ۱۹۴۷ء کو قرار پایا تھا۔ وصول پائے۔ کل رقم وصول شدہ کی یہ واحد رسید دیوان جوالا سہائے کی درخواست پر مساکل پنجاب کی مجلس انتظامیہ کی طرف سے ان رسیدات کے علاوہ دی جا رہی ہے کہ جو مہاراجہ کے کارندوں کو تاریخ معاہدہ سے ۱۶ مارچ ۱۹۴۷ء تک کے درمیانی عرصہ میں قضاط کے خزانہ لاہور میں جمع کرنے پر دی جاتی رہی ہیں۔

ایچ۔ ایم لارنس
جان لارنس
سی۔ ای۔ منسل

لاہور
۲۹ مارچ ۱۹۴۷ء

بالتستان لداخ گلگت

بالتستان کے شمال میں ریاست نگر مشرق میں لداخ
بالتستان جنوب میں کشمیر اور مغرب میں گلگت ہے۔ علاقہ پہاڑی
ہے اور پہاڑوں کی چوٹیاں ۲۵ ہزار سے ۲۸ ہزار فٹ کی بلندی تک پہنچتی ہیں۔
بالتستان کے ابتدائی حکمران گہالپوتس کہلاتے تھے۔ صدیوں سے
یہاں مسلمان آباد ہیں اور حکمران خاندان اپنے آپ کو کسی فقیر کی اولاد ظاہر
کرتے تھے۔ اس خاندان کے حکمران راجہ علی شیر نے جو سولہویں صدی کے
آخر میں گذرا۔ لداخ کو فتح کرتے ہوئے اسکا رڈو میں ایک قلعہ تعمیر
کرایا جسے بڑی سیاسی اہمیت حاصل ہوئی۔ اور اس وقت تک یہ قلعہ سپاسی
اہمیت رکھتا ہے۔

اس خاندان کا آخری حکمران احمد شاہ تھا۔ جس نے گلاب شاہ کے لشکر کا
مقابلہ کرتے ہوئے شکست کھائی۔ اس طرح اس علاقہ پر کشمیر کی سیادت قائم ہوئی
آبادی تمام تر مسلمانوں پر مشتمل ہے۔

لداخ | لداخ کشمیر کے مغرب میں پہاڑی علاقہ ہے۔ جو سلسلہ کوہ ہمالیہ اور کوئٹہ۔ بالستان اور چینی قبضہ کے درمیان واقع ہے۔ یہ علاقہ حقیقتاً بہت ہی کامیاب حصہ ہے۔ یہی وجہ ہے کہ اسے عام طور پر چھوٹا "تبت" کہتے ہیں۔

سترھویں صدی میں بالستان کے باشندوں نے اس علاقہ پر متعدد حملے کئے۔ کبھی فتحیاب ہوئے تو کبھی شکست کھا کر واپس لوٹ آئے پھر اسی سترھویں صدی کے اواخر میں مغلوں کے ایک قبیلہ نے باشندگان لداخ کو پریشان کرنا شروع کیا۔ جس سے تنگ آکر انہوں نے دربار کشمیر سے امداد طلب کی۔ چنانچہ امداد دی گئی اور اس طرح لداخ کے علاقہ پر حکومت کی سیادت قائم ہو گئی۔

علاقہ پہاڑی ہے اور اس کی سطح ۵ ہزار سے ۷ ہزار فٹ کی بلندی تک پہنچتی ہے۔ ابتداءً اس علاقہ کا ذکر مشہور چینی سیاح فاہین نے ۳۳۷ء اور پھر کوئی چار سو سال بعد میون سائنگ نے ساتویں صدی عیسوی میں کیا تھا۔

یہاں کی آبادی کلیتہً بدھ مت کے پیروں پر مشتمل ہے۔ بعض بعض علاقوں میں مسلمان بھی پائے جاتے ہیں۔ اس علاقہ میں کوئی ۴۵۰۰ گاؤں آباد ہیں۔

گلگت | گلگت دنیا کے بلند ترین حصوں میں شمار ہوتا ہے۔ ابتدائی ہندو راج میں اسے "سارگن" کے نام سے پکارا جاتا

تھا۔ بعد میں یہ علاقہ گلگت پکارا جانے لگا۔ لیکن جب سکھ اور ڈوگرہ اس طرف پہنچے تو انہوں نے لفظ گلگت کو بگاڑ کر "گلگت" کر دیا۔ اور اب اسی نام سے مشہور ہے۔ اگرچہ مقامی لوگ اب بھی اسے "سارگن" یا "سارگن گلگت" ہی کے نام سے پکارتے ہیں۔

یہ علاقہ کلیتہً پہاڑی ہے جس کا اندازہ اس سے لگایا جاسکتا ہے کہ ۵۵ میل کے رقبہ میں جو پہاڑی چوٹیاں ہیں ان میں گیارہ کی بلندی ۱۸ سے ۲۰ ہزار۔ سات کی ۲۰ سے ۲۲ ہزار۔ چھ کی ۲۲ سے ۲۴ ہزار اور آٹھ کی ۲۴ سے ۲۵۰۰ فٹ ہے۔

معلوم ہوتا ہے کہ اس علاقہ میں ہندو اپنا عہد عروج گزار چکے ہیں۔ روایات سے پتہ چلتا ہے کہ آخری ہندو راجہ کا نام سری بدت تھا۔ جسے "آدم خور" کہتے تھے۔ اس آدم خور کو ایک مسلمان سیاح نے قتل کرتے ہوئے ایک مسلم حکمران خاندان کی بنیاد ڈال دی جو "تراخان" کہلاتا تھا۔ اس کے بعد صدیوں سے مسلمان اس علاقے میں آباد ہیں۔ اور آبادی تمام تر مسلمانوں پر مشتمل ہے۔

کہا جاتا ہے کہ آدم خور کی حکومت کو حیرال تک وسعت حاصل تھی۔ جو اس کے قتل کے بعد ٹکڑے ٹکڑے ہو گئی۔ اور مختلف علاقوں میں چھوٹی چھوٹی ریاستیں قائم ہو گئیں۔ انیسویں صدی کے شروع میں "لیپین" کے حکمران نے گلگت کو فتح کر لیا۔ لیکن نیپال کے حکمران نے اس فتح کو قتل کر دیا۔ بعد میں اس حکمران کو نگر کے فرمانروا طاہر شاہ نے مار ڈالا۔

اس طرح کوئی تین سو سال قبل سکارڈو میں ایک ایرانی سیاح
 مہینچ نے وہاں کے شاہی خاندان میں شادی کر لی۔ بعد میں اس سیاح
 کے چار بیٹے چار علاقوں یعنی سکارڈو۔ آستور۔ ڈونڈو اور خرمنگ
 کے حکمران بنے

سکھوں نے اپنے عہد حکومت کی ابتداء ہی میں گلگت کی طرف لشکر کشی
 کی۔ لیکن گلگت سے کوئی ۱۲ میل کے فاصلہ پر حمزہ اور نگر کے باشندوں
 نے مقابلہ کیا اور بقول کرنل ڈیوڈ رنڈ اس لشکر کے بارہ سو افراد میں سے
 کچھ موت کے گھاٹ اتارے گئے اور کچھ زندہ گرفتار ہو کر غلام بنے۔
 بعد میں باہم خانہ جنگی نے ملک کی حالت برباد کر دی جس سے فائدہ
 اٹھاتے ہوئے راجہ گلاب سنگھ نے اس طرف یورش کی۔ پھر انگریزوں
 کو اس علاقہ کی فکر دامنگیر ہوئی۔ تو انہوں نے وہاں پولیس کی ایجنٹ مقرر
 کر دیا۔ اور ایک چھوٹا سا ہوائی اڈہ بھی بنایا گیا۔
 گلگت کے علاقہ میں کوئی ۲۶۴ گاؤں آباد ہیں۔

ضمیمہ نمبر ۲

ریاستہا حنزہ اور نگر

حنزہ اور نگر کی ریاستیں کشمیر کے شمال مغرب میں واقع ہیں اور ان کا رقبہ بالترتیب ۶۸۴۸ اور ۱۲۴۲ مربع میل ہے۔ دونوں ریاستوں کے باشندے ایک ہی قوم و نسل سے تعلق رکھتے ہیں اور ایک ہی زبان بولتے ہیں۔ لیکن دونوں میں دوستی شافہی دیکھی جاتی ہے۔ حنزہ، نگر اور گلگت کا درمیانی قلعہ "چلت" ابتداء ہی سے وجہ محاصرت چلا آیا ہے۔ اس کے حصول کے لئے دونوں ریاستیں اکثر آپس میں برسرِ پیکار رہیں۔ ۱۸۸۶ء میں والے نگر نے دربار کشمیر سے امداد حاصل کرتے ہوئے چلت پر قبضہ کر لیا تھا۔ اور اس وقت سے لیکر ۱۸۸۶ء تک چلت اور چپر وٹ پر نگر اور کشمیر کے شکر قابض رہے۔ یہ وہ وقت تھا کہ انگریز اس علاقہ میں اپنے قدم جمانا چاہتا تھا۔ چنانچہ اسی ۱۸۸۶ء میں

کرنل لاکہارٹ (COL. LOCKHART) ایک مشن لے کر حنزہ پہنچے تو والے حنزہ نے انہیں آگے بڑھنے سے روک دیا جس پر کرنل لاکہارٹ نے والے نگر کو چلتے سے اپنا لشکر واپس بلا لینے پر رضامند کر لیا اور علاقہ پر صرف دربار کشمیر کا تسلط قائم ہو گیا۔ اور ۱۹۰۴ء تک یہی حالت قائم رہی۔

۱۸۸۸ء میں ہی والے حنزہ غزن خان اپنے بیٹے صفدر علی کے ہاتھوں قتل ہوا۔ تو صفدر علی نے نگر کے مقابل اپنی طاقت مضبوط کرنے کے لئے دربار کشمیر کی سیادت قبول کر لی۔ لیکن جب بعد میں حنزہ اور نگر کے تعلقات خوشگوار ہو گئے تو دونوں نے ملکر چلت اور چروت سے کشمیری لشکر کو مار بھگایا۔ دربار کشمیر کو مزید فوج بھیجنا پڑی جس نے جا کر دوبارہ ان مقامات پر قبضہ کر لیا۔ ۱۸۸۹ء میں انگریزوں نے گلگت میں ایجنسی قائم کر دی تو حنزہ اور نگر کے حکمرانوں سے اقرار لے لیا گیا۔ کہ ان کے علاقوں سے یارقند اور دوسرے علاقوں میں کسی قسم و رازدستی نہ کی جائے گی۔ اور پُر امن رہنے کے لئے ہر دو حکمرانوں کو دو دو ہزار روپے سالانہ دئے جانے لگے۔ ۱۸۹۱ء میں پھر دونوں ریاستوں نے مل کر چلت اور چروت پر قبضہ کر لیا۔ لیکن یہ قبضہ زیادہ دیر تک قائم نہ رہا اسی دوران میں انگریزوں نے چلت تک سڑک تعمیر کرنے کی خواہش کا اظہار کیا۔ لیکن دونوں ریاستیں آمادہ نہ ہو سکیں۔ نتیجہ یہ ہوا کہ جنگ ہوئی اور دونوں ریاستوں پر انگریزوں نے قبضہ کر لیا۔ ظفر زاہد خان

والے نگر نے تو اطاعت قبول کر لی۔ لیکن صفدر علی والے حنزہ بھاگ کر چینی ترکستان کی طرف چلا گیا۔ اور وہیں ۱۸۳۱ء میں اُس نے وفات پائی۔ دونوں ریاستوں کی مالی امداد بند کر دی گئی اور حنزہ میں ایک پولیٹیکل افسر مقرر کر دیا گیا۔ تاکہ وہ نظم و نسق کو چلاتا رہے۔

۱۵ اکتوبر ۱۸۹۲ء کو صفدر علی کے ایک سوتیلے بھائی ناظم خان کو برطانوی ایجنٹ نے والے حنزہ مقرر کر دیا۔ تو ۲۲ ستمبر ۱۸۹۲ء کے دن عفر زائد خان کو باقاعدہ والے نگر تسلیم کر لیا گیا۔ پھر ۱۸۹۵ء سے ہر دو ریاستوں کو چار چار ہزار روپے سالانہ دئے جانے لگے۔ (اس رقم کا نصف حکومت ہند ادا کرتی رہی اور نصف دربار کشمیر)

ریاست حنزہ کے ساتھ چینی سرحد ملتی ہے۔ والے حنزہ واسکم اور تاغ امبانش کے علاقوں پر اپنی سیادت کا دعویٰ کرتا رہا ہے۔ اس وجہ سے اسے اجازت دے دی گئی تھی کہ وہ کاشتکار کے چینی حکام سے تحالف کا تبادلہ کرتا رہے۔ ۱۸۹۹ء میں چینی حکام نے مذکورہ علاقوں میں حنزہ کے باشندوں کے حق کاشت کو تسلیم کر لیا تھا۔ لیکن بعد میں انہیں وہاں سے نکال دیا گیا۔ والے حنزہ اپنے دعویٰ سے دست بردار نہ ہو سکا۔ اور ۱۹۱۴ء میں پھر باشندگان حنزہ کو ان علاقوں میں آباد کر دیا گیا اور اس وقت سے یہ لوگ وہاں آباد ہیں۔

یہ دونوں ریاستیں اپنے اندرونی نظام میں کلیتہً آزاد ہیں۔ البتہ دونوں نے کشمیر کی سیادت قبول کر رکھی تھی۔ اور اس سلسلہ میں ریاست

حزبہ ۱۹ تو لے ۵ ماشے اور ریاست نگر ۱ تو لے ایک ماشہ سونا ہر سال دربار کشمیر کو بطور نذرانہ پیش کرتی رہی۔ اس کے ساتھ ہی ریاست حزبہ حکومت چین کو بھی پونے پانچ تو لے سونا بطور نذرانہ ہر سال ادا کرتی رہی۔

قیام پاکستان کے بعد ۱۹۴۷ء میں ہر دوریاستوں نے کشمیر کی سیادت کا جوا اتار بھینکا۔ اور پاکستان سے الحاق کر لینے کے اعلان کے ساتھ کشمیر کی آزاد حکومت کی امداد و اعانت میں مصروف ہیں۔

ضمیمہ نمبر ۵

پونچھ

معاهدہ امرتسر ۱۸۴۶ء کے تحت پونچھ کا علاقہ بھی مہاراجہ گلاب سنگھ کے تصرف میں دے دیا گیا تھا۔ لیکن بعد میں مہاراجہ نے یہ علاقہ بطور جاگیر حواہر سنگھ اور موتی سنگھ سپران دھیان سنگھ کے حوالہ کر دیا کہ جو ابتداءً اس کی ملکیت کے دعویدار تھے۔ (شجرۂ نسب کیلئے دیکھو ضمیمہ ۱) کوئی دو سال بھی گزرنے نہ پائے تھے کہ ان دونوں بھائیوں اور مہاراجہ گلاب سنگھ کے درمیان اختلاف پیدا ہو گیا۔ جسے ایک انگریز افسر سر ایف۔ کیوری (F. CURRIE) نے ثالث بالخیر بن کر ختم کیا۔ نتیجہ یہ ہوا کہ حواہر سنگھ اور موتی سنگھ کو جو اس وقت تک "میاں" کہلاتے تھے۔ مہاراجہ نے "راجہ" کا خطاب دے دیا۔ کچھ دیگر مراعات بھی دیں۔ اس کے جواب میں دونوں بھائیوں نے مہاراجہ کی سیادت تسلیم کرتے ہوئے سالانہ ایک گھوڑا مع زین مرفیع یا سات سو روپے نقد دینے کا اقرار کیا۔

۱۸۵۲ء میں پونچھ کے یہ دو راجے آپس جھگڑنے لگے جس پر انگریز

نے مداخلت کی پونچھ کا تمام علاقہ موتی سنگھ کے حوالہ کر دیا گیا۔ اور اُسے ہدایت کی گئی کہ وہ متذکرہ سات سو روپے کے نذرانہ کا تیسرا حصہ ادا کرے۔ جو اہر سنگھ کو اپنی جاگیر سے خروم کر دیا گیا۔ وہ ہاتھ پاؤں مارتا رہا۔ بالآخر ۱۸۵۹ء میں اُس نے اپنے حقوق سے دستبرداری کا اعلان کیا۔ تو مہاراجہ نے اس کا وظیفہ مقرر کر دیا۔ لیکن اس کے کوئی ایک سال بعد ۱۸۶۰ء میں وہ انتقال کر گیا۔

۱۸۹۲ء میں موتی سنگھ کے انتقال پر اس کا بیٹا دیو سنگھ جاگیردار بنا۔ ۱۹۰۹ء میں اُسے دربار انگلشیہ سے "کے۔ سی۔ آئی۔ ای" کا خطاب ملا۔ اور اول جنگ یورپ میں بھرتی دینے کے بعد ۱۹۱۶ء میں "میجر" بنا دیا گیا۔ اور ۱۹۱۸ء میں اعتراف خدمات کے طور پر اُسے ذاتی تعینیت سے ۹ توپوں کی سلامی لینے کا اعزاز عطا ہوا۔ ستمبر ۱۹۱۸ء میں اس راجہ نے انتقال کیا تو اس کا بیٹا راجہ سکھ دیو سنگھ جاگیردار بنا۔ اس نے اکتوبر ۱۹۲۷ء میں انتقال کیا تو جاگیر اس کے بھائی جگت دیو سنگھ کے ہاتھ لگی۔

راجہ پونچھ دربار کشمیر کو ۲۳۱ روپے سالانہ بطور نذرانہ پیش کرتا ہے۔

حاجی محمد یوسف کے زیر انتظام
اسلامیہ پریس کوئٹہ میں چھپی